

# 5

جماعت پنجم

# اُردو

یکساں قومی نصاب 2020ء کے مطابق  
ایک قوم، ایک نصاب

بچے کی دُعا

لپ پچھ آتی ہے دُعا میں کے تمنا میری  
زندگی شمع کی صورت ہو خدایا میری  
دُور دنیا کا مرے دم سے اندھیرا ہو جائے  
ہر جگہ میرے چمکنے سے اُجالا ہو جائے  
ہو مرے دم سے یونہی میرے وطن کی زینت  
جس طرح پھول سے ہوتی ہے چمن کی زینت  
زندگی ہو مری پرہانے کی صورت یا رب  
علم کی شمع سے ہو مجھ کو محبت یا رب!  
ہو مرا کام غریبوں کی حمایت کرنا  
درد مندوں سے ، ضعیفوں سے محبت کرنا  
مرے اللہ! بُرائی سے بچانا مجھ کو  
نیک جو راہ ہو ، اُس رُہ پہ چلانا مجھ کو  
(علامہ اقبال)



پنجاب کریکولم اینڈ ٹیکسٹ بک بورڈ، لاہور



بِسْمِ اللّٰهِ الرَّحْمٰنِ الرَّحِیْمِ  
اللہ کے نام سے شروع جو بڑا مہربان ہمیشہ رحم فرمانے والا ہے۔

# اُردُو

جماعت پنجم

یکساں قومی نصاب 2020ء کے مطابق

ایک قوم، ایک نصاب



پنجاب کریکولم اینڈ ٹیکسٹ بک بورڈ، لاہور

یہ کتاب یکساں قومی نصاب 2020ء کے مطابق اور قومی نظر ثانی کمیٹی کی منظور کردہ ہے۔  
جملہ حقوق بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔

اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس،  
خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

### تجرباتی ایڈیشن

**زیر نگرانی:** محمد رفیق طاہر، جوائنٹ ایجوکیشنل ایڈوائزر، قومی نصاب کونسل، وفاقی وزارت تعلیم و پیشہ ورانہ تربیت، اسلام آباد  
**فولکل پرسن پنجاب برائے یکساں قومی نصاب:** حامر ریاض، ڈائریکٹر (کریکولم)، پنجاب کریکولم اینڈ ٹیکسٹ بک بورڈ، لاہور

**مُصنّفہ:** حنا نوید عرفانی **ادارت:** ناصر محمود اعوان

### اراکین قومی جائزہ کمیٹی

ڈاکٹر جمیل الرحمن (پنجاب کریکولم اینڈ ٹیکسٹ بک بورڈ، لاہور)  
شبانہ نعیم (فیڈرل ڈائریکٹوریٹ آف ایجوکیشن، اسلام آباد)  
تاج ولی خان (نظامت نصاب و تعلیم اساتذہ، خیبر پختونخوا)  
ضیاء الحق کاکڑ (ادارہ نصابیات و مرکز توسیع، کوئٹہ)  
عبدالوہاب (ہائی سکول ٹکیہ چلاس ضلع دیامر، گلگت بلتستان)

ڈاکٹر محمد سمیل سرور (پنجاب کریکولم اینڈ ٹیکسٹ بک بورڈ، لاہور)  
وجیہہ رضوی (ٹیکن ہاؤس سکول سٹم، اسلام آباد)  
گل ناز (فیڈرل ڈائریکٹوریٹ آف ایجوکیشن، اسلام آباد)  
حمیرا صادق قریشی (ایف۔ جی۔ ای۔ آئی، کینٹ اینڈ گیریشن، راولپنڈی کینٹ)  
محمد شکیل (قومی نظام جائزہ تعلیم، وفاقی وزارت تعلیم و تربیت، اسلام آباد)

**تکنیکی معاونت:** نگہت لون، اسفند یار خان

**ڈائریکٹر مسودات:** فریدہ صادق

**نگران:** ظہیر کاشروٹو، سرفراز احمد فنیانہ

**ڈپٹی ڈائریکٹر (آرٹ اینڈ ڈیزائن):** غلام محی الدین **لے آؤٹ/ڈیزائننگ:** محمد علی شیخ، محمد عمر حیات، علیم الرحمن

**الشریشنز:** محمد علی خالد، افق جاوید، آیت اللہ **کمپوزنگ:** حافظ قادر حسین، محمد جمیل کنیرا





# فہرست

پہلی سہ ماہی

سبق ۲

نعت (نظم) صفحہ ۲

آپ نے کیا سمجھا؟ کالم لانا، خالی جگہ پُر کرنا، سوال جواب مل کر کریں بات پسندیدہ شعر کا مفہوم سنانا، دیے ہوئے موضوع پر بات چیت کرنا لفظوں کا کھیل ہم آواز الفاظ کا تصور قواعد سیکھیں الف بائی ترتیب، اسم مکرہ، اسم معرفہ کا تصور پڑھیں عبارت پڑھ کر سوالوں کے جواب دینا کچھ نیا لکھیں دیے ہوئے موضوع پر جملے لکھنا آؤ کریں کام ایکسٹرانک میڈیا سے کوئی نظم یاد کر کے دوسروں کو سنانا

سبق ۱

نغمہ (نظم) صفحہ ۱

آپ نے کیا سمجھا؟ مصرعوں کی تکمیل، سوال جواب مل کر کریں بات دیے ہوئے موضوع پر بات چیت کرنا، پسندیدہ شعر سنانا لفظوں کا کھیل حروف الگ الگ کرنا، آخری حرف سے نیا لفظ بنانا قواعد سیکھیں ختمہ اور سکتے کا تصور پڑھیں عبارت روانی سے پڑھنا کچھ نیا لکھیں پیرا گراف لکھنا آؤ کریں کام کتابچہ تیار کرنا

سبق ۴

اے وطن! تو سلامت رہے صفحہ ۱۹

آپ نے کیا سمجھا؟ غلط اور درست جواب کی نشان دہی کرنا، سوال جواب مل کر کریں بات پسندیدہ مٹی ترانہ سنانا، تصویروں کے متعلق بات چیت کر معنی میں سے شہروں کے نام تلاش کر کے لکھنا قواعد سیکھیں واحد جمع کا تصور، حروف جار کا تصور پڑھیں عبارت پڑھ کر اس میں دی ہوئی معلومات بتانا کچھ نیا لکھیں پیرا گراف لکھنا، کسی سفر کے بارے میں لکھنا آؤ کریں کام سیاحتی کتابچہ تیار کرنا، ذہنی آزمائش کا کھیل کھیلنا

سبق ۳

رحمتِ عالم خاتم النبیین ﷺ صفحہ ۱۳

آپ نے کیا سمجھا؟ الفاظ سے متعلقہ جملے لکھنا، خالی جگہ پُر کرنا، سوال جواب مل کر کریں بات دیے ہوئے موضوع پر بات چیت کرنا لفظوں کا کھیل معنی میں سے الفاظ تلاش کرنا، الف بائی ترتیب سے لکھنا قواعد سیکھیں وقفہ کا تصور، درست جواب کی نشان دہی کرنا پڑھیں عبارت پڑھ کر سوالوں کے جواب دینا کچھ نیا لکھیں دیے ہوئے موضوع پر پیرا گراف لکھنا آؤ کریں کام فہرست بنانا

جائزہ: ۱





سبق  
۵

جو وعدہ کرو سو پورا کرو

صفحہ  
۲۹

آپ نے کیا سمجھا؟  
حروف کی ترتیب درست کر کے خالی جگہ پُر کرنا، کردار شناخت کرنا، سوال جواب

مل کر کریں بات  
برقی میڈیا سے کہانی سن کر ساتھیوں کو سنانا

لفظوں کا کھیل  
حروف الگ الگ کر کے انھیں حروف سے مزید الفاظ بنانا

قواعد سیکھیں  
واوین کا تصور، اسم معرفہ، اسم نکرہ کی شناخت

پڑھیں  
عبارت پڑھ کر سوالوں کے جواب دینا

کچھ نیا لکھیں  
اخلاقی کہانی لکھنا

آؤ کریں کام  
پسندیدہ عادات، ناپسندیدہ عادات پر مبنی چارٹ بنانا

دوسری سہ ماہی

سبق  
۷

ہوا چلی (نظم)

صفحہ  
۳۹

آپ نے کیا سمجھا؟  
مصرعوں کی تکمیل، حروف جوڑ کر الفاظ بنانا، ان سے متعلقہ مصرعے تلاش کرنا، سوال جواب

مل کر کریں بات  
دیئے ہوئے موضوع پر بات چیت کرنا

لفظوں کا کھیل  
گروہی الفاظ کا تصور

قواعد سیکھیں  
سابقہ، لاحقہ کا تصور

پڑھیں  
اشعار پڑھ کر ان کا مرکزی خیال بتانا

کچھ نیا لکھیں  
دیئے ہوئے موضوع پر پیرا گراف لکھنا

آؤ کریں کام  
انٹرنیٹ کا استعمال کرتے ہوئے معلومات اکٹھی کرنا اور ساتھیوں کو بتانا

صفحہ  
۳۷

قومی تہوار (برائے مطالعہ)

سبق  
۶

سمجھیں اور بتائیں  
پڑھ کر سوالات کے زبانی جواب دینا

سبق  
۸

میری پہچان ہے تو

صفحہ  
۳۵

آپ نے کیا سمجھا؟  
الفاظ سے متعلقہ معلومات لکھنا، درست جواب کی نشان دہی کرنا، سوال جواب

مل کر کریں بات  
قومی ترانے کا مفہوم بتانا

لفظوں کا کھیل  
لفظ سازی، لغت کا استعمال

قواعد سیکھیں  
اعراب کا استعمال، علامتِ فاعل اور علامتِ مفعول کا تصور

پڑھیں  
پہیلیاں پڑھنا، بوجھنا

کچھ نیا لکھیں  
درخواست لکھنا

آؤ کریں کام  
قومی ترانے سے متعلق چارٹ تیار کرنا

سبق  
۹

ہمارے پیشے

صفحہ  
۵۳

آپ نے کیا سمجھا؟  
کالم ملانا، درست جواب کی نشان دہی کرنا، سوال جواب

مل کر کریں بات  
تصویروں کے متعلق بات چیت کرنا

لفظوں کا کھیل  
الفاظ سازی، الفبائی ترتیب

قواعد سیکھیں  
فعل سے فاعل بنانا، تہذیب کو مد نظر رکھتے ہوئے فعل کا استعمال کرنا

پڑھیں  
پیرا گراف پڑھ کر اس کے بارے میں سوالوں کے جواب دینا

کچھ نیا لکھیں  
تصویروں دیکھ کر کہانی لکھنا

آؤ کریں کام  
مختلف پیشوں سے وابستہ افراد کے بارے میں بات چیت کرنا

جائزہ: ۲

سبق ۱۱ حضرت عثمان غنی رضی اللہ تعالیٰ عنہ صفحہ ۷۰

آپ نے کیا سمجھا؟ خالی جگہ پُر کرنا، درست جواب کا انتخاب کرنا، سوال جواب مل کر کریں بات واقعہ سنانا، اظہارِ خیال کرنا

لفظوں کا کھیل اعراب لگانا، لغت کا استعمال، جملے بنانا

قواعد سیکھیں فعل ماضی، حال اور مستقبل کے جملوں کی شناخت اور تبدیلی

پڑھیں الفاظ متضاد کا تصور، خالی جگہ پُر کرنا

کچھ نیا لکھیں عبارت پڑھ کر خلاصہ سنانا

آؤ کریں کام خط لکھنا، عددی ترتیب کا تصور

معاشرتی مسئلے کی نشان دہی کرنا، اس کا حل تجویز کرنا اور گتے کے ڈبے سے غلہ بنانا

سبق ۱۰ ایک گائے اور بکری (نظم) صفحہ ۶۳

آپ نے کیا سمجھا؟ کالم ملانا، درست جواب کی نشان دہی کرنا، سوال جواب مل کر کریں بات کرداروں کے بارے میں بات چیت کرنا

لفظوں کا کھیل حروف کی ترتیب درست کر کے الفاظ بنانا اور ان کے بارے میں لکھنا

قواعد سیکھیں واحد جمع کا استعمال کرنا، خالی جگہ پُر کرنا، غلط جملوں کی درستی کرنا

پڑھیں اشعار پڑھ کر ان کے بارے میں بتانا

کچھ نیا لکھیں شعر کا مفہوم لکھنا

آؤ کریں کام نظم کو کرداری مکالمے کی صورت میں پیش کرنا

سبق ۱۳ ہم پھول اک چمن کے (نظم) صفحہ ۸۵

آپ نے کیا سمجھا؟ مصرعوں کی تکمیل کرنا، الفاظ کی ترتیب درست کر کے مصرعے لکھنا، سوال جواب مل کر کریں بات اپنا پسندیدہ شعر سنانا، دیے ہوئے موضوع پر تجاویز دینا

لفظوں کا کھیل حروف کی ترتیب درست کر کے الفاظ بنانا، ہم آواز الفاظ کا تصور

قواعد سیکھیں قوسین کا تصور

پڑھیں اشعار پڑھ کر سوالوں کے جواب دینا

کچھ نیا لکھیں محاورات کا جملوں میں استعمال کرنا، ہندی گنتی کو عددی ترتیب میں بدل کر خالی جگہ پُر کرنا

آؤ کریں کام دعوت نامہ تیار کرنا، درج ہدایات پر عمل کرنا

سبق ۱۲ دُنیا آپ کی مٹھی میں صفحہ ۷۸

آپ نے کیا سمجھا؟ خالی جگہ پُر کرنا، غلط درست جواب کی نشان دہی کرنا، سوال جواب مل کر کریں بات انٹرنیٹ کے فائدے اور نقصانات پر بات چیت کرنا

لفظوں کا کھیل الفاظ کے حروف الگ کرنا اور آخری حرف سے کوئی خوبی لکھنا

قواعد سیکھیں ماضی شکیہ، تمنائی اور شرطیہ کا تصور

پڑھیں عبارت پڑھ کر سوالوں کے جواب دینا

کچھ نیا لکھیں کسی ذریعہ ابلاغ کے بارے میں معلومات لکھنا، اُردو زبان میں ای-میل لکھنا

آؤ کریں کام اُردو کی - بورڈ کا چارٹ بنانا

سبق ۱۵ آئیں! مدد کریں صفحہ ۹۵

آپ نے کیا سمجھا؟ خالی جگہ پُر کرنا، غلط اور درست بیان کی نشان دہی کرنا، سوال جواب مل کر کریں بات دیے ہوئے موضوع پر بات چیت کرنا

لفظوں کا کھیل تشابہ الفاظ کا تصور

قواعد سیکھیں حروفِ نداء، تانسف اور استعجاب کا تصور اور استعمال

پڑھیں پیرا گراف پڑھ کر سوالوں کے جواب دینا

کچھ نیا لکھیں مضمون لکھنا

آؤ کریں کام چارٹ بنانا

سبق ۱۴ آؤ پوچھو! سٹو کہانی (برائے مطالعہ) صفحہ ۹۱

سمجھیں اور بتائیں پڑھ کر سوالات کے زبانی جواب دینا۔



سبق ۱۷ نیک بنو، نیکی پھیلاؤ (نظم) صفحہ ۱۰۷

آپ نے کیا سمجھا؟ حروف کی ترتیب درست کر کے الفاظ بنانا اور ان سے متعلقہ مصرعے لکھنا، کالم ملانا، سوال جواب مل کر کریں بات دیے ہوئے موضوع پر بات چیت کرنا

لفظوں کا کھیل مرکب الفاظ کا تصور جملوں کی زمانے کے لحاظ سے تبدیلی، علامت فاعل اور علامت مفعول کا استعمال قواعد سیکھیں نظم پڑھ کر مرکزی خیال سنانا

کچھ نیا لکھیں نثر بنانا، دیے ہوئے موضوع پر دس سے پندرہ جملے لکھنا

آؤ کریں کام فہرست بنانا، داخلہ فارم پُر کرنا

سبق ۱۶ رکھیں میرا خیال صفحہ ۱۰۱

آپ نے کیا سمجھا؟ درست الفاظ سے خالی جگہ پُر کرنا، کالم ملانا، سوال جواب مل کر کریں بات دیے ہوئے موضوع پر بات چیت کرنا

لفظوں کا کھیل مختلف الفاظ اور ان کا استعمال استقبالیہ کا تصور اور جملوں میں استعمال، حروف عطف کا قواعد سیکھیں تصور اور استعمال عبارت پڑھ کر اس کا مفہوم بتانا

کچھ نیا لکھیں تصویروں کی مدد سے کہانی لکھنا

آؤ کریں کام کوزے دان، گل دان بنانا اور تقریر کرنا

### تیسری سہ ماہی

سبق ۱۹ حسن سلوک صفحہ ۱۳۰

آپ نے کیا سمجھا؟ معنی میں سے الفاظ تلاش کر کے متعلقہ جملے لکھنا، درست جواب کی نشان دہی کرنا، سوال جواب مل کر کریں بات سبق پر اظہار خیال کرنا، کرداروں کے متعلق رائے دینا

لفظوں کا کھیل مرکب الفاظ کا تصور، جملہ سازی اعراب کو مد نظر رکھتے ہوئے درست معانی کی شناخت کرنا، کالم ملانا، حروف شرط و جزا کا تصور اور استعمال قواعد سیکھیں عبارت پڑھ کر اپنے الفاظ میں بتانا

کچھ نیا لکھیں مختصر کہانی لکھنا، دیے ہوئے موضوع پر پیرا گراف لکھنا

آؤ کریں کام تہنیتی کارڈ بنانا

سبق ۱۸ ایک قدیم شہر صفحہ ۱۱۳

آپ نے کیا سمجھا؟ خالی جگہ پُر کرنا، غلط درست بیان کی نشان دہی کرنا، سوال جواب مل کر کریں بات دیے ہوئے موضوع پر بات چیت کرنا

لفظوں کا کھیل لغت کا استعمال کرنا، الف بائی ترتیب سے الفاظ لکھنا قواعد سیکھیں غلط جملوں کی درستی کرنا، مترادف اور متضاد الفاظ کا تصور

کچھ نیا لکھیں عبارت پڑھ کر اس کے بارے میں سوالوں کے جواب دینا

آؤ کریں کام محاورات کا جملوں میں استعمال کرنا، مضمون لکھنا مختلف صوبائی عمارات سے متعلق کتابچہ تیار کرنا





سبق ۲۱  
صفحہ ۱۳۳

بے مثل ہے نظام تیرا

آپ نے کیا سمجھا؟  
حروف کو ترتیب دے کر الفاظ بنانا، خالی جگہ پُر کرنا، درست جواب کی نشان دہی کرنا، سوال جواب

مل کر کریں بات  
دیے ہوئے موضوع پر بات چیت کرنا

لفظوں کا کھیل  
الفاظ کے حروف الگ الگ کر کے درمیان والے حرف سے مزید الفاظ بنانا

قواعد سیکھیں  
واحد کی جمع اور جمع کی واحد بنانا، قائل اور مفعول کو مد نظر رکھتے ہوئے فعل کا استعمال کرنا

پڑھیں  
عبارت پڑھ کر مرکزی خیال بتانا

کچھ نیا لکھیں  
دیے ہوئے موضوعات پر چند جملے لکھنا

آؤ کریں کام  
نظام شمس سے متعلق چارٹ تیار کرنا

سبق ۲۰  
صفحہ ۱۲۹

کہا اقبال بکۃ اللہ علیہ نے (نظم)

آپ نے کیا سمجھا؟  
مصرعوں کی تکمیل، حروف کی ترتیب درست کر کے لفظ بنانا اور اس سے متعلقہ مصرع لکھنا، سوال جواب

مل کر کریں بات  
نظم پر بات چیت کرنا

لفظوں کا کھیل  
اشاروں کی مدد سے شخصیت کا نام بوجھنا

قواعد سیکھیں  
الفاظ مترادف کا تصور، الف بائی ترتیب اور لغت کا استعمال کرنا

پڑھیں  
اشعار پڑھ کر ان میں پوشیدہ پیغام بتانا

کچھ نیا لکھیں  
دیے ہوئے موضوع پر دس جملے لکھنا

آؤ کریں کام  
تقریر تیار کرنا، انٹرنیٹ کی مدد سے معلومات اکٹھی کرنا اور مگنی یاد کرنا۔ (۱۰۰۳۶۱)

سبق ۲۳  
صفحہ ۱۴۱

ٹوٹ ٹوٹ کے مُرنے (نظم)

آپ نے کیا سمجھا؟  
مصرعوں کو درست ترتیب سے لکھنا، معنی میں سے الفاظ تلاش کر کے ان سے متعلقہ مصرعے لکھنا، سوال جواب

مل کر کریں بات  
اپنا پسندیدہ مزاحیہ واقعہ یا شعر سنانا

لفظوں کا کھیل  
مختلف طریقوں سے الفاظ سازی کرنا

قواعد سیکھیں  
حروف ندا، حروف استعجاب، حروف افسوس اور حروف جار کا استعمال کرتے ہوئے خالی جگہ پُر کرنا

پڑھیں  
عبارت درست تلفظ اور روانی سے پڑھنا

کچھ نیا لکھیں  
مزاحیہ مضمون لکھنا

آؤ کریں کام  
انٹرنیٹ کا استعمال کرنا، یوم مزاح منانے کا اہتمام کرنا

سبق ۲۲  
صفحہ ۱۴۰

اقوال زریں (برائے مطالعہ)

سمجھیں اور بتائیں  
پڑھ کر سوالات کے زبانی جواب دینا



### حاصلاتِ تعلّم

- اس سبق کی تکمیل کے بعد آپ اس قابل ہو جائیں گے کہ:
- سنی ہوئی چیزوں کی تفہیم کر کے بتا سکیں۔
- حافظے میں موجود نظم اور اشعار لے اور آہنگ سے سنا سکیں۔
- عبارت (نظم) پڑھ کر اس میں موجود معلومات اور تصورات کو اخذ کر کے بیان کر سکیں۔
- شعر پڑھ کر اس کا مفہوم لکھ سکیں۔
- رُموز و اوقاف (ختمہ، سکتہ) کا استعمال کر سکیں۔
- نظموں میں دیے ہوئے فطری مناظر پر اپنے جذبات اور احساسات کا اظہار کر سکیں۔

### سوچیں اور بتائیں

- اللہ تعالیٰ نے یہ حسین دنیا کس کی خاطر تخلیق کی؟
- کن کن چیزوں کی وجہ سے دنیا خوب صورت نظر آتی ہے؟

### کیا آپ جانتے ہیں؟

- دنیا کا سب سے بڑا صحرا "صحارا" ہے، جو کہ شمالی افریقہ میں واقع ہے۔
- یہ صحرا امریکہ کے کل رقبے کے برابر ہے۔
- دنیا کی بلند ترین آبشار "انجیل آبشار" ہے جو کہ وینزویلا میں واقع ہے۔

تدریسی عمل کو موثر بنانے کے لیے سبق کے "حاصلاتِ تعلّم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "ٹھہریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع محل کے مطابق دی جائیں۔







فلک

جلوہ گری

کون و مکاں

دشت

خالق

گل کاریاں

قدر

شبّتم

خُدا سب کا خالق ہے کون و مکاں میں یہ گل کاریاں جس قدر ہیں جہاں میں  
فلک، چاند، سورج، یہ روشن ستارے  
پہاڑ اور دریا، یہ دل کش نظارے  
پہاڑوں سے گرتے ہیں پانی کے دھارے  
کہ شبّتم نے پُھولوں کے چہرے نکھارے  
خُدا سب کا خالق ہے کون و مکاں میں یہ گل کاریاں جس قدر ہیں جہاں میں

### ٹھہریں اور بتائیں

- اللہ تعالیٰ کی قدرت کی چند نشانیاں بتائیں۔
- زمین کا ہر اک ذرہ کس وجہ سے چمکا ہوا ہے؟

خُدا کی ہر اک سمت جلوہ گری ہے  
کہ نُوری فضاؤں سے دنیا بھری ہے  
ہر اک دشت شاداب، کھیتی ہری ہے  
یہ سب میرے مالک کی کاری گری ہے

خُدا سب کا خالق ہے کون و مکاں میں یہ گل کاریاں جس قدر ہیں جہاں میں  
زمین کا ہر اک ذرہ چمکا ہوا ہے  
وہ دیکھو کہ سورج بھی نکلا ہوا ہے  
جدھر دیکھیے نُور پھیلا ہوا ہے  
خُدا ساری دنیا پہ چھایا ہوا ہے

خُدا سب کا خالق ہے کون و مکاں میں یہ گل کاریاں جس قدر ہیں جہاں میں  
(عنتی دہلوی)

ہم نے سیکھا



• اللہ تعالیٰ نے اس کائنات کو انتہائی خوب صورت بنایا۔  
• دُنیا کی ہر شے سے اللہ تعالیٰ کی قدرت جھلکتی ہے۔



# مشق

## نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
خالق	پیدا کرنے والا	دل کش	خوب صورت
دشت	جنگل، غیر آباد علاقہ	شاداب	سبز
گل کاری کرنا	پھول بوٹے بنانا	کون و مکاں	دُنیا جہاں
فلک	آسمان	ذرہ	کسی چیز کا نہایت چھوٹا ٹکڑا

## آپ نے کیا سمجھا؟



۲۔ کالم: الف کو کالم: ب سے ملا کر مصرعے مکمل کریں۔

### کالم: ب

### کالم: الف

○ کھیتی ہری ہے

○ فلک، چاند، سورج

○ ہے کون و مکاں میں

○ خدا کی ہر اک سمت

○ چمکا ہوا ہے

○ ہر اک دشت شاداب

○ یہ روشن ستارے

○ زمیں کا ہر اک ذرہ

○ جلوہ گری ہے

○ خدا سب کا خالق

سوال نمبر ۱ میں دیے ہوئے الفاظ کی مدد سے بچوں سے جملے بنوائیں تاکہ وہ ان الفاظ کا مفہوم بہتر طریقے سے جان سکیں۔

۳۔ نظم کے مطابق درست الفاظ لکھ کر مصرعے مکمل کریں۔

○ یہ سب میرے \_\_\_\_\_ کی کاری گری ہے

○ پہاڑوں سے گرتے ہیں \_\_\_\_\_ کے دھارے

○ جدھر دیکھیے نُور \_\_\_\_\_ ہوا ہے

○ کہ نُوری \_\_\_\_\_ سے دُنیا بھری ہے

○ کہ \_\_\_\_\_ نے پُھولوں کے چہرے نکھارے

○ وہ دیکھو کہ \_\_\_\_\_ بھی نکلا ہوا ہے

۴۔ دیے ہوئے سوالوں کے جواب لکھیں۔

(الف) پہلے بند میں شاعر نے کن دلکش نظاروں کا ذکر کیا ہے؟

(ب) شاعر نے اللہ تعالیٰ کی کاریگری کے حوالے سے کن چیزوں کا ذکر کیا ہے؟

(ج) ”ہراک دشت شاداب، کھیتی ہری ہے“ سے کیا مراد ہے اور یہ کس وجہ سے ہے؟

(د) ”خدا ساری دنیا پہ چھایا ہوا ہے“ کا مفہوم لکھیں۔

(ه) حمد میں بیان کی گئی نعمتوں کے علاوہ کوئی سی پانچ نعمتوں کے نام اور ان سے متعلق ایک ایک جملہ لکھیں۔

سوال نمبر ۵ کے لیے بچوں کو انٹہا خیال کا موقع دیں نیز ان سے سبق میں دی ہوئی حمد یا پھر کسی اور نظم کا پسندیدہ شعر سنانے اور پسندیدگی کی وجہ بتانے کے لیے کہیں۔ سوال نمبر ۶ کی سرگرمی کروانے سے پہلے تینہ تحریر پر مختلف الفاظ کی مدد سے اس سرگرمی کی وضاحت دیں اور مشق کروائیں، جیسے: لفظ ”حسین“ کے حروف ہوں گے (ح۔س۔ی۔ن) اب آخری حرف ”ن“ سے مزید الفاظ بن سکتے ہیں۔ جیسے: ناشپاتی، نمدی اور ناریل وغیرہ۔



مل کر کریں بات



۵۔ حمد میں سے اپنا پسندیدہ شعر سنائیں اور پسندیدگی کی وجہ بھی بتائیں۔

لفظوں کا کھیل



۶۔ دیے ہوئے الفاظ کے حروف الگ الگ کر کے لکھیں اور آخری حرف سے اللہ تعالیٰ کی بنائی ہوئی کوئی سی دو چیزوں کے نام لکھیں۔

چیزوں کے نام	حروف	الفاظ
_____	_____	فلک
_____	_____	حمد
_____	_____	سمت
_____	_____	شجر
_____	_____	شبنم

اللہ تعالیٰ ہمارا خالق ہے۔ ہم اس کی مخلوق ہیں۔

دیے ہوئے جملے غور سے پڑھیں۔ ختمہ (-) دے ہوئے جملے غور سے پڑھیں۔

قواعد سیکھیں



اوپر دیے ہوئے جملوں کے آخر میں ختمہ (-) لگایا گیا ہے۔ عبارت / جملے میں جب بات مکمل ہو جائے تو وہاں ”ختمہ“ کی علامت لگائی جاتی ہے۔ ۷۔ دی ہوئی عبارت غور سے پڑھیں اور مناسب جگہ پر ختمہ (-) لگائیں۔

ایک نیک آدمی کے پاس بہت دولت تھی وہ اپنی دولت بھلائی کے کاموں میں خرچ کرتا تھا وہ بہت سادہ کپڑے پہنتا اور سادہ غذا کھاتا

تھا وہ ایک صاف مگر بہت چھوٹے سے گھر میں رہتا تھا

سکتے (،) دیے ہوئے جملے غور سے پڑھیں۔  
 نیک آدمی غریبوں، محتاجوں، مفلسوں اور مسکینوں کی مدد کرتا تھا۔  
 اُس کے علاقے کے بچے، جوان اور بوڑھے سب اس کی عزت کرتے تھے۔

اوپر دیے ہوئے جملوں میں سکتے (،) کی علامت لگائی گئی ہے۔ جب کسی جملے میں دو یا دو سے زیادہ ایک طرح کے الفاظ ساتھ ساتھ آجائیں تو انہیں ایک دوسرے سے الگ کرنا ضروری ہو جاتا ہے۔ تین یا تین سے زیادہ الفاظ کی صورت میں آخری لفظ کے ساتھ ”سکتے“ کے بجائے لفظ ”اور“ آئے گا۔

۸۔ دیے ہوئے جملوں میں مناسب جگہوں پر سکتے (،) کا استعمال کرتے ہوئے سامنے دی ہوئی جگہ میں جملے دوبارہ لکھیں۔

ابا جان بازار سے کیلے انگور امرود مالٹے اور سیب لائے۔	
جنارابعہ شازبیہ اور اسامہ سب پانچویں جماعت میں پڑھتی ہیں۔	
میرے بسترے میں کاپی قلم کتاب اور ڈائری موجود ہے۔	
باغ میں گلاب موتیے سورج دکھائی اور زنگس کے پھول کھلے ہیں۔	

پڑھیں ۹۔ دی ہوئی عبارت درست تلفظ اور روانی سے پڑھیں۔



اللہ تعالیٰ نے انسان کو اپنی مخلوق میں سب سے افضل درجہ دیا۔ اس نے ہماری ہدایت کے لیے انبیا کرام علیہم السلام بھیجے جنہوں نے ہمیں ایک اللہ تعالیٰ کی عبادت کرنے کا حکم دیا۔ اس نے الہامی کتابیں نازل کیں تاکہ ہم ان سے راہ نمائی حاصل کریں۔ اللہ تعالیٰ اس کائنات کا واحد خالق و مالک ہے۔ وہ ہر شے پر قادر ہے۔ اس کی نظر میں ہمارے سب کام ہیں۔ وہ روز جزا کا مالک ہے۔ اسے اپنے بندوں سے بے حد محبت ہے۔ ہمیں ایک اللہ تعالیٰ کی عبادت کرنی چاہیے اور صرف اسی سے مدد مانگنی چاہیے۔

کچھ نیا لکھیں ۱۰۔ ہمارے لیے اللہ تعالیٰ کی سب سے بڑی نعمت ہمارے والدین ہیں۔ اس موضوع پر ایک پیرا گراف لکھیں۔



آؤ کریں کام ۱۱۔ اللہ تعالیٰ کی بنائی ہوئی کوئی سی دس چیزوں کی تصویروں پر مشتمل ایک کتابچہ تیار کریں اور جماعت میں ساتھیوں کو دکھائیں۔



بچے اس سے پہلے ختمہ اور سکتے کا تصور سمجھ چکے ہیں۔ مختصر تحریر پر اعدادہ کروا کر کتاب پر کام مکمل کروائیں۔ سوال نمبر ۱۱ کی سرگرمی کے لیے بچوں کو ترغیب دیں کہ وہ چارٹ کے 16x6 انچ کے فلڈس کارڈ پر تصویریں چسپاں کر کے انہیں کتابچے کی شکل دیں یا پھر رنگ دار پنسلوں کی مدد سے خود تصویریں بنالیں۔ یہ سرگرمی جوڑیوں کی صورت میں مکمل کروائیں۔





### حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- اردو زبان کے حوالے سے برقی میڈیا سے اپنی پسند کا مواد سن کر سمجھ اور دہرائیں۔
  - حافظے میں موجود نظم اور اشعار لے اور آہنگ سے سنا سکیں۔
  - متن (نظم) کو فہم کے ساتھ پڑھ کر متعلقہ سوالات کے جوابات دے سکیں۔
  - نظم کو نثر میں تبدیل کر کے لکھ سکیں۔
  - لغت میں الف بائی ترتیب سے الفاظ کے معانی تلاش کر سکیں۔
  - اسم معرفہ اور اسم نکرہ کا درست استعمال کر سکیں۔
  - ذرائع ابلاغ یا دیگر ایسے ہی ذرائع سے نظمیں سن کر دوسروں کو سنا سکیں۔

### سوچیں اور بتائیں

- اللہ تعالیٰ کے پہلے اور آخری نبی کا نام بتائیں۔
- حضرت محمد رسول اللہ ﷺ کے دو صفاتی نام بتائیں۔
- حضرت محمد رسول اللہ ﷺ عرب کے کس مشہور شہر میں پیدا ہوئے؟

### کیا آپ جانتے ہیں؟

حضرت محمد رسول اللہ ﷺ کے دادا حضرت عبدالمطلب نے آپ ﷺ کا نام ”محمد“ رکھا۔ محمد (نام اللہ ﷻ) کے معنی ہیں ”بہت زیادہ تعریف کیا گیا۔“

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





ہم نے سیکھا



- حضرت محمد رسول اللہ ﷺ نے ہمیں ہدایت کا راستہ دکھایا۔
- آپ ﷺ نے مُصِیْبَتِ زَدہ لوگوں کی مدد کرنے کی تعلیم دی۔
- آپ ﷺ نے مسلمانوں کو بھائی چارے کا درس دیا۔

## مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
أجبارا	روشن	طور	طریقہ
کرشمہ	انوکھی بات	ماہِ عرب	عرب کا چاند، یہاں مراد حضرت محمد رسول اللہ ﷺ ہیں
مُردہ	خوش خبری	فدا	قربان



سوال نمبر ۱ میں دیے ہوئے الفاظ کی مدد سے بچوں سے جملے بنوائیں تاکہ وہ ان الفاظ کا مفہوم بہتر طریقے سے جان سکیں۔





## آپ نے کیا سمجھا؟



۲۔ کالم: الف کو کالم: ب سے ملا کر مصرعے مکمل کریں۔

کالم: ب

- مژدہ وہ سنانے آئے تھے
- ڈھا دی دیوار بُرائی کی
- آپس میں بھائی بھائی ہو
- دُنیا والوں کو دکھلایا
- اِس نام سے ہے جگ اُجیارا

کالم: الف

- کیا خوب کرشمہ قُدرت کا
- اِس نام سے ہے دُنیا روشن
- بندوں کو خُدا کی رَحمت کا
- جڑ کاٹی ساری بدیوں کی
- فرمایا تم مُسَلِم سارے

۳۔ مصرعوں کے سامنے دیے ہوئے حروف کی ترتیب درست کر کے الفاظ بنائیں اور خالی جگہ پُر کریں۔

(ت۔ر۔م۔ح)

(س۔ل۔ا۔م۔ا)

(ا۔ف۔د)

(و۔ل۔ت۔د)

(ے۔غ۔پ۔ا۔م)

● اللہ نے اپنی \_\_\_\_\_ سے

● اور دین ہمیں \_\_\_\_\_ دیا

● ہو جائیں \_\_\_\_\_ اِس نام پہ ہم

● ایمان کی بھی \_\_\_\_\_ بخشی

● اللہ کا بھی \_\_\_\_\_ دیا

۴۔ دیے ہوئے سوالوں کے جواب لکھیں۔

عرب کا چاند سے مُراد کون سی مبارک ہستی ہے؟

(الف)

حضرت مُحمد رسول اللہ ﷺ نے ہمیں اللہ تعالیٰ کا پیغام کس صورت میں دیا؟

(ب)

نبی کریم ﷺ نے کس کی تکلیفیں دور کرنے کا حکم دیا؟

(ج)

نبی کریم ﷺ نے ہمیں دُنیا میں رہنے کا کیا سبق سکھایا؟

(د)

اس نعت کا دوسرا بند کاپی میں خوش خط لکھیں اور اس کی نثر بنائیں۔

(ه)

## مل کر کریں بات



۵۔ نعت کے پہلے بند کا مفہوم آسان الفاظ میں بتائیں۔

۶۔ حضرت محمد رسول اللہ ﷺ کی ذات مبارک ہم سب کے لیے باعثِ رحمت ہے۔ اپنے الفاظ میں بتائیں۔

## لفظوں کا کھیل



۷۔ مثال کے مطابق نعت میں سے ہم آواز الفاظ کی جوڑیاں بنا کر لکھیں۔

مثال: دُکھلائی بھلائی

\_\_\_\_\_

\_\_\_\_\_

\_\_\_\_\_

\_\_\_\_\_

## قواعد سیکھیں



۸۔ دیے ہوئے الفاظ کو الفبائی ترتیب سے لکھیں۔

ناداروں	فدا	مُڑدہ	کرشمہ	رحمت
جہاں	دولت	سبق	عرب	پیاروں
(۵)	(۴)	(۳)	(۲)	(۱)
(۱۰)	(۹)	(۸)	(۷)	(۶)

۹۔ مثال کے مطابق نعت میں سے پانچ اسمِ نکرہ اور پانچ اسمِ معرفہ چُن کر لکھیں۔

اسمِ معرفہ	اسمِ نکرہ
عرب	سبق

مثال:

سوال نمبر ۸ کے لیے بچوں کو وضاحت دیں کہ لغت یعنی ڈکشنری میں الفاظ الفبائی ترتیب سے لکھے ہوتے ہیں۔ جیسے: الفاظِ خدا، دین، اسلام اور منظور کی الفبائی ترتیب کچھ اس طرح سے ہوگی: اسلام، خدا، دین، منظور۔ بعد ازاں ان الفاظ کے معانی کاپی میں لکھوائیں۔





۱۰۔ دیے ہوئے جملوں میں موجود اسم نکرہ کے گرد (□) اور اسم معرفہ کے گرد (○) بنائیں۔

- یہ میری اُردو کی کتاب ہے۔
- جنگل میں چیز کے درخت تھے۔
- مجھے پاکستان کا ہر شہر پسند ہے۔
- سمندر میں وہیل مچھلی تھی۔
- عائشہ نے پھل خریدے ہیں۔
- سونا ایک قیمتی دھات ہے۔

پڑھیں



۱۱۔ دی ہوئی عبارت غور سے پڑھیں اور پوچھے ہوئے سوالات کے زبانی جواب دیں۔

حضرت محمد رسول اللہ ﷺ، عائشہ بنت ابی بکر رضی اللہ عنہا کے سر وار ہیں۔ آپ عائشہ بنت ابی بکر رضی اللہ عنہا کے صحابہ کرام رضی اللہ عنہم سے بہت محبت کرتے تھے۔ ان کے نزدیک آپ عائشہ بنت ابی بکر رضی اللہ عنہا کا درجہ ایک بادشاہ اور حاکم سے کہیں بڑھ کر تھا، لیکن آپ عائشہ بنت ابی بکر رضی اللہ عنہا صحابہ کرام رضی اللہ عنہم کے ساتھ مل جل کر رہتے اور کسی کام میں اپنے لیے امتیاز پسند نہ کرتے تھے۔ آپ عائشہ بنت ابی بکر رضی اللہ عنہا دیگر صحابہ کرام رضی اللہ عنہم کی طرح ہر کام اپنے دست مبارک سے کرتے اور اس کو عار نہ سمجھتے تھے۔ بازار سے سودا سلف لاتے، اپنے کپڑوں کو بیوند لگاتے یہاں تک کہ بعض اوقات دوسروں کا کام بھی خود کر دیتے۔

سوالات

- صحابہ کرام رضی اللہ عنہم کے نزدیک آپ عائشہ بنت ابی بکر رضی اللہ عنہا کا درجہ کس سے بڑھ کر تھا؟
- آپ عائشہ بنت ابی بکر رضی اللہ عنہا کس بات کو عار نہ سمجھتے تھے؟
- نبی کریم ﷺ اپنے کون سے کام خود کر لیتے تھے؟

کچھ نیا لکھیں



۱۲۔ لائبریری/استاد/انٹرنیٹ کی مدد سے مسجد نبوی کے بارے میں معلومات اکٹھی کر کے دس جملے خوش خط لکھیں۔

آؤ کریں کام



۱۳۔ الیکٹرانک میڈیا کے کسی ذریعے سے کوئی نعت یا اخلاقی نظم یاد کر کے جماعت میں ساتھیوں کو اور گھر میں گھر والوں کو سنائیں۔

بچے اسم معرفہ، اسم نکرہ کا تصور پہلے سیکھ چکے ہیں۔ بچوں کو بتائیں کہ کسی بھی عام شخص، چیز یا جگہ کے نام کو اسم نکرہ اور کسی بھی خاص شخص، چیز یا جگہ کے نام کو اسم معرفہ کہتے ہیں۔ جیسے: ”پھل“ اسم نکرہ اور ”آم“ اسم معرفہ ہے۔



## رحمتِ عالمِ خاتمِ النبیین ﷺ وَأَصْحَابِهِ وَسَلَّمَ صَلَّى اللَّهُ عَلَيْهِ وَعَلَى آلِهِ

### حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- مرکب جملے سن کر سمجھیں اور دہرا سکیں۔
- سخت گو کے دوران میں مرکب جملوں اور محاورات کا استعمال کر سکیں۔
- متن کو تفہیم، درست تلفظ اور ادائیگی سے پڑھ سکیں۔
- متن (نثر) پڑھ کر سوالات کے جوابات تحریر کر سکیں۔
- رموز اوقاف (وقفہ) کا استعمال کر سکیں۔
- کسی تقریب کو دیکھ کر اس کی کسی مخصوص سرگرمی پر اپنے ردِ عمل کا اظہار کر سکیں۔
- اپنے سکول اور محلے کی لائبریری سے اپنی دل چسپی کی کتابیں ارسال وغیرہ لے کر ان کا مطالعہ کر سکیں۔

### سوچیں اور بتائیں

- انسانوں کی ہدایت کے لیے اللہ تعالیٰ نے دنیا میں کس کو بھیجا؟
- صادق اور امین کس ہستی کے القاب ہیں؟ یہ القاب انھیں کن اوصاف کی وجہ سے ملے؟

### کیا آپ جانتے ہیں؟

- حضرت محمد رسول اللہ ﷺ کی ذات اخلاق کے اعلیٰ ترین درجے پر فائز ہے۔
- آپ ﷺ کو تمام جہانوں کے لیے رحمت بنا کر بھیجا گیا۔ اللہ تعالیٰ نے ارشاد فرمایا: ”اور ہم نے آپ (ﷺ) کو تمام جہانوں کے لیے رحمت بنا کر بھیجا ہے۔“ (سورۃ: الانبیاء: ۱۰۷)
- آپ ﷺ کا وصال تریسٹھ (۶۳) برس کی عمر میں ہوا۔ آپ ﷺ کا روضہ مبارک مسجد نبوی (مدینہ منورہ) میں ہے۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تکھیریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# رحمتِ عالمِ خاتمِ النبیین ﷺ وَأَصْحَابِهِ وَسَلَّمَ

تلفظ سیکھیں



منڈلانے

زیادتی

درگزر

مشقت

امید

نقصان

جبر

لشکر

رمضان کا مقدس مہینا تھا۔ حضرت محمد رسول اللہ ﷺ اپنے صحابہ کے ساتھ مکہ مکرمہ کی طرف روانہ ہوئے۔ دس ہزار کا لشکر آپ ﷺ کے ہمراہ تھا۔ مکہ والوں میں اب لڑنے کا حوصلہ نہیں تھا۔ وہ لوگ جو کل تک ظالم بنے ہوئے تھے، کمزوروں پر جبر کرتے تھے، اسلام قبول کرنے والوں کو ظلم و ستم کا نشانہ بناتے تھے، آج خوف کے مارے چھپتے پھر رہے تھے۔ اُن کے دل مسلمانوں کی بیعت سے لرز رہے تھے۔ مکہ مکرمہ والے اس انتظار میں تھے کہ دیکھیں ان کی قسمت کے بارے میں کیا فیصلہ ہوتا ہے۔ نبی کریم ﷺ مکہ مکرمہ میں داخل ہوئے تو ارشاد فرمایا: ”جو شخص ابوسفیان کے گھر میں داخل ہوا، اس کے لیے امان ہے۔ جو بیت اللہ میں آگیا، اس کے لیے امان ہے اور جو اپنے گھر کے دروازے بند کر کے بیٹھ گیا، اس کو بھی کوئی نقصان نہیں پہنچایا جائے گا۔“



بیت اللہ کے دروازے پر کھڑے ہو کر حضور ﷺ نے قریش کے لوگوں سے فرمایا: ”اے قریش والو! جانتے ہو، میں تمہارے ساتھ کیا سلوک کرنے والا ہوں؟“ وہ بولے: ”آپ سے بھلائی اور خیر کی امید ہے۔ آپ رحم و کرم والے بھائی اور رحم و کرم کرنے والے بھائی کے بیٹے ہیں۔“ نبی کریم ﷺ نے ارشاد فرمایا: ”آج تم پر کوئی ملامت نہیں۔ جاؤ تم سب آزاد ہو۔“ آپ ﷺ کے پیارے چچا حضرت امیر حمزہ رضی اللہ تعالیٰ عنہ کا قاتل وحشی اور قتل کروانے والی ہندہ بنت عتبہ آپ ﷺ کے سامنے پیش ہوئے۔ دونوں نے آپ ﷺ سے معافی مانگی۔ انھیں معافی دے دی گئی۔ پوری انسانی تاریخ میں معافی اور درگزر کی ایسی شان دار مثال نہیں ملتی۔ عفو و درگزر کا صرف یہ ایک واقعہ نہیں ہے، حضور ﷺ کی زندگی اس طرح کے واقعات سے بھری ہوئی ہے۔ آپ ﷺ سراپا رحمت تھے۔ آپ ﷺ کی زندگی رحمت و شفقت اور عفو و درگزر کا عملی نمونہ تھی۔ جان کے دشمن، آپ ﷺ کے رحم و کرم پر ہوتے تو آپ ﷺ انھیں امان دیتے۔ کسی کو لاچار اور بے یار و مددگار دیکھتے تو آپ ﷺ کا دل تسلیج جاتا۔ آپ ﷺ آگے بڑھ کر اس کی مدد کرتے۔

ایک دفعہ نبی کریم ﷺ نے دیکھا کہ ایک غلام آنا نہیں رہا ہے اور ساتھ ہی درد سے کرا رہا ہے۔ آپ ﷺ اس کے قریب گئے تو پتا چلا کہ وہ بیمار ہے اور اس کا ظالم آقا اُسے چھٹی نہیں دیتا۔ آپ ﷺ نے اسے آرام سے لٹا دیا اور سارا آنا خود پیس دیا، پھر فرمایا: ”جب تم نے آنا پینا ہو، مجھے بلا لینا۔“

## ٹھہریں اور بتائیں

- صحابی کسے کہتے ہیں؟
- وحشی کون تھا؟
- جانوروں کے بارے میں آپ ﷺ نے کیا فرمایا؟

حضور ﷺ فرمایا کرتے تھے کہ تمہارے غلام اور خادم تمہارے بھائی ہیں۔ اللہ تعالیٰ نے ان کو تمہارے ماتحت کر دیا ہے۔ ہر مسلمان کو چاہیے کہ جو کھانا خود کھائے، اپنے غلام اور خادم کو بھی وہی کھانا کھلائے اور جو کپڑا خود پہنے ان کو بھی وہی پہنائے۔ اپنے غلام اور خادم سے ایسی مشقت نہ لے جو اس کی طاقت سے بڑھ کر ہو اور اگر اس کی طاقت سے بڑھ کر کام لے تو اس میں اس کی مدد کرے۔

نبی کریم ﷺ انسانوں ہی نہیں بلکہ بے زبان جانوروں پر بھی بہت مہربان تھے اور ان پر کسی قسم کا ظلم یا زیادتی ہوتے نہیں دیکھ سکتے تھے۔ حضرت محمد رسول اللہ ﷺ نے جانوروں اور پرندوں کا خیال رکھنے کی نصیحت کی ہے۔ ایک مرتبہ صحابہ نے چڑیا کے گھونسلے سے اُس کے بچے اٹھالیے۔ چڑیا سر پر منڈلانے لگی۔ اللہ کے آخری نبی حضرت محمد رسول اللہ ﷺ نے پوچھا کہ یہ چڑیا کیوں پریشان ہے؟ صحابہ نے جواب دیا: ”یا رسول اللہ! (ﷺ) ہم نے اس کے بچے اٹھالیے ہیں۔“ آپ ﷺ نے فرمایا: ”جاؤ! بچوں کو گھونسلے میں واپس رکھ دو۔“ یہ سن کر صحابہ نے فوراً چڑیا کے بچے گھونسلے میں واپس رکھ دیے۔\*

اسی طرح سے ایک مرتبہ آپ ﷺ کہیں تشریف لے جا رہے تھے۔ راستے میں ایک اونٹ پر نظر پڑی، جو جھوک کی وجہ سے کمزور ہو گیا تھا۔ آپ ﷺ نے اس کو بہت دکھ ہوا۔ آپ ﷺ نے فرمایا: ”لوگو! ان بے زبانوں کے معاملے میں اللہ تعالیٰ سے ڈرو۔“ سچ یہ ہے کہ آپ ﷺ کو تمام جانوروں کے لیے رحمت بنا کر بھیجا گیا۔

\* ”ذلائل النبوة“ از امام بیہقی

## ہم نے سیکھا

- آپ ﷺ تمام جانوروں کے لیے رحمت بنا کر بھیجے گئے۔
- نبی کریم ﷺ عفو و درگزر کا بہترین نمونہ ہیں۔
- آپ ﷺ کے دشمن بھی آپ ﷺ کی اعلیٰ خوبیوں کے مُعرف تھے۔

بچوں کو بتائیں کہ آپ ﷺ تمام جانوروں کے لیے رحمت بنا کر بھیجے گئے۔ آپ ﷺ کی رحمت صرف مومنوں کے لیے نہیں تھی بلکہ غیر مسلموں کے لیے بھی آپ ﷺ کی ذات مبارک شفقت کا باعث تھی۔ اسی طرح آپ ﷺ جانوروں اور پرندوں پر بھی مہربان تھے۔





# مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
بجز	ظلم و ستم، مجبور کرنا	بیت	ڈر
امید	خواہش، آرزو	خیر	بھلائی
درگزر	معافی	ملامت کرنا	ڈانٹ ڈپٹ کرنا، بُرا بھلا کہنا
تکلیف	دُکھ، درد	منڈلانا	چکر لگانا

آپ نے کیا سمجھا؟



۲۔ کالم: الف میں دیے ہوئے الفاظ سے متعلقہ جملے سبق میں سے تلاش کر کے کالم: ب میں لکھیں۔

کالم: ب

کالم: الف

بیت

مشقت

ملامت

تکلیف

خیر

سوال نمبر ۱ میں دیے ہوئے الفاظ کے جملے بھی بچوں سے بنوائیں۔



سوال نمبر ۱۲ اور ۱۳ کا مقصد سبق کے فہم کا جائزہ لینا ہے۔ سوال نمبر ۱۲ اور ۱۳ جوڑیوں کی صورت میں پہلے زبانی کروائیں۔ بعد ازاں کتاب پر کام مکمل کروائیں۔

۳۔ سبق کے مطابق درست لفظ لکھ کر خالی جگہ پُر کریں۔

• مکہ والوں میں اب \_\_\_\_\_ کا حوصلہ نہیں تھا۔

• جو بیت اللہ میں آ گیا اس کے لیے \_\_\_\_\_ ہے۔

• ایک مرتبہ صحابہؓ نے چڑیا کے گھونسلے سے اُس کے \_\_\_\_\_ اُٹھالیے۔

• اُونٹ بھوک کی وجہ سے \_\_\_\_\_ ہو گیا تھا۔

• جاؤ تم سب \_\_\_\_\_ ہو۔

مرنے

لڑنے

امان

آسان

بچے

منکے

کمزور

بیچار

غلام

آزاد

۴۔ دیے ہوئے سوالوں کے جواب لکھیں۔

(الف) سبق کے آغاز میں کس واقعے کی طرف اشارہ کیا گیا ہے؟

(ب) وحشی اور ہندہ کا جرم کیا تھا اور ان کے ساتھ کیا سلوک کیا گیا؟

(ج) خادم اور غلام کے بارے میں آپ ﷺ نے کیا فرمایا؟

(د) اہل قریش نے آپ ﷺ کی بات کے جواب میں کیا کہا؟

(ه) اس سبق میں آپ ﷺ کی کون سی خوبیوں کا ذکر کیا گیا ہے؟



سوال نمبر ۵ کی سرگرمی کے لیے بچوں کو آپس میں بات چیت کرنے کا موقع دیں۔  
بعد ازاں گروہی انداز میں ہر گروہ کے لیڈر سے اپنے گروہ کی طرف سے اظہار  
خیال کرنے کا موقع دیں۔ بچوں کو مرکب جملوں کی شناخت کروائیں اور  
سُخت گُو میں مرکب جملے استعمال کرنے کی ہدایت دیں۔

### مل کر کریں بات



۵۔ سکول میں سیرتِ محمد رسول اللہ ﷺ کے موضوع پر منعقد ہونے والی کسی تقریب کے بارے میں اپنے خیالات کا اظہار کریں۔

### لفظوں کا کھیل



۶۔ درج ذیل الفاظ کو معنی میں سے تلاش کر کے ان کے گرد دائرہ لگائیں اور الف بائی ترتیب سے نیچے دی ہوئی جگہ میں لکھیں۔

ص	ب	ا	ط	ل	ه
ا	م	ی	ن	ا	ے
د	و	ا	ب	م	ب
ق	ن	ا	و	م	ت
غ	ف	ک	و	ی	ن
ق	س	م	ت	د	ا



\_\_\_\_\_ (۳)

\_\_\_\_\_ (۲)

\_\_\_\_\_ (۱)

\_\_\_\_\_ (۶)

\_\_\_\_\_ (۵)

\_\_\_\_\_ (۴)

قواعد سیکھیں وقفہ (۴) دیے ہوئے جملے غور سے پڑھیں۔





• خلوص، محبت، ہمدردی؛ یہ سب خوبیاں خالد میں موجود ہیں۔

• وادی مری، وادی کاغان، وادی نیلم؛ پاکستان کی خوب صورتی میں اضافہ کرتی ہیں۔

اوپر دیے ہوئے جملوں میں وقفہ (؛) کی علامت لگائی گئی ہے۔ جب کئی لفظوں کے درمیان سکتے کا استعمال ہوتا ہے تو آخری ٹکڑے سے پہلے وقفے کی طوالت قدرے بڑھ جاتی ہے۔ چنانچہ ایسے مواقع پر وقفہ (؛) کی علامت استعمال کی جاتی ہے۔  
 ۷۔ دیے ہوئے جملوں میں مناسب جگہ پر وقفہ (؛) کی علامت لگا کر جملے دوبارہ لکھیں۔

• ٹوٹ ٹوٹ کی موٹر کار، ٹوٹ ٹوٹ نے نکھیر پکائی، ٹوٹ ٹوٹ اک افسر ہے یہ سب صوفی غلام مصطفیٰ تبسم کی مشہور نظمیں ہیں۔

• موتیا، گلاب، گیندا، سورج مکھی باغ میں اپنی بہار دکھا رہے تھے۔

سوال نمبر ۶ کی سرگرمی مکمل کروانے کے بعد بچوں سے الفاظ درست تلفظ سے ادا کروائیں اور ان کے فہم کے لیے ان الفاظ کے زبانی جملے بنوائیں۔



• مارخور، ہاکی، چکور ہماری قومی شناخت کا حصہ ہیں۔

• وعدہ خلافی، جھوٹ، بددیانتی ان سب باتوں سے وہ دور بھاگتا ہے۔

۸۔ درست جواب کے گرد دائرہ لگائیں۔

• کسی جملے میں جب بات مکمل ہو جائے اور ٹھہراؤ بھر پور ہو تو درج ذیل علامت لگائی جاتی ہے:

ب ختمہ

ا سکتہ

د واوین

ج وقفہ

• اُردو، قرآن، عشا؛ یہ مثالیں ہیں:

ب اسم نکرہ کی

ا اسم معرفہ کی

د اسم ضمیر کی

ج اسم عام کی

• (،) اس علامت کو کہتے ہیں:

ب وقفہ

ا ختمہ

د سوالیہ

ج سکتہ

• کسی بھی عام چیز، جگہ یا شخص کے نام کو کہتے ہیں:

ب اسم معرفہ

ا اسم ضمیر

د اسم نکرہ

ج اسم خاص





قواعد کے تحت دیا ہوا تصور بچوں کو توجیہ تحریر پر مختلف جملے لکھ کر واضح کریں۔ دو کالم بنا کر ایک میں سکتہ اور دوسرے کالم میں وقفہ کی شناخت کروائیں۔  
 سوال نمبر ۸ میں پڑھائے گئے تصورات سے متعلق جز تفصیل دیے گئے ہیں۔ ہر جز کے درست جواب کی نشان دہی مثالوں کے ساتھ بچوں سے کروائیں۔



۹۔ دی ہوئی عبارت درست تلفظ سے پڑھیں اور پوچھے گئے سوالوں کے زبانی جواب دیں۔

ام المؤمنین حضرت عائشہ رضی اللہ تعالیٰ عنہا نبی کریم ﷺ کا بیوی زوجه تھیں۔ نبی کریم ﷺ کے وصال کے بعد آپ رضی اللہ تعالیٰ عنہا کا زیادہ وقت عبادت میں گزرتا تھا۔ آپ رضی اللہ تعالیٰ عنہا کا اخلاق بہترین اور عادات عمدہ تھیں۔ آپ رضی اللہ تعالیٰ عنہا بے حد فیاض اور مہمان نواز تھیں۔ آپ رضی اللہ تعالیٰ عنہا غریبوں کا خاص خیال رکھتی تھیں۔ ایک بار حضرت عبد اللہ بن زبیر رضی اللہ تعالیٰ عنہ نے ایک لاکھ درہم بھیجے۔ آپ رضی اللہ تعالیٰ عنہا نے اسی وقت ساری رقم غریبوں اور مسکینوں میں تقسیم کر دی۔ مختلف علاقوں سے لوگ آپ رضی اللہ تعالیٰ عنہا کے پاس دینی مسائل پوچھنے آتے تھے۔ آپ رضی اللہ تعالیٰ عنہا نے ۷ رمضان المبارک کو وفات پائی۔ آپ رضی اللہ تعالیٰ عنہا کو جنت البقیع میں دفن کیا گیا۔

سوالات

- ۱۔ حضرت عائشہ رضی اللہ تعالیٰ عنہا کون تھیں؟ 
- ۲۔ نبی کریم ﷺ کے وصال کے بعد آپ رضی اللہ تعالیٰ عنہا کا زیادہ وقت کیسے گزرتا تھا؟ 
- ۳۔ آپ رضی اللہ تعالیٰ عنہا کی دو پیاری عادات کے بارے میں بتائیں۔ 
- ۴۔ آپ رضی اللہ تعالیٰ عنہا کا انتقال کب ہوا اور آپ رضی اللہ تعالیٰ عنہا کو کہاں دفنایا گیا؟ 

## کچھ نیا لکھیں

۱۰۔ لائبریری سے سیرت پاک (عائشہ رضی اللہ تعالیٰ عنہا) سے متعلق کوئی کتاب لے کر نبی کریم ﷺ کی بچوں پر شفقت کا کوئی واقعہ لکھیں۔

## آؤ کریں کام

۱۱۔ نبی کریم ﷺ اپنا کام اپنے دست مبارک سے کرتے تھے۔ آپ اپنے کون کون سے کام اپنے ہاتھوں سے کرتے ہیں؟ فہرست تیار کریں۔

سوال نمبر ۱۰ کے لیے بچوں کو راہ نمائی فراہم کریں۔ سکول میں لائبریری نہ ہونے کی صورت میں انٹرنیٹ سے سیرت کی کسی مستند کتاب سے مدد لی جاسکتی ہے۔  
سوال نمبر ۱۱ کی سرگرمی سے قبل بچوں کو ہدایت دیں کہ انھوں نے سچ لکھنا ہے اور اگر وہ اپنے کام خود نہیں کرتے تو آئندہ کوشش کریں کہ ایسے کام جو وہ خود اپنے ہاتھ سے کر سکتے ہیں، انھیں کرنے کی کوشش کریں۔



# اے وطن! تو سلامت رہے

سبق  
۴

## حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- سنی ہوئی چیزوں کی تفہیم کر کے بتا سکیں۔
- حافظے میں موجود نظم اور اشعار لے اور آہنگ سے سنا سکیں۔
- عبارت (نثر) پڑھ کر اس میں موجود معلومات اور تصورات کو اخذ کر کے بیان کر سکیں۔
- کسی سفر کا مختصر احوال لکھ سکیں۔
- جمع کو واحد اور واحد کو جمع میں تبدیل کر کے بتا لکھ سکیں۔
- حروفِ جار کا درست استعمال کر سکیں۔
- کسی میلے یا نمائش کو دیکھ کر اس کی کسی مخصوص سرگرمی پر اپنے ردِ عمل کا اظہار کر سکیں۔
- ذرائعِ ابلاغ یا دیگر ایسے ہی ذرائع سے نظمیں اور گیت وغیرہ سن کر دوسروں کو سنا سکیں۔

## سوچیں اور بتائیں

- ہمارے ملک کے کتنے صوبے ہیں؟
- ہماری قومی زبان اور قومی لباس کون سا ہے؟
- آپ کس صوبے کے، کون سے شہر یا گاؤں میں رہتے ہیں؟

## کیا آپ جانتے ہیں؟

- آبادی کے لحاظ سے پاکستان دنیا میں پانچویں نمبر پر ہے۔
- پاکستان کی بلند ترین چوٹی ”کے۔ ٹو“ ہے، جس کی اونچائی ۸۶۱۱ میٹر ہے۔
- پاکستان کا مطلب ہے ”پاک لوگوں کے رہنے کی جگہ۔“

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نصہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



# اے وطن! تو سلامت رہے

تلفظ سیکھیں



نمائاں

روایتی

آبیت

وسائل

مزین

گھیردار

پہناوا

میری پیاری ڈاڑھی! آج میں بہت خوش ہوں۔ سارہ باجی نے آج بچوں کو پاکستان کے مختلف علاقوں اور ان میں بسنے والوں کے رہن سہن کے بارے میں ایک دل چسپ اور معلوماتی دستاویزی فلم دکھائی۔ کیا شان دار فلم تھی! یوں لگا کہ ہم اسلام آباد میں بیٹھے بیٹھے ان علاقوں کی سیر کر رہے ہیں۔ سب سے پہلے ایک عمارت کا خوب صورت منظر دکھایا گیا۔ اس عمارت پر پاکستان کا پرچم لہرا رہا تھا۔ یہ ایسی عمارت تھی جسے پاکستانی پہلی ہی نظر میں پہچان لیتے ہیں۔ جی ہاں! یہ بلوچستان کی مشہور تاریخی عمارت ”قائد اعظم“ ریزیڈنسی زیارت“ کا منظر تھا۔ یوں فلم کا آغاز صوبہ بلوچستان سے ہوا۔



بلوچستان رقبے کے لحاظ سے پاکستان کا سب سے بڑا صوبہ ہے۔ کوئٹہ، خضدار، ژوب اور گوادر اس کے مشہور شہر ہیں۔ کوئٹہ صوبے کا صدر مقام بھی ہے۔ اسے ”پھلوں کی وادی“ کہتے ہیں۔ یہاں کے لوگوں کا پہناوا شلو اور قمیص ہے۔ مردوں کی قمیص شلو اور خوب گھیردار ہوتی ہے، جب کہ عورتوں کے کپڑے، شیشوں اور خوب صورت کڑھائی سے مزین ہوتے ہیں۔ ”سجی“ یہاں کا مشہور اور ہر دل عزیز کھانا ہے۔

یہاں کی خوب صورت ”ہتہ جمیل“ کو دیکھنے ہر سال بہت سے سیاح آتے ہیں۔ اس کے شہر ”زیارت“ میں قائد اعظم رحمۃ اللہ علیہ نے اپنی زندگی کے آخری ایام گزارے۔ صوبہ بلوچستان کی سر زمین قدرتی وسائل سے مالا مال ہے۔

سکرین پر اب ساحل سمندر کا مشہور مقام ’کلفٹن‘ دکھائی دیا۔ اب صوبہ سندھ کے بارے میں معلومات دی جا رہی تھیں۔ کراچی، سکھر، لاڑکانہ اور حیدرآباد صوبہ سندھ کے مشہور شہر ہیں۔ کراچی اس صوبے کا صدر مقام بھی ہے۔ آبادی کے لحاظ سے یہ پاکستان کا سب سے بڑا شہر ہے۔ کراچی کو ’عروس البلاد‘ اور ’روشنیوں کا شہر بھی‘ کہتے ہیں۔ رتی، آجڑک اور سوسی کے بنے ہوئے کپڑے صوبہ سندھ کی منفرد شناخت ہیں۔ کراچی کی بریانی اور حیدرآباد کی ”پلہ مچھلی“ یہاں کے لذیذ پکوان ہیں۔ وادی سندھ کی قدیم تہذیب کے آثار بھی اس صوبے میں موئن جو دڑو کے مقام پر پائے جاتے ہیں۔



بچوں کو بتائیں کہ ہمارے پیارے وطن میں مختلف مذاہب اور رنگ و نسل کے لوگ بستے ہیں۔ ہر صوبے میں رہنے والے باشندے اپنی رسومات، رہن سہن اور زبانوں کے حوالے سے منفرد اور دل چسپ روایات کے امین ہیں۔ بہت سارے حوالے مختلف ہونے کے باوجود ہم سب پاکستانی ہیں۔ ہماری اولین شناخت ہمارا پیارا وطن ہے۔





سندھ کے مناظر ختم ہوئے تو سکریں پر پتھروں سے بنا ہوا بہت بڑا دروازہ نمودار ہوا۔ اس پر لکھا تھا: ”بابِ خیبر“۔ یہ دروازہ صوبہ خیبر پختونخوا میں واقع ہے۔ صوبہ خیبر پختونخوا کے مشہور شہر پشاور، مردان، ایبٹ آباد، کوہاٹ اور مانسہرہ ہیں۔ پشاور شہر یہاں کا مرکزی مقام ہے۔



اسے ”پھولوں کا شہر“ بھی کہتے ہیں۔ یہاں کا ”قصہ خوانی بازار“ تاریخی اہمیت کا حامل ہے۔ پُرانے وقتوں میں لوگ یہاں قصے کہانیاں سنایا کرتے تھے۔ اسی لیے اس بازار کا نام ”قصہ خوانی بازار“ مشہور ہو گیا۔ خیبر پختونخوا کے مرد روایتی قمیص شلوار جب کہ خواتین کڑھائی والی لمبی قمیص شلوار یا پھر فرائک پہنتی ہیں۔ یہاں کے ”چمپلی کباب“ اپنے منفرد ذائقے کی وجہ سے جانے جاتے ہیں۔ وادی کا غنان میں موجود جھیل ”سیف الملوک“ کو دیکھنے ہر سال ملکی اور غیر ملکی سیاح جوق در جوق اس صوبے کا رخ کرتے ہیں۔

## ٹھہریں اور بتائیں

- پھلوں کی وادی کس شہر کو کہتے ہیں؟
- قصہ خوانی بازار کی وجہ شہرت کیا ہے؟
- رٹی، آجرک، چُغے، لنگی، دھوتی بندکھاں کے لباس ہیں؟

سکریں پر مینارِ پاکستان دکھائی دیا تو دل سے آواز آئی: ”اے وطن تو سلامت رہے“ اور ہونٹوں سے بے اختیار نکلا: ”سوہنی دھرتی اللہ رکھے“



قدم قدم آباد تھے۔ ہم سب بچوں نے جوش سے اپنے وطن کے لیے تالیاں بجائیں۔ ہم اب صوبہ پنجاب کے حسین مناظر دیکھ رہے تھے۔ اس صوبے کے مشہور شہروں میں لاہور، سیالکوٹ، فیصل آباد، گجرات، ملتان اور راولپنڈی شامل ہیں۔ لاہور صوبے کا مرکزی شہر ہے۔ اسے ”کالچوں اور باغوں کا“ شہر بھی کہتے ہیں۔ اس شہر میں بہت سی تاریخی عمارات واقع ہیں، جن میں بادشاہی مسجد، شاہی قلعہ، شالامار باغ وغیرہ بہت مشہور ہیں۔ صوبہ پنجاب کی مشہور سیاحتی وادی، وادی مری ہے۔ شہروں میں لوگ شلوار قمیص پہنتے ہیں جب کہ دیہات میں زیادہ تر لوگ لنگی، لاچہ اور دھوتی پہننا پسند کرتے ہیں۔ مکئی کی روٹی،

لسی، ساگ اور مکھن یہاں کے روایتی کھانے ہیں۔



اب سکریں پر مُظفر آباد کا دل کش منظر تھا۔ مُظفر آباد آزاد جموں کشمیر کا صدر مقام ہے۔ آزاد کشمیر کے مشہور شہر مُظفر آباد، بھمبر، راولا کوٹ، میرپور، باغ اور کوٹلی ہیں۔ نیلم، شاردہ، اٹھ مقام، کیرن اور چھوٹا گلہ جھیل کے سیاحتی مقامات اپنی مثال آپ ہیں۔ کشمیر کو اپنی بے پناہ خوب صورتی اور دل کش نظاروں کی وجہ سے ”جنتِ نظیر“ بھی کہتے ہیں۔ تافان

اور گشتابہ یہاں کے روایتی کھانے ہیں۔ عمدہ کشمیری کڑھائی والے چُنے (پھیرن) اور کشمیری شالیں یہاں کے مشہور پہناوے ہیں۔  
 فلم کے آخری حصے میں ہم نے ایک حیران کن منظر دیکھا۔ یہاں کچھ لوگ گھوڑوں پر سوار ہو کر ہاکی کی طرز کا کوئی کھیل کھیل رہے تھے۔



پتا چلا کہ اس کھیل کو ”پولو“ کہتے ہیں۔ گلگت بلتستان کا صدر مقام گلگت ہے اور پولو گلگت بلتستان کا مشہور کھیل ہے جو کہ چترال اور گلگت کی سرحد پر واقع دُنیا کے سب سے بلند پولو گراؤنڈ ”شندور“ میں کھیلا جاتا ہے۔ یہاں ہر سال ایک میلا لگتا ہے، جسے شندور میلا کہتے ہیں۔ اس میلے میں پولو سمیت دیگر علاقائی کھیلوں کے مظاہرے بھی ہوتے ہیں۔ گلگت بلتستان کو اللہ تعالیٰ نے بے شمار قدرتی وسائل سے نوازا ہے۔ یہاں کے مشہور شہروں میں چلاس، گلگت، سکر دو، ہنزہ، گابگوچ، استور اور جگلوٹ شامل ہیں۔ اس کے علاوہ قدرت کے حسین

نظارے اور خوب صورت پہاڑی سلسلے بھی یہاں موجود ہیں، جن میں درہ باؤسر، فیری میڈوز، استور، دیوسائی، کچورہ، ہنزہ، درہ خنجراب، پھنڈر، نلتر اور شگر بہت مشہور سیاحتی علاقے ہیں جہاں ہر سال لاکھوں سیاح خوب صورت مناظر سے لطف اندوز ہونے کے لیے گلگت بلتستان کا رخ کرتے ہیں۔  
 پیاری ڈائری! مجھے آج اپنے وطن کے بارے میں اتنی اہم اور دل چسپ معلومات جان کر بہت اچھا لگا۔ اللہ تعالیٰ ہمارے وطن کو سلامت رکھے! (آمین)

ہم نے سیکھا



- ✽ پاکستان میں رنگارنگ مناظر، تفریحی اور تاریخی مقامات پائے جاتے ہیں۔
- ✽ پاکستان کے مختلف علاقوں کے لوگوں کا رہن سہن، ان کے پکوان اور لباس مختلف ہیں۔
- ✽ پاکستان کے لوگ مل جل کر رہتے ہیں اور وطن سے محبت کرتے ہیں۔

بچوں کو ذرائع ابلاغ کے کسی ذریعے کی مدد سے پاکستان کے اہم مقامات، خاص طور پر جو اس سبق میں بیان کیے گئے ہیں، ان کے بارے میں کوئی دستاویزی فلم دکھانے کا بندوبست کریں۔ بچوں میں اپنے وطن سے محبت کرنے کا جذبہ پیدا کریں اور انھیں اس کی ترقی کے لیے اپنا کردار ادا کرنے کی ترغیب دیں۔ ویب سائٹ (قہرست۔ پاکستان۔ مقامات۔ عالمی۔ ثقافتی۔ ورثہ/ <https://ur.m.wikipedia.org/wiki/>) کی مدد سے بچوں کو پاکستان کے مختلف ثقافتی/مقامات دکھائیں۔





# مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
باب	دروازہ	سیاح	سیر کرنے والا
پہناوا	لباس	شناخت	پہچان
شان دار	عالی شان، خوش نما	لطف	مزا
دل کش	پسندیدہ	مُنفرد	جُدا، انوکھا
نوازنا	مہربانی کرنا	جنتِ نظیر	جنتِ جیسا

## آپ نے کیا سمجھا؟



سوال نمبر ۱ میں دیے ہوئے الفاظ کے بچوں سے جملے بنائیں تاکہ ان کا مفہوم واضح ہو سکے۔



۲۔ سبق کے مطابق درست بیانات کے سامنے (✓) اور غلط بیانات کے سامنے (×) کا نشان لگائیں۔

صوبہ بلوچستان کا صدر مقام کوئٹہ ہے۔

صوبہ پنجاب کا صدر مقام ملتان ہے۔

صوبہ خیبر پختونخوا کا صدر مقام پشاور ہے۔

صوبہ سندھ کا صدر مقام کراچی ہے۔

آزاد کشمیر کا صدر مقام لاہور ہے۔

گلگت بلتستان کا صدر مقام گلگت ہے۔

۳۔ سبق کے مطابق درست جواب کی نشان دہی دائرہ لگا کر کریں۔

قائدِ اعظم رحمۃ اللہ علیہ نے اپنی زندگی کے آخری ایام گزارے:

ب۔ ملتان میں

ا۔ سوات میں

د۔ زیارت میں

ج۔ کراچی میں

ہتہ، سیف الملوک اور چھوٹا گلہ نام ہیں:

ا آبشاروں کے

ب جھیلوں کے

ج ندیوں کے

د چشموں کے

دل کش نظاروں اور خوب صورتی کی وجہ سے جنتِ نظیر کہا جاتا ہے:

ا مری کو

ب کشمیر کو

ج شندور

د کاغان کو

بابِ خیبر واقع ہے:

ا صوبہ سندھ میں

ب صوبہ پنجاب میں

ج صوبہ خیبر پختونخوا میں

د صوبہ بلوچستان میں

پولو میچ کے کھلاڑی سوار ہوتے ہیں:

ا بیلوں پر

ب خچروں پر

ج اونٹوں پر

د گھوڑوں پر

۴۔ دیئے ہوئے سوالوں کے جواب لکھیں۔

(الف) قصہ خوانی بازار کہاں واقع ہے اور اس کی وجہ شہرت کیا ہے؟

(ب) لاہور کی تاریخی عمارت میں سے تین کے نام لکھیں۔

(ج) رقبے کے لحاظ سے پاکستان کا سب سے بڑا صوبہ اور آبادی کے لحاظ سے پاکستان کا سب سے بڑا شہر کون سا ہے؟

(د) گلگت بلتستان کی سب سے خاص بات کیا ہے؟

(ه) کشمیر کے روایتی کھانے اور مشہور پہناوے کون سے ہیں؟

(و) پاکستان میں رہنے والے لوگوں میں کون سی باتیں مشترک ہیں؟ کوئی سی تین بتائیں۔

سوال نمبر ۵ کی سرگرمی کروانے سے پہلے جماعت کے بچوں کو چار سے پانچ گروہوں میں تقسیم کر دیں۔ انہیں باہمی مشاورت سے کسی ایک پسندیدہ نظم، ترانے یا نغمے کا انتخاب کر کے سنانے کا موقع دیں نیز اس کی پسندیدگی کی وجہ بھی دریافت کریں۔





## مل کر کریں بات



- ۵۔ اپنے وطن سے متعلق اپنی پسندیدہ نظم، ترانہ یا نغمہ اپنے ساتھیوں کو سنائیں اور پسندیدگی کی وجہ بھی بیان کریں۔  
۶۔ دی ہوئی تصویریں غور سے دیکھیں اور ان کے بارے میں مختصراً بتائیں۔



۷۔ معنے میں پاکستان کے چند شہروں کے نام لکھیے ہیں۔ درج ذیل شہروں کے ناموں میں سے پانچ ناموں کے حروف تلاش کر کے ان کے گرد دائرہ لگائیں اور شہر کا نام دی ہوئی جگہ پر لکھیں۔



خوشاب    ثوب    قصور    سکھر    لاہور  
سکرچی    کوئٹہ    بدین

خ	ن	ق	س	کھ	ر	ک	ک
و	ا	ص	ل	ا	ہ	و	ر
ش	ث	و	ب	ٹ	غ	ء	ا
ا	م	ر	ی	ک	ا	ٹ	چ
ب	د	ی	ن	ی	ا	ہ	ی

۱ \_\_\_\_\_  
۲ \_\_\_\_\_  
۳ \_\_\_\_\_  
۵ \_\_\_\_\_

جمع

واحد

قواعد سیکھیں



جنگلات


وادی

۸۔ دیے ہوئے واحد الفاظ کے جمع اور جمع الفاظ کے واحد لکھیں۔

ندیاں

چوٹی

کھنڈر



- ۹۔ خالی جگہ میں مناسب حروفِ جار لکھ کر جملے مکمل کریں۔
- وادی مری صوبہ پنجاب \_\_\_\_\_ واقع ہے۔
  - ہم \_\_\_\_\_ پشاوری چپلی کباب کھائے۔
  - صبح سے شام \_\_\_\_\_ بارش برستی رہی۔
  - شاہین پہاڑ کی چوٹی \_\_\_\_\_ بیٹھا ہے۔
  - ہمیں اپنے وطن \_\_\_\_\_ محبت ہے۔
  - کھلونے ڈبے کے \_\_\_\_\_ ہیں۔

پڑھیں



۱۰۔ دی ہوئی عبارت درست تلفظ اور روانی سے پڑھیں اور اس میں دی ہوئی معلومات اپنے الفاظ میں بتائیں۔

فیصل مسجد پاکستان کے دار الحکومت اسلام آباد میں واقع ہے۔ یہ عظیم الشان مسجد اپنے انوکھے طرز تعمیر کی وجہ سے کافی مشہور ہے۔ اس مسجد کی تعمیر کی تجویز سعودی حکمران شاہ فیصل نے دی۔ ۶۱ء میں سعودی حکومت کی مالی امداد سے اس مسجد کی تعمیر شروع کر دی گئی۔ اس مسجد کے مرکزی ہال میں تقریباً اسی ہزار نمازی، نماز ادا کر سکتے ہیں۔ اس کی شکل ایک بڑے تگونی خیمے کی طرح ہے۔ مسجد کے اندر ایک بڑا برقی فانوس نصب ہے۔ اس کے چار بڑے مینار اس کی خوب صورتی میں اضافے کا باعث ہیں۔ پہاڑوں کے درمیان رات کو یہ مینار نہایت دل کش منظر پیش کرتے ہیں۔

کچھ نیا لکھیں



۱۱۔ اپنے صوبے کے بارے میں ایک معلوماتی پیرا گراف لکھیں۔

۱۲۔ اپنی کسی پسندیدہ جگہ کے سفر کے بارے میں مختصراً لکھیں اور پسندیدگی کی وجہ بھی بتائیں۔

آؤ کریں کام



۱۳۔ جوڑیوں کی صورت میں پاکستان کے سیاحتی مقامات کی تصویروں پر مبنی ایک کتابچہ تیار کریں اور کمرہ جماعت میں اس کی نمائش کریں۔

۱۴۔ پاکستان سے متعلق مختلف معلومات پر مبنی سوالات تیار کریں۔ بعد ازاں جماعت میں ذہنی آزمائش کا کھیل کھیلیں۔

سوال نمبر ۸ بچوں کو بتائیں کہ ایسے الفاظ جو اسم کا فعل سے تعلق قائم کرتے ہیں، حروفِ جار کہلاتے ہیں۔ چند مشہور حروفِ جار یہ ہیں: پر، تک، نے، میں، سے، اوپر، نیچے، اندر،

باہر وغیرہ۔ سوال نمبر ۱۲ کے لیے بچوں کو اپنے کسی بھی پسندیدہ مقام کی فرضی یا اصلی زوداد لکھنے کے لیے رہنمائی فراہم کریں۔

سوال نمبر ۱۴ ذہنی آزمائش کے سوالات تیار کروائیں اور سبھی طلبہ اور طالبات کو ان کے جواب بتانے کے لیے کہیں۔ یہ سرگرمی گروہی انداز میں مکمل کروائیں۔





## جائزہ: ۱

### سُننا/ بولنا

۱۔ ہمارا وطن ہماری پہچان ہے۔ پانچ جملوں میں اپنے خیالات کا اظہار کریں۔

### پڑھنا

۲۔ دی ہوئی عبارت درست تلفظ اور روانی سے پڑھ کر نیچے دیے ہوئے سوالات کے زبانی جواب دیں۔

جس کرۂ ارض پر ہم رہتے ہیں، یہاں زندہ رہنے کے لیے اللہ تعالیٰ نے ہمیں تازہ ہوا، صاف پانی، اچھی خوراک کے علاوہ پیڑ پودوں اور پُرسکون فضا جیسی نعمتوں سے بھی نوازا ہے۔ یہ سب مل کر ہماری زندگی کو صحت مند اور خوش گوار بناتے ہیں۔ اگر ان میں سے کوئی بھی چیز ہمیں تو اتر سے میسر نہ آئے تو ہمارا نظام زندگی بہت سی بیماریوں اور ناقابل برداشت تکالیف میں گھر جاتا ہے لیکن ہم انسان اپنے ہی ہاتھوں سے پیڑ پودوں کو کاٹ کر ان کی جگہ زہریلی گیسوں پیدا کرنے والے کارخانے اور مشینیں لگا رہے ہیں، جو ہماری صحت اور زندگی پر بُرے اثرات ڈالتے ہیں۔ ماحولیات کے ماہرین کے مطابق کسی بھی ملک کے ایک چوتھائی رقبے پر جنگلات کا ہونا بہت ضروری ہے۔ درخت ہمیں آکسیجن فراہم کرتے ہیں۔ اس کے علاوہ کثیف اور گندی ہوا کو اپنے اندر جذب کر کے ماحول کو خوش گوار بناتے ہیں۔ درختوں کی کٹائی سے ماحول میں کثیف مادوں کی زیادتی ہو جاتی ہے، جس سے ماحول آلودہ ہو جاتا ہے اور مضر بیماریوں کا سبب بنتا ہے۔ ان بُرے اثرات سے بچنے کے لیے ضروری ہے کہ ہم زیادہ سے زیادہ درخت لگائیں اور اپنے اردگرد کے ماحول کو صاف رکھیں۔ ہم ذمہ داری کا مظاہرہ کر کے کرۂ ارض کو پرسکون اور محفوظ بنا سکتے ہیں۔

### سوالات

(الف) ماحول کی آلودگی کی کوئی سی دو وجوہات بتائیں۔

(ب) صحت اور زندگی پر بُرے اثرات کس وجہ سے پڑ رہے ہیں؟

(ج) کسی ملک میں درختوں کی تعداد کتنی ہونی چاہیے؟

(د) درختوں کے کوئی سے دو فائدے بتائیں۔

## زبان شناسی

۳۔ دیے ہوئے جملوں میں مناسب جگہ پر ختمہ اور سکتہ کا استعمال کریں۔

- باجی نے ہمیں اچھی سچی اور دل چسپ کہانیاں سنائیں
- توحید نماز روزہ زکوٰۃ اور حج دین اسلام کے ارکان ہیں
- میرے پاس کتاب کا پی قلم اور پنسل تراش ہے
- چڑیا گھر میں ہرن ہاتھی زرافہ اور اونٹ بھی تھا

۴۔ مناسب حروفِ جار کا استعمال کرتے ہوئے خالی جگہ پُر کریں۔

پر تک باہر کے میں سے

بھائی جان بازار آئے۔ ان ہاتھ ایک تھیلا تھا۔ انہوں نے وہ تھیلا میز رکھا اور کمرے سے چلے گئے۔ انہوں نے بتایا کہ بازار سے گھر بہت رش تھا۔

۵۔ دیے ہوئے واحد الفاظ کے جمع اور جمع الفاظ کے واحد لکھیں۔

اخبارات حیوانات تجربات رسی لکڑی سنگھی

## لکھنا

۶۔ دیے ہوئے اشعار کی نثر لکھیں۔

تم بیڑا اگانا کہ یہ صدقہ ہے عزیزم !  
 اس کام کی برکت سے بڑا نام کرو گے  
 ایک روز مرے بیٹے اسی کام سبب تم  
 پھل کھاؤ گے اور سائے میں آرام کرو گے  
 (ظہیر کاثر)

۷۔ اللہ تعالیٰ کی عطا کی ہوئی پانچ نعمتوں کے نام اور ان کی ضرورت و اہمیت کے بارے میں لکھیں۔



## جو وعدہ کرو سو پورا کرو

### حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- اُردو زبان کے حوالے سے برقی میڈیا سے اپنی پسند کا مواد تین کر سمجھیں اور دہرا سکیں۔
- جماعت پنجم کا متن کم از کم سو (۱۰۰) الفاظ فی منٹ کی شرح سے درستی کے ساتھ پڑھ سکیں۔
- لکھتے وقت واقعات کی ترتیب کا خیال رکھ سکیں۔
- اپنی تحریر کو عنوان، آغاز، پیش کش اور اختتامیہ وغیرہ کے مطابق ترتیب دے سکیں۔
- رموزِ اوقاف (واوین) کا استعمال کر سکیں۔
- اسم معرفہ اور اسم نکرہ کا درست استعمال کر سکیں۔
- اُردو کے فروغ کے لیے جدید ذرائعِ ابلاغ (ٹی وی، موبائل فون، ٹیبلیٹ، کمپیوٹر، لیپ ٹاپ وغیرہ) کا استعمال کر سکیں۔

### سوچیں اور بتائیں

- وہ کون سی اچھی عادات ہیں، جو آپ اپنے دوست میں دیکھنا چاہتے ہیں؟ وجہ بھی بتائیں۔
- وعدہ پورا کرنا کسے کہتے ہیں؟

### کیا آپ جانتے ہیں؟

- اللہ تعالیٰ نے قرآن مجید میں وعدہ پورا کرنے کے متعلق ارشاد فرمایا ہے: ”اور عہد کی پابندی کرو کیوں کہ عہد کے بارے میں تم سے سوال ہوگا۔“ (سورۃ: بنی اسرائیل: ۳۴)
- نبی کریم خاتم النبیین ﷺ کا ارشاد ہے: ”جو وعدہ پورا نہیں کرتا اس کا کوئی دین نہیں۔“ (مسند احمد)

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقعِ عمل کے مطابق دی جائیں۔



# جو وعدہ کر سو پورا کرو

تلفظ سیکھیں



پاس داری	ضمانت	وسعت	خلیفہ	صادر	شکست
----------	-------	------	-------	------	------

چھٹی کے روز داداجان ہمیں دل چسپ واقعات اور سبق آموز کہانیاں سناتے ہیں۔ آج بھی محلے کے بچے ہمارے گھر اکٹھے ہوئے تاکہ داداجان سے کوئی نئی کہانی یا واقعہ سن سکیں۔ جیسے ہی داداجان بیٹھک میں داخل ہوئے، دانش نے بے چینی سے پوچھا: ”داداجان! آج آپ کون سی کہانی سنائیں گے؟“

**داداجان (مُسکراتے ہوئے):** آج میں آپ کو دو واقعات سناؤں گا، جنہیں سننے کے بعد آپ کو بتانا ہوگا کہ آپ نے ان سے کیا سبق سیکھا۔



ہم سب داداجان کی بات پر راضی ہو گئے۔ داداجان نے واقعہ سنانا شروع کیا۔

**داداجان:** ملک ایران کے ایک صوبے کے حاکم کا نام تھا: ”ہرمزان۔“ مسلمانوں کے ساتھ

ایک جنگ میں اُسے شکست ہو گئی۔ ہرمزان جنگی قیدی کی حیثیت سے خلیفہ وقت کے دربار میں پیش کیا گیا۔ خلیفہ نے اُس کے سامنے ایک شرط رکھی کہ اگر وہ اپنے گناہوں کی معافی مانگ لے اور

اسلام قبول کر لے تو ہو سکتا ہے اللہ تعالیٰ بھی اُسے بخش دے۔ اسی میں اُس کی دنیا اور آخرت کی بھلائی

ہے، اور اگر وہ اسلام قبول نہیں کرتا تو پھر اسے اس کے جرائم کی سزا ملے گی۔ ہرمزان نے خلیفہ کی بات ماننے سے انکار کر دیا۔ خلیفہ

نے ہرمزان کو قتل کرنے کا حکم صادر کر دیا۔ جب جلا د آ گیا تو ہرمزان نے پانی پینے کی درخواست کی اور خلیفہ سے کہا کہ جب تک میں

پانی نہ پی لوں، آپ مجھے قتل نہیں کروائیں گے۔ خلیفہ نے وعدہ کر لیا کہ ہاں تمہیں پانی پینے سے پہلے قتل نہیں کیا جائے گا۔ ہرمزان

نے یہ سنتے ہی پانی زمین پر پھینک دیا۔

(داداجان اتنا واقعہ سنا کر خاموش ہو گئے۔)

**دانش:** داداجان! پھر کیا ہوا؟ کیا ہرمزان کو دوبارہ پانی دیا گیا یا اسے سزا دے دی گئی؟

**داداجان:** بیٹا! خلیفہ کو غصہ تو بہت آیا مگر وہ وعدہ کر چکے تھے اور اسلام میں وعدے کی پاس داری کا حکم دیا گیا ہے، اس لیے خلیفہ نے جلا د کو واپس

جانے کا حکم دیا۔ جب جلا د واپس چلا گیا تو ہرمزان نے خلیفہ کے سامنے اسلام قبول کر لیا اور کہا: ”میں ایمان لاتا ہوں اور اعلان کرتا

ہوں کہ اللہ تعالیٰ ایک ہے اور حضرت محمد (ﷺ) اللہ تعالیٰ کے رسول ہیں۔“

بچوں کو اخلاقی اقدار کے بارے میں بتائیں۔ جیسے: سچائی، دیانت داری، رحم دلی، ہم دردی، سخاوت اور ایقانے عہد۔ بچوں کو ان عادات کی اہمیت اور اچھے معاشرے کے

قیام کے لیے ان عادات اپنانے کی ضرورت کے بارے میں آگاہ کریں۔





خلیفہ اس کے ایمان لانے پر خوش ہوئے اور اسے پوچھا کہ پہلے تم نے انکار کیا اور اب اسلام قبول کر رہے ہو، اس کی کیا وجہ ہے؟ ہرمزان نے جواب دیا: ”اے مسلمانوں کے خلیفہ! میں یہ نہیں چاہتا تھا کہ لوگ یہ سمجھیں کہ میں تلوار کے ڈر سے مسلمان ہو رہا ہوں۔ آپ ایک سچے مسلمان ہیں، جو اپنا وعدہ نہیں توڑتے، اس لیے میں نے پانی زمین پر گرا دیا تھا۔ آپ نے اپنا وعدہ پورا فرمایا۔ اب میں اپنی خوشی سے اسلام قبول کر رہا ہوں۔“



داداجان نے واقعہ سنا کر ہم سے پوچھا۔ بچو! بھلا بتاؤ تو وہ کون سے خلیفہ تھے؟

داداجان! کوئی اشارہ دیجیے۔

ماجد:

وہ مسلمانوں کے دوسرے خلیفہ تھے۔ ان کے دور میں

داداجان:

اسلامی سلطنت نے خوب وسعت اختیار کی۔ ہم سب نے ایک

ساتھ جوش سے جواب دیا۔ ”حضرت عمر فاروق رضی اللہ تعالیٰ عنہ“

”شباباش!“ داداجان نے ہم سب کو شاباش دی۔

”داداجان! آپ نے دو واقعات سنانے کا وعدہ کیا تھا۔“ میں نے داداجان کو ان کا وعدہ یاد کروایا۔

کیوں نہیں بیٹا! لو پھر سنو! حضرت عمر فاروق رضی اللہ تعالیٰ عنہ کے دور خلافت کا ذکر ہے کہ دو نوجوان آپ کے پاس ایک شخص

داداجان:

کی شکایت لے کر آئے کہ اس نے ہمارے والد کی جان لی ہے۔ وہ آدمی بھی وہیں پر موجود تھا۔ خلیفہ کے پوچھنے پر وہ کہنے لگا:

”اے امیر المؤمنین! ان کا والد اپنے اونٹ سمیت میرے کھیت میں گھس آیا تھا۔ میرے منع کرنے پر بھی وہ باز نہ آیا۔ میں نے

ایک پتھر اٹھا کر اسے مارا، وہ پتھر اس کے سر میں لگا اور وہیں مر گیا۔“ وہاں موجود سب لوگ خلیفہ کے انصاف اور عدل کے بارے

میں جانتے تھے۔ پتھر مارنے والے شخص کو موت کی سزا سنائی گئی۔ اس شخص نے خلیفہ سے درخواست کی کہ مجھے صرف اتنی مہلت

دے دیں کہ اپنے گھر والوں کا بندوبست کر آؤں اور انھیں اپنی سزا کے بارے

میں بتاؤں۔ میرے سوال کی دیکھ بھال کرنے والا کوئی اور نہیں ہے۔ ایک

بزرگ صحابی حضرت ابوذر غفاری رضی اللہ تعالیٰ عنہ نے اس شخص کی ضمانت دی۔

وہ اچھی طرح سے جانتے تھے کہ اگر یہ شخص واپس نہ آیا تو اس کے بدلے میں انھیں

اپنی جان سے ہاتھ دھونے پڑیں گے۔ حضرت عمر فاروق رضی اللہ تعالیٰ عنہ نے

## ٹھہریں اور بتائیں

- ہرمزان نے اسلام قبول کرنے کی کیا وجہ بتائی؟
- اس سبق میں کس خلیفہ کا ذکر کیا گیا ہے؟
- ضمانت دینے والے صحابی کا کیا نام تھا؟

بچوں کو بتائیں کہ حضرت عمر فاروق رضی اللہ تعالیٰ عنہ کے دور خلافت میں مسلمانوں نے خوب فتوحات حاصل کیں۔ اسلامی سلطنت نے وسعت اختیار کی۔ خلیفہ راشد نے

عوام کی فلاح و بہبود کے لیے بہت سے ادارے بنائے۔ نبی کریم ﷺ نے حضرت عمر رضی اللہ تعالیٰ عنہ کو ”فاروق“ کا لقب عطا فرمایا۔ جس کا مطلب ہے ”حق

اور باطل میں فرق کرنے والا۔“



اس شخص کو تین دن کی مہلت دی۔ اس شخص نے وعدہ کیا کہ وہ تین دن کے اندر اندر واپس آجائے گا۔ تین دن کی مہلت ختم ہونے میں بس تھوڑا ہی وقت باقی رہ گیا تھا۔ سب کی نگاہیں شہر کے داخلی راستے پر لگی ہوئی تھیں۔ لوگوں کے چہرے پر پریشانی کے آثار واضح تھے مگر ضمانت دینے والے صحابی رضی اللہ تعالیٰ عنہ کا چہرہ پرسکون تھا۔ انھیں اللہ تعالیٰ پر مکمل بھروسہ تھا اور اس شخص کے وعدے کا اعتبار بھی تھا۔

اچانک ایک جانب سے گرد اٹھتی نظر آئی۔ وہ شخص اپنے وعدے کے مطابق واپس آتا دکھائی دے رہا تھا۔ اس نے امیر المؤمنین سے کہا کہ میں اپنے وعدے کے مطابق واپس آ گیا ہوں۔ اب آپ اپنے فیصلے پر عمل کریں۔ اس کی بات مکمل ہوتے ہی وہ دونوں نوجوان آگے بڑھے اور بولے: ”خليفة نے انصاف کے تقاضے پورے کیے اور تو نے اپنا عہد نبھایا۔ ہم تجھے معاف کرتے ہیں۔“ حضرت عمر رضی اللہ تعالیٰ عنہ نے ان دونوں جوانوں اور ضمانت دینے والے صحابی حضرت ابوذر غفاری رضی اللہ تعالیٰ عنہ کے لیے دعا فرمائی۔ دیکھا بچو! اپنے عہد کی پاس داری کرنے پر اللہ تعالیٰ کیسے اس شخص کے لیے نے اپنی رحمت کے دروازے کھول دیے۔

### ٹھہریں اور بتائیں

- دونوں جوانوں نے اپنے باپ کے قاتل کے ساتھ کیا سلوک کیا؟
- اس سبق کا موضوع کیا تھا؟

داداجان نے ابھی دوسرا واقعہ سنایا ہی تھا کہ فرائز نے جانے کی اجازت چاہی۔ کیوں بیٹا! ایسی بھی کیا جلدی، شربت پی کر جانا۔

داداجان! میں نے احمد کی کتاب آج واپس کرنے کا وعدہ کیا تھا مگر میں وہ کتاب اسے دینا بھول گیا۔ احمد جو وہیں موجود تھا، جھٹ سے بولا۔

احمد: فراز! تمہیں اپنا وعدہ یاد آ گیا دوست! مجھے وہ کتاب صبح سکول میں واپس کر دینا۔ آؤ مل کر شربت پیئیں۔

داداجان نے پھر ہم سب سے ایفائے عہد کی اہمیت کے بارے میں پوچھا۔ ہم سب کا ایک ہی جواب تھا: ”ان شاء اللہ! ہم اپنے عہد کی پابندی کریں گے۔“ داداجان نے ہم سب کو شاباش دی۔

(بحوالہ کتاب: حضرت عمر فاروق رضی اللہ تعالیٰ عنہ، مصنف: طالب الہاشمی)

ہم نے سیکھا



- اللہ تعالیٰ اور حضرت محمد رسول اللہ ﷺ نے عہد پورا کرنے کی تلقین اور تاکید کی ہے۔
- حضرت عمر رضی اللہ تعالیٰ عنہ انصاف پسند اور عہد پورا کرنے والے تھے۔
- ایفائے عہد ایک اعلیٰ وصف ہے، جسے اپنا کر ہم اللہ تعالیٰ اور اس کے رسول ﷺ کی اطاعت کر سکتے ہیں۔



## مشق

### معنی الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
پاس داری	حمایت، طرف داری	ضمانت	ذمہ داری
تکلیف	بار	صادر کرنا	کوئی حکم یا قانون جاری کرنا
وسعت	پھیلاؤ، کشادگی	جلاد	پھانسی دینے والا

### آپ نے کیا سمجھا؟



۲۔ سبق کے مطابق درست الفاظ لکھ کر خالی جگہ پُر کریں۔

- ہرمزان \_\_\_\_\_ کی حیثیت سے دربار میں پیش کیا گیا۔
- آپ ایک \_\_\_\_\_ مسلمان ہیں جو اپنا وعدہ نہیں توڑتے۔
- حضرت عمر رضی اللہ تعالیٰ عنہ کے دور میں اسلامی \_\_\_\_\_ نے خوب وسعت اختیار کی۔
- سب لوگ خلیفہ کے انصاف اور \_\_\_\_\_ کے بارے میں جانتے تھے۔
- وہ شخص اپنے وعدہ کے \_\_\_\_\_ واپس آتا دکھائی دے رہا تھا۔

۳۔ سبق کے مطابق لکھ کر بتائیں کہ یہ جملے کس نے کہے:

- "ادا جان: آج آپ کون سی کہانی سنائیں گے؟"
- "جب تک میں یہ پانی نہ پی لوں آپ مجھے قتل نہیں کروائیں گے۔"
- "پہلے تم نے انکار کیا اور اب اسلام قبول کر رہے ہو۔"

سوال نمبر ۱ میں دیے ہوئے الفاظ کے معانی بچوں کو سمجھانے کے لیے ان کے جملے بنوائیں یا پھر ان سے متعلق ایک پیرا گراف لکھوائیں۔



”میں نے احمد کی کتاب آج واپس کرنے کا وعدہ کیا تھا۔“

”میرے سوا اُن کی دیکھ بھال کرنے والا اور کوئی نہیں۔“

۴۔ دیے ہوئے سوالوں کے جواب لکھیں۔

(الف) ہرمزان کون تھا اور اسے کس خلیفہ کے دربار میں پیش کیا گیا؟

(ب) ہرمزان نے سزا سے بچنے کے لیے کیا طریقہ اختیار کیا اور کیوں؟

(ج) کس صحابی رضی اللہ تعالیٰ عنہ نے قتل کرنے والے شخص کی ضمانت دی اور اُس شخص کا کیا انجام ہوا؟

(د) حضرت عمر رضی اللہ تعالیٰ عنہ نے دونوں نوجوانوں اور صحابی رضی اللہ تعالیٰ عنہ کے لیے دعا کیوں فرمائی؟

(ه) وعدہ پورا کرنا کیوں ضروری ہے؟ چار سے پانچ سطروں میں جواب دیں۔

## مل کر کریں بات

۵۔ الیکٹرانک میڈیا کے کسی ذریعے سے کوئی اخلاقی کہانی سنیں اور جماعت میں ساتھیوں کو اپنے الفاظ میں بتائیں۔

## لفظوں کا کھیل

۶۔ مثال کے مطابق دیے ہوئے الفاظ کے حروف الگ الگ کریں اور پھر ان حروف کی مدد سے سے ایک نیا لفظ بنائیں۔

الفاظ	حروف	نیا لفظ
مثال: اعتبار	ا-ع-ت-ب-ا-ر	عبارت
جلاؤ		
پانی		
تلوار		
زمین		
شربت		

سوال نمبر ۴ میں دیے ہوئے سوالات سبق سے متعلق بچوں کی دل چسپی اور فہم کا جائزہ لینے کے لیے تشکیل دیے گئے ہیں۔ پہلے زبانی بعد ازاں کاپی پر کام مکمل کروائیں۔  
سوال نمبر ۶ کی سرگرمی کے لیے پہلے دیے ہوئے الفاظ کے حروف الگ الگ کروائیں۔ بعد ازاں انھی حروف کو استعمال کرتے ہوئے مزید مختلف الفاظ بنوائیں۔ (ضروری نہیں کہ تمام حروف استعمال کیے جائیں)







## واوین

دیے ہوئے جملے غور سے پڑھیں۔

• استاد صاحب نے کہا: ”اچھے بچے جھوٹ نہیں بولتے۔“

• اُمّی جان نے باجی کو بتایا: ”آج احمد دیر سے گھر آئے گا۔“

جب کسی کا قول یا بات ہو بہ ہو اسی کے انداز میں نقل کرنا مقصود ہو تو اسے واوین (” “) میں لکھا جاتا ہے۔ جیسے اوپر دیے ہوئے جملوں

میں، اچھے بچے جھوٹ نہیں بولتے، آج احمد دیر سے گھر آئے گا۔ استاد صاحب اور اُمّی جان کی بات کو ہو بہ ہو بیان کر رہے ہیں۔

۷۔ دیے ہوئے جملوں میں مناسب جگہ پر واوین (” “) کی علامت لگائیں۔

• قرآن مجید میں ارشاد ہے: اور ہم نے ہر جان کو چیز پانی سے بنائی۔

• اسلم نے جواب دیا: میں خوب محنت سے پڑھوں گا۔

• ہرمزان کہنے لگا: جب تک میں یہ پانی نہ پی لوں مجھے قتل نہ کیا جائے۔

• استاد صاحب نے پوچھا: سبق کس کس نے یاد کیا ہے؟

• احمد نے جواب دیا: میں اپنا کام وقت پر مکمل کرتا ہوں۔

• سارہ بولی: میں بھی آم کھاؤں گی۔

۸۔ مثال کے مطابق سبق ”جو وعدہ کرو سو پورا کرو“ میں سے پانچ اسم نکرہ اور پانچ اسم معرفہ چن کر دی ہوئی جگہ میں لکھیں۔

اسم معرفہ

ایران

اسم نکرہ

نلک

مثال:

بچوں کو علامت واوین کی وضاحت کے لیے تین تین تحریر پر مختلف جملوں کے ذریعے سے مشق کروائیں۔

سوال نمبر ۸ کے لیے بچوں کو اسم نکرہ اور اسم معرفہ کا اعادہ کروائیں۔ بعد ازاں سبق میں سے اسم نکرہ اور اسم معرفہ چننے میں ان کی رہنمائی کریں۔





۹۔ دیا ہوا پیرا گراف درست تلفظ اور روانی سے پڑھ کر نیچے پوچھے گئے سوالوں کے زبانی جواب دیں۔

ہمیں اپنے وطن سے محبت ہے۔ ہم اس کی ترقی کے لیے دل لگا کر محنت کریں گے۔ اس کے پرچم کو سر بلند رکھیں گے۔ ہمارے لیے اس میں بسنے والے تمام لوگ قابل احترام ہیں۔ ہمارے ملک کی مثال ایک خوب صورت گل دستے کی مانند ہے، جس کے ہر پھول کی اپنی خوش بو، جدارنگ اور شناخت ہے۔ ہمارے لیے رنگ، نسل، زبان کی بنیاد پر کوئی زیادہ اہم یا غیر اہم نہیں ہے، ہم سب پاکستانی ہیں۔ پاکستان ہی ہماری پہچان ہے۔ ہم عہد کرتے ہیں کہ ہم اپنے وطن کی سالمیت پر کوئی آنچ نہیں آنے دیں گے۔ ہم طالب علم اپنے وطن کا مستقبل ہیں۔ ہم اپنے وطن کا نام روشن کریں گے۔

سوالات

• ہمیں اپنے وطن کی ترقی کے لیے کیا کرنا چاہیے؟

• ہمارے ملک کی مثال کس کی مانند ہے؟

• اس پیرا گراف میں کس بات کا عہد کیا گیا ہے؟

• بہ حیثیت طالب علم آپ اپنے وطن کا نام کیسے روشن کر سکتے ہیں؟



۱۰۔ ”ایفائے عہد“ کے موضوع پر ایک اخلاقی کہانی لکھیں۔ اس کہانی کا مناسب عنوان اور نتیجہ بھی تحریر کریں۔



۱۱۔ چارٹ کے دو درخت بنائیں۔ ایک درخت پر پسندیدہ عادات اور دوسرے درخت پر ناپسندیدہ عادات کی فہرست بنائیں۔ بعد ازاں انھیں سافٹ بورڈ پر لگائیں۔

سوال نمبر ۹ کے لیے اساتذہ کرام سو (۱۰۰) الفاظ کی مشق کی شرح سے پڑھنے کو یقینی بنائیں۔

سوال نمبر ۱۱ کے لیے جماعت کے بچوں کے دو گروہ بنوا کر سرگرمی مکمل کروائیں۔





## قومی تہوار (برائے مطالعہ)

رضا اور آمنہ کے دادا ساجد صاحب نے پاکستان بننے دیکھا تھا۔ ان کے بزرگوں نے حصولِ پاکستان کی جدوجہد میں بھرپور حصہ لیا اور تکلیفیں برداشت کیں۔ پاکستان کے قیام سے پہلے وہ موجودہ بھارت میں رہتے تھے۔ پاکستان بنا تو وہ اپنے خاندان کے ساتھ ہجرت کر کے لاہور آگئے۔ ہجرت کا یہ سفر بہت کٹھن تھا۔ وہ بہت مشکلات کا سامنا کرتے ہوئے لاہور پہنچے تھے۔ وہ اپنے اس سفر کی داستان سب کو سنایا کرتے ہیں۔ وہ پاکستان سے بہت محبت کرتے ہیں۔

### سوچیں اور بتائیں

- تہوار کسے کہتے ہیں؟
- آپ کس تہوار کے آنے پر سب سے زیادہ خوش ہوتے ہیں؟
- سبز ہلالی پرچم اور جھنڈیاں کس تہوار پر لہرائی جاتی ہیں؟

۱۴ اگست کی تقریبات شروع ہوتی ہیں تو خوشی سے ان کا چہرہ تہمتا اٹھتا ہے۔

آج ۱۴ اگست کو ساجد صاحب حسب معمول تیار ہو کر گاڑی میں نکلے۔ رضا اور آمنہ کو ساتھ لے کر وہ سب سے پہلے مزارِ اقبال پہنچے۔ انھوں نے مزار پر فاتحہ پڑھی۔ شہر بھر میں جشن کا سماں تھا۔ گھر، بازار، گلیاں، دکانیں اور سڑکیں رنگارنگ جھنڈوں اور جھنڈیوں سے سجی ہوئی تھیں۔ بچوں کے چہرے خوشی سے چمک رہے تھے۔ مینارِ پاکستان پر اس قدر ہجوم تھا کہ کھوے سے کھٹا چھلتا تھا۔ نوجوان موٹر سائیکلوں کو پاکستانی جھنڈوں سے سجائے گھوم رہے تھے۔ یہ سب دیکھ کر ساجد صاحب بہت خوش ہو رہے تھے۔ انھیں آزادی کی نعمت کا صحیح شعور تھا۔ وہ بچوں کو ساتھ لیے جشنِ آزادی کی تقریبات کے مختلف مناظر دیکھتے رہے۔

شام سے ذرا پہلے وہ مال روڈ سے ہوتے ہوئے گھر لوٹ آئے۔ گھر واپس آئے تو رضا کی امی جان نے پُر تکلف چائے کا انتظام کر رکھا تھا۔ چائے پیتے ہوئے رضا نے دادا جان سے پوچھا: "دادا جان! یہ تہوار اور جشن کیوں منائے جاتے ہیں؟"

**دادا جان:** جس طرح لوگ اپنی زندگی کے اہم دنوں کو یاد رکھتے اور ان پر خوشی کا اظہار کرتے ہیں۔ اسی طرح قوموں کی اجتماعی زندگی میں بھی بعض دن اہمیت رکھتے ہیں۔ قومیں ایسے دنوں کو کبھی نہیں بھولتیں۔ ان دنوں کو یاد رکھنے کے لیے جشن اور تہوار منائے جاتے ہیں۔ یہ سب قومی تہوار کہلاتے ہیں۔ آج کے دن ہمیں آزادی ملی تھی، اسی نسبت سے اس قومی تہوار کو "یومِ آزادی" کہا جاتا ہے۔ کیا آپ مجھے کسی اور قومی تہوار کا نام بتا سکتے ہیں؟

**رضا:** دادا جان! ہم ہر سال ۲۳ مارچ کو یومِ پاکستان مناتے ہیں۔

**دادا جان:** شاباش بیٹا! ۲۳ مارچ ۱۹۴۰ء کو منٹو پارک لاہور میں قراردادِ پاکستان پیش ہوئی تھی۔ اس دن کی یاد میں یہ تہوار منایا جاتا ہے۔ اس دن

یہ سبق اضافی مطالعہ کے لیے دیا گیا ہے۔ اس سبق کو پڑھنے میں بچوں کی رہنمائی کریں۔ سبق کی خواندگی سے پہلے "سوچیں اور بتائیں" اور سبق کی خواندگی کے اختتام پر "سمجھیں اور بتائیں" کے سوالات بچوں سے پوچھیں۔



اسلام آباد میں فوجی پریڈ ہوتی ہے۔ ہمارا ایک اور قومی تہوار ”یوم قائد اعظم“ ہے۔ یہ بانی پاکستان قائد اعظم محمد علی جناحؒ کا یوم پیدائش ہے۔ یہ دن ہر سال ۲۵ دسمبر کو منایا جاتا ہے۔ اس دن عام تعطیل ہوتی ہے۔ ۶ ستمبر کو ہمارے ملک میں ”یوم دفاع“ منایا جاتا ہے۔ ۶ ستمبر ۱۹۶۵ء کو ہماری بہادر فوج نے دشمن کا ڈٹ کر مقابلہ کیا تھا اور انھیں شکستِ فاش دی تھی۔ اس کے علاوہ ۹ نومبر کو ”یوم اقبال“ منایا جاتا ہے۔ یہ ہمارے قومی شاعر علامہ محمد اقبالؒ رحمۃ اللہ علیہ کی پیدائش کا دن ہے، جنھوں نے علیحدہ ملک پاکستان کا خواب دیکھا تھا۔

آمنہ: آج ۱۳ اگست ہے، اس دن کی اہمیت اور پیغام کیا ہے؟

داداجان: ۱۳ اگست کا دن ہمارے لیے کوئی عام دن نہیں ہے۔ ہماری تاریخ میں یہ دن بہت اہمیت رکھتا ہے۔ ایک طویل جدوجہد کے بعد برصغیر کے مسلمانوں نے اس روز انگریزوں سے آزادی حاصل کی تھی۔ آج ہی کے دن دنیا کے نقشے پر سب سے بڑی اسلامی ریاست اُبھری تھی۔ یہ دن ہمیں یاد دلاتا ہے کہ مل جل کر کوشش کرنے سے ہم اپنا مقصد حاصل کر سکتے ہیں۔

آمنہ: داداجان! پاکستان کے قیام کا مقصد کیا تھا؟

داداجان: آمنہ تمہارا سوال بہت اہم ہے۔ پاکستان کے قیام کا مقصد ایک اسلامی فلاحی ریاست کی تشکیل تھا، جہاں ہم اسلامی اصولوں کے مطابق زندگی گزار سکیں۔ مسلمانان ہند نے اس مقصد کو ایک نعرے میں سمیٹ دیا تھا کہ ”پاکستان کا مطلب کیا؟ لا الہ الا اللہ۔“ داداجان! پاکستان کی خاطر لوگوں نے قربانیاں بھی تو بہت پیش کی تھیں۔

ساجد صاحب (داداجان) تھوڑی دیر کے لیے ماضی کی یادوں میں کھو گئے، پھر کہنے لگے۔

داداجان: پاکستان کی خاطر مسلمانوں نے دن رات ایک کر دیا، اپنی جانوں کا قیمتی نذرانہ پیش کیا۔ کروڑوں کی جائیدادیں اور کئی نسلوں سے آباد گھروں کو پاکستان کی خاطر چھوڑ دیا اور خالی ہاتھ سرزمینِ پاکستان آن پہنچے۔

رضاء: پاکستان بننے کے بعد اب ہماری کیا ذمہ داریاں ہیں؟

داداجان: ۱۳ اگست کو ہم نے آزادی حاصل کی تو نشانِ منزل تک پہنچے۔ اس مقصد اور منزل کو ہمیشہ پیش نظر رکھنا چاہیے۔ ۱۳ اگست کو آزادی کی خوشیاں مناتے ہوئے آزادی کا یہ اصل مقصد کبھی فراموش نہیں کرنا چاہیے۔ ہمیں یہ بات کبھی نہیں بھولنی چاہیے کہ آزادی حاصل کرنا جتنا مشکل اور صبر آزما مرحلہ ہے، آزادی کو برقرار رکھنا اس سے بھی مشکل ہے۔ اس لیے ہم سب کو عہد کرنا چاہیے کہ پاکستان کو ایک مضبوط اسلامی فلاحی ریاست بنائیں گے۔

## سمجھیں اور بتائیں

- آپ یومِ آزادی کس طرح مناتے ہیں اور اس دن کیا خاص اہتمام کرتے ہیں؟
- تاریخِ پاکستان میں ۲۳ مارچ ۱۹۴۰ء کی کیا اہمیت ہے؟
- ۲۵ دسمبر اور ۹ نومبر کو عظیم پاکستانی راہ نمائوں سے منسوب ہیں اور کیوں؟
- یومِ آزادی کا اصل مقصد کیا ہوتا ہے؟
- یومِ دفاع کب اور کیوں منایا جاتا ہے؟
- پاکستان کے قیام کا اصل مقصد کیا تھا؟



### حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- سُنی ہوئی چیزوں کی تفہیم کر کے بتا سکیں۔
- استثنائی اور تنقیدی سُخت گو کر سکیں۔
- متن کو سمجھ کر معنی اخذ کر سکیں۔ (مرکزی خیال)
- سابقے اور لاحقے کی مدد سے نئے الفاظ بنا سکیں۔
- نظم کو نثر میں تبدیل کر سکیں۔
- کسی عنوان پر دس سے پندرہ جملے لکھ سکیں۔
- نظم میں دیے ہوئے فطری مناظر پر اپنے جذبات اور احساسات کا اظہار کر سکیں۔
- لغت کی مدد سے الفاظ کے معانی تلاش کر سکیں۔

### سوچیں اور بتائیں

- ہم اپنے پیچیدہوں سے کیا کام لیتے ہیں؟ اس کام کے لیے کس چیز کی سب سے زیادہ ضرورت ہوتی ہے؟
- پرندوں کو اڑنے کے لیے کن چیزوں کی مدد درکار ہوتی ہے؟

### کیا آپ جانتے ہیں؟

- ہوا مختلف گیہوں کا مجموعہ ہے۔ زندہ رہنے کے لیے ہمیں ہوا میں موجود آکسیجن کی ضرورت ہوتی ہے۔
- درخت اور پودے ہوا کو تروتازہ رکھتے ہیں جب کہ کارخانوں اور گاڑیوں کا دھواں ہوا کو آلودہ کرتا ہے۔



تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تفہمیں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



# ہوا چلی

تلفظ سیکھیں



بندگی

چوپایہ

شگوفے

پھلوریاں

خوش ادا

ہونے کو آئی صبح تو ٹھنڈی ہوا چلی  
کیا دھیمی دھیمی چال سے یہ خوش ادا چلی

لہرا دیا ہے کھیت کو، ہلتی ہیں بالیاں  
پودے بھی جھومتے ہیں، لچکتی ہیں ڈالیاں

پھلوریوں میں تازہ شگوفے کھلا چلی  
سویا ہوا تھا سبزہ، اسے تو جگا چلی

سرسبز ہوں درخت نہ باغوں میں تجھ بغیر  
تیرے ہی دم قدم سے ہے بھاتی چمن کی سیر

پڑ جائے اس جہاں میں ہوا کی اگر کمی  
چوپایہ کوئی زندہ بچے اور نہ آدمی

چڑیوں کو یہ اڑان کی طاقت کہاں رہے  
پھر کائیں کائیں ہو، نہ غمغموں، نہ چہچہے

بندوں کو چاہیے کہ کریں بندگی ادا  
اس کی کہ جس کے حکم سے چلتی ہے یہ سدا

(اسماعیل میرٹھی)

## کٹھہریں اور بتائیں

- چوپایہ کے کہتے ہیں؟
- ہوا کس کے حکم سے چلتی ہے؟



بچوں کو ہوا کی اہمیت کے بارے میں بتائیں۔ بچوں سے ہوا کے فائدے پوچھیں۔ لفظ کو درست تلفظ، لے اور آہنگ سے پڑھنے میں مددگار راہ نمائی کریں۔



ہم نے سیکھا



- اللہ تعالیٰ کی بہت ساری نعمتوں میں سے ہوا بھی ایک نعمت ہے۔
- ہوا کی غیر موجودگی میں کوئی جان دار زندہ نہیں رہ سکتا۔
- ہمیں اللہ تعالیٰ کا شکر ادا کرنا چاہیے، جس نے ہمیں اس نعمت سے نوازا۔

## مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
دھیمی دھیمی	آہستہ آہستہ	ڈالیاں	شہنیاں
چوپایہ	چار پاؤں والا جانور	بندگی	عبادت
خوش ادا	اچھائیوں والا / والی، خوبوں والا / والی	شگوفے	کلیاں
چھپے	پرنڈوں کے بولنے کی آوازیں	ٹھلواریاں	ٹھولوں کی کیاریاں
لچکنا	بل کھانا، مڑنا	سبزہ	ہریالی

آپ نے کیا سمجھا؟



۲۔ کالم: الف کو کالم: ب سے ملا کر مصرعے مکمل کریں۔



سوال نمبر ۱ میں دیے ہوئے الفاظ کے مفہوم کی وضاحت کے لیے بچوں سے ان الفاظ کے زبانی جملے بنوائیں۔

کالم: ب

نہ باغوں میں تجھ بغیر

بابتی ہیں بالیاں

کالم: الف

لہرا دیا ہے کھیت کو

سرسبز ہوں درخت



طاقت کہاں رہے

ہے بھاتی چمن کی سیر

کریں بندگی ادا

بندوں کو چاہیے کہ

چڑیوں کو یہ اُڑان کی

تیرے ہی دم قدم سے

۳۔ دیے ہوئے حروف کو جوڑ کر الفاظ بنائیں اور ان الفاظ سے متعلقہ مصرعے لکھیں۔

مصرعے	الفاظ	حروف
		ل۔ج۔ک۔ت۔ی
		ش۔گ۔و۔ف۔ے
		س۔ب۔ز۔ہ
		چ۔و۔پ۔ا۔ی۔ہ
		دھ۔ی۔م۔ی

۴۔ دیے ہوئے سوالوں کے جواب لکھیں۔

(الف) پرندے اپنی اُڑان کیسے بھرتے ہیں؟

(ب) اس نظم کا مرکزی خیال تحریر کریں۔

(ج) نظم کے چوتھے شعر کو کاپی میں خوش خط لکھ کر اس کی نثر بنائیں۔

(د) ہمیں کس کی بندگی کرنی چاہیے اور کیوں؟

(ه) اپنے اردگرد کا جائزہ لیں اور چار ایسی نعمتوں کے بارے میں لکھیں جن کے بغیر زندہ رہنا ناممکن ہے۔

مل کر کریں بات



۵۔ نظم میں موجود قدرتی منظر کو اپنے الفاظ میں بیان کریں۔

## لفظوں کا کھیل

۶۔ مثال کے مطابق دیے ہوئے الفاظ کے گروہی الفاظ لکھیں۔



سوال نمبر ۶ کی سرگرمی کروانے سے قبل گروہی الفاظ کے تصور کی وضاحت کریں۔ انہیں متلازم الفاظ بھی کہتے ہیں۔ یعنی ایک لفظ کو سننے کے بعد اس سے متعلقہ جو الفاظ ذہن میں آئیں، وہ گروہی الفاظ کہلاتے ہیں۔ جیسے: لفظ استاد کو تعلیم، مدرسہ، ادب، روحانی باپ وغیرہ ذہن میں آتے ہیں۔

گروہی الفاظ	الفاظ
گھٹا، بادل، گرج، بارش، پکوان	برسات
	چمن
	تہوار
	کھیل
	بازار
	فلک

مثال:

خوش شکل

خوش قسمت

خوش ادا

دیے ہوئے الفاظ غور سے پڑھیں۔

قواعد سیکھیں



ایسے حروف یا الفاظ جو کسی لفظ سے پہلے لگائے جائیں اور اس لفظ کے معنی میں تبدیلی پیدا کر دیں، ”سابقہ“ کہلاتے ہیں۔

جیسے: خوش ادا، خوش قسمت، خوش شکل؛ ان سب الفاظ میں ”خوش“ سابقہ ہے۔

۷۔ دیے ہوئے سابقوں کی مدد سے دو الفاظ بنائیں اور ان کے معانی لغت میں سے تلاش کر کے لکھیں۔

معانی	الفاظ	سابقہ
	۱۔ _____	سر
	۲۔ _____	
	۱۔ _____	کم
	۲۔ _____	

لاحقہ

دیے ہوئے الفاظ غور سے پڑھیں۔

سوداگری

گداگری

سپاہگری

ایسے حروف یا الفاظ جو کسی لفظ کے بعد لگائے جائیں اور وہ الفاظ اس لفظ کے معنی میں تبدیلی پیدا کریں، ”لاحقہ“ کہلاتے ہیں۔ جیسے: سوداگری، گداگری، سپاہگری؛ ان سب الفاظ میں ”گری“ لاحقہ ہے۔

بچوں کو تین تہذیبی تحریر پر سابقوں اور لاحقوں کے تصور کی وضاحت دیں، بعد ازاں دو گروہ بنوا کر سابقوں اور لاحقوں کی مدد سے الفاظ بنوائیں اور سوال نمبر ۸ کو مکمل کروائیں۔



۸۔ دیے ہوئے لائقوں کی مدد سے دو الفاظ بنائیں اور لغت میں سے اُن کے معانی تلاش کر کے لکھیں۔

معانی	الفاظ	ساتھ
	۱۔ _____	ناک
	۲۔ _____	
	۱۔ _____	گار
	۲۔ _____	



۹۔ دیے ہوئے اشعار درست تلفظ، لے اور آہنگ سے پڑھیں۔ بعد ازاں ان کا مرکزی خیال اپنے الفاظ میں بتائیں۔

کیسے اللہ نے بنائے رات دن  
کیسی حکمت سے سجائے رات دن  
دن ہوا تو لوگ سارے جاگ اٹھے  
رات آئی چاند تارے جاگ اٹھے  
دن ہوا سب کام کرنے لگ گئے  
شب ہوئی آرام کرنے لگ گئے  
(صوفی غلام مصطفیٰ تبسم)



۱۰۔ ہوا کی ضرورت اور اہمیت پر مبنی دس سے پندرہ جملوں کے دو پیرا گراف لکھیں۔



۱۱۔ تحقیق کر کے معلومات اکٹھی کریں کہ اگر زمین پر آکسیجن کی کمی واقع ہو جائے تو کیا ہوگا؟

سوال نمبر ۹ میں دیے ہوئے اشعار لے اور آہنگ سے خود پڑھیں اپنے ساتھ بچوں کو دہرانے کے لیے کہیں۔ بعد ازاں ان اشعار کا مرکزی خیال، مفہوم انفرادی طور پر یا جزیوں کی صورت میں بچوں سے سٹیں۔ سوال نمبر ۱۱ کی سرگرمی کے لیے انٹرنیٹ / لائبریری کی مدد سے معلومات اکٹھی کرنے میں بچوں کی مدد کریں۔





# میری پہچان ہے تو

## حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- سُنفتِ گو کے دوران میں مرکب جملوں کا استعمال کر سکیں۔
- پہیلیوں کو پڑھتے ہوئے ان میں پوشیدہ دانش سمجھ سکیں۔
- سکول کے سربراہ کے نام درخواست لکھ سکیں۔
- حسبِ ضرورت درخواست لکھ سکیں۔
- اعراب کے بدلنے سے معانی کی تبدیلی کو سمجھ کر استعمال کر سکیں۔
- علامتِ فاعل ”نے“ اور علامتِ مفعول ”کو“ کا صحیح استعمال کر سکیں۔
- اپنی جماعت میں پہیلیاں بوجھنے سے لطف اندوز ہو سکیں اور پسند کا اظہار کر سکیں۔
- لغت کی مدد سے الفاظ کے معنی تلاش کر سکیں۔

## سوچیں اور بتائیں

- کسی بھی ملک کی شناخت کن باتوں سے ہوتی ہے؟
- کیا ہر ملک کا اپنا قومی ترانہ ہوتا ہے؟ قومی ترانہ پڑھنے کے دو آداب بتائیں۔

## کیا آپ جانتے ہیں؟

- پاکستان کے قومی ترانے کی دُھن پہلی بار شاہِ ایران کی آمد پر بجائی گئی۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹنٹھریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



# میری پہچان ہے تو

تلفظ سیکھیں



فخر

اخوت

پاکیزہ

مُحَسَّس

عقیدت

احترام

ٹیلی ویژن پر ۲۳ مارچ کی تقریب دکھائی جا رہی تھی۔ سب گھر والے بہت شوق سے یہ تقریب دیکھ رہے تھے۔ جیسے ہی قومی ترانہ شروع ہوا، سب گھر والے قومی ترانے کے احترام میں کھڑے ہو گئے۔ سارہ بھی سب کو دیکھ کر کھڑی ہو گئی۔ قومی ترانے کے اختتام پر جب سب بیٹھ گئے تو سارہ نے بے چینی سے پوچھا:

**سارہ:** ابوجان آپ سب کیوں کھڑے ہو گئے تھے؟

**ابوجان:** بیٹی! جب بھی قومی ترانہ پڑھا جا رہا ہو اس کے احترام میں کھڑے ہو جانا چاہیے۔

**سارہ:** ابوجان! ایسا تو صرف سکول میں کرتے ہیں۔ جب صبح اسمبلی میں ترانہ پڑھا جاتا ہے۔

**ابوجان:** پیاری بیٹی! پھر تو آپ نے ترانے کا اصل مقصد ہی نہیں سمجھا۔ آج میں

آپ کو قومی ترانے کے بارے میں کچھ اہم اور دل چسپ باتیں بتاؤں گا۔

ابوجان کی باتیں سننے کے لیے گھر والے بھی وہیں اکٹھے ہو گئے۔ انھوں نے

احمد سے پوچھا: ”بیٹا! آپ قومی ترانے کے بارے میں کیا جانتے ہیں؟“

**احمد:** ابوجان! دنیا کی ہر قوم کا کوئی نہ کوئی ترانہ ہوتا ہے، جسے ”قومی ترانہ“ کہتے ہیں،

جو قوم کو بیدار کرتا ہے۔ اس کے افراد میں فخر، عقیدت اور وطن سے محبت کے جذبے کو ابھارتا ہے۔ انھیں شان دار مستقبل کی نوید سناتا ہے۔

**ابوجان:** شاباش! شازیہ بیٹی کیا آپ قومی ترانے کے بارے میں کچھ جانتی ہیں؟

**شازیہ:** ابوجان! ہمارا قومی ترانہ مشہور شاعر حفیظ جالندھری نے تخلیق کیا تھا۔ اس کی دھن ایک مشہور موسیقار احمد غلام علی چھاگلانے بنائی تھی۔

**ابوجان:** بہت خوب! اور مزے کی بات تو یہ تھی کہ دھن پہلے بنائی گئی اور ترانے کے بول بعد میں لکھے گئے تھے۔ ہمارا قومی ترانہ پہلی بار ۱۳ اگست

۱۹۵۳ء کو ریڈیو پاکستان سے نشر ہوا تھا۔ پورا قومی ترانہ بچنے میں تقریباً ایک منٹ اور بیس سیکنڈ لگتے ہیں۔

**سارہ:** ابوجان! کیا یہی اچھا ہو اگر آپ ہمیں قومی ترانے کے اشعار کا مطلب بھی بتادیں۔

**ابوجان:** بچو! ہمارے قومی ترانے میں کل تین بند ہیں۔ ہمارے قومی ترانے کے ہر بند میں پانچ مصرعے ہیں۔ پانچ مصرعوں کے بند والی نظم کو

”مُحَسَّس“ کہتے ہیں، یعنی ہمارا قومی ترانہ ”مُحَسَّس“ کی شکل میں ہے۔ ہر بند حرف ”پ“ سے شروع ہوتا ہے۔ آئیے! اب قومی ترانے کا

مطلب جانتے ہیں۔



قومی ترانے کے پہلے بند کا پہلا شعر ہے:

کشورِ حسین شاد باد

پاک سرزمین شاد باد

ہم اپنے ملک کی زمین کو پاک سرزمین کہتے ہیں۔ شاد باد کا مطلب ہے خوش رہو یا خوش رہے۔ یہ ایک دُعا ہے۔ یعنی اے میرے وطن کی پاکیزہ زمین، تو ہمیشہ خوش رہے۔

”کشور“ کا معنی ہے، ملک یا وطن۔ پہلے مصرعے کی طرح دوسرا مصرع بھی ایک دُعا ہی ہے۔ یعنی اے میرے خوب صورت ملک! تو ہمیشہ خوشیوں سے بھرا رہے۔  
اگلا شعر ہے:

ارضِ پاکستان

تُو نشانِ عزمِ عالی شان

عزم سے مُراد پکا ارادہ ہے اور عالی شان کا مطلب ہے اُونچی شان والا۔ ہمارے بزرگوں نے یہ وطن بہت سی قربانیاں دے کر حاصل کیا تھا۔ انھوں نے پاکستان بنانے کا پکا ارادہ کر لیا تھا۔ تو اس شعر کا مطلب ہوا کہ اے پاک سرزمین تو ہمارے بزرگوں کے شان دار عزم اور ان کے پکے ارادے کی نشانی ہے۔

ٹھہریں اور بتائیں

- ہمارا قومی ترانہ کس نے لکھا؟
- قومی ترانے میں کتنے بند ہیں؟
- قومی ترانہ پہلی بار کب نشر ہوا؟

پہلے بند کا آخری مصرع ہے: مرکزِ یقین شاد باد

مرکز درمیان یا بیچ والی جگہ کو کہتے ہیں جس کے ارد گرد تمام چیزیں گردش کرتی ہیں۔ یعنی ہمارے ایمان اور یقین کا یہ مرکز سدا خوش رہے۔

دوسرے بند کا پہلا شعر ہے:

قوتِ اُخوتِ عوام

پاک سرزمین کا نظام

قوت کا مطلب ہے طاقت اور اُخوت کا مطلب ہے بھائی چارا۔ یعنی پاکستان میں بسنے والے سب لوگ آپس میں بھائی بھائی ہیں۔ ان کے بھائی چارے اور اتحاد کی طاقت سے اس ملک کا نظام چلتا ہے۔  
دوسرے بند کے دوسرے شعر کو دیکھیے:

پابندہ تابندہ باد

قومِ ملکِ سلطنت

پابندہ یعنی ہمیشہ قائم رہنے والا اور تابندہ یعنی چمکنے والا۔ باد کا مطلب ہے رہے، اس شعر کا مطلب ہے کہ ہماری قوم، ہمارا ملک، ہماری یہ سلطنت ہمیشہ قائم رہے اور چمکتی دکتی رہے۔

شاد باد منزلِ مراد

دوسرے بند کا پانچواں مصرع ہے:



برصغیر کے مسلمانوں کی خواہش تھی کہ یہاں ایک الگ اسلامی مملکت قائم ہو جائے۔ ان کی خواہش پوری ہوئی۔ اس مصرعے میں دُعادی گئی ہے کہ ہماری اُمیدوں اور مُرادوں کی یہ منزل ہمیشہ خوشیوں سے بھری رہے۔

**اَبُو جَان:** اب تیسرے اور آخری بند کی باری ہے۔

تیسرے اور آخری بند کا پہلا شعر :

رہبرِ ترقی و کمال

پرچمِ ستارہ و ہلال

اس کا مطلب ہے ہمارا پرچم چاند اور ستارے والا ہے۔ یہ پرچم زندگی کے ہر شعبے میں ترقی اور عظمت کی طرف ہماری راہ نمائی کرتا ہے۔ اگلا شعر ہے:

جانِ استقبال

ترجمانِ ماضی شانِ حال

یعنی یہ سبز پرچم ہمارے شان دار ماضی کی کہانی بیان کرنے کے ساتھ ساتھ موجودہ زمانے میں بھی ہماری شان بڑھاتا ہے۔ ہمارے مستقبل کی جان بھی سبز ہلالی پرچم ہے۔ آخری بند کا آخری مصرع ہے:

سایۂ خُداۓ ذوالجلال

اس مصرعے میں کہا گیا ہے کہ ہمارا پرچم ہم پر خُدا کا سایہ ہے۔ اس خُدا کا سایہ جو بڑی بزرگی والا ہے۔ بڑی عظمت والا ہے۔

اَبُو جَان نے جس طریقے سے قومی ترانے کا مطلب بتایا تھا، سب اس سے بہت خوش تھے۔

**سارہ:** اَبُو جَان مجھے تو اپنے وطن اور اس کے ترانے سے پہلے سے بھی زیادہ محبت ہو گئی ہے۔ میں ہمیشہ اپنے قومی ترانے کا احترام کروں گی۔

سب بچوں نے مل کر نعرہ لگایا: ”پاکستان زندہ باد!“

ہم نے سیکھا



ہر قوم کا ایک ترانہ ہوتا ہے جو اس کی شناخت ہوتا ہے۔

قومی ترانہ سنتے ہوئے احتراماً کھڑے ہو جانا چاہیے۔

ہمارا قومی ترانہ معروف شاعر حفیظ جالندھری نے لکھا۔

ہمارے قومی ترانے میں وطن عزیز کے لیے اچھی خواہشات اور نیک تمناؤں کا اظہار کیا گیا ہے۔

# مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
احترام	عزت	بیدار	جاگا ہوا
پاکیزہ	پاک	عظمت	شان و شوکت
نوید	خوش خبری	ترہبر	رہنما

آپ نے کیا سمجھا؟



۲۔ سبق کی مدد سے کالم: الف میں دیے ہوئے الفاظ کے بارے میں متعلقہ معلومات کالم: ب میں لکھیں۔

کالم: ب

کالم: الف

مجلس

۱۳ / اگست ۱۹۵۳ء

حفیظ جانندھری

ایک منٹ بیس سیکنڈ

احمد غلام علی چھاگلا



سوال نمبر ۲ کی سرگرمی کے لیے بچوں کو جوڑیوں کی صورت میں بات چیت کرنے کا موقع فراہم کریں۔ بعد ازاں کتاب پر کام مکمل کروائیں۔

۳۔ سبق کے مطابق درست جواب کے گرد دائرہ لگائیں۔

قومی ترانہ قوم کو کرتا ہے:

د تیار

ج خبردار

ب بیدار

ا ہوشیار

ہمارے قومی ترانے کے بند شروع ہوتے ہیں حرف:

د "ش" سے

ج "پ" سے

ب "ب" سے

ا "ت" سے

لفظ ”شاد“ کا مطلب ہے:

د خوش

ج اداس

ب غمگین

ا پریشان

برصغیر میں ایک الگ اسلامی مملکت کے قیام کی خواہش تھی:

د عیسائیوں کی

ج سیکھوں کی

ب مسلمانوں کی

ا انگریزوں کی

۴۔ دیے ہوئے سوالوں کے جواب لکھیں۔

(الف) قومی ترانے کے پہلے بند کا مفہوم لکھیں۔

(ب) ”پاک سرزمین کا نظام قوتِ اُخوتِ عوام“ کا کیا مطلب ہے؟

(ج) قومی ترانہ کیسے کسی قوم کی اُمتوں کا ترجمان ہوتا ہے؟

(د) پاکستان کے قومی ترانے کے شاعر اور موسیقار کا نام لکھیں۔

(ه) کسی بھی ملک کی شناخت کن چیزوں سے ہوتی ہے؟ تین کے بارے میں بتائیں۔

۵۔ پاکستانی قومی ترانے کا مفہوم اپنے الفاظ میں بتائیں۔



سوال نمبر ۵ کی سرگرمی کے لیے جماعت کے بچوں کے تین گروہ بنا کر انہیں ایک ایک بند تقویٰ پیش کریں اور قومی ترانے کا مفہوم بتانے کے لیے کہیں۔ بچوں کو ترغیب دیں کہ وہ اپنی گفتگو میں مرکب جملوں کا استعمال کریں۔



لفظوں کا کھیل



۶۔ خالی جگہ میں مناسب حرف لکھ کر لفظ بنائیں اور لغت میں سے ان کے معانی تلاش کر کے لکھیں۔ (ی، ق، ف، ب، ت)

حروف	الفاظ	معانی
ع _____ ی دت		
ش گ _____ ت ہ		
م ح ب _____ ت		
گ ف _____ گ و		
ل ذ _____ ذ		



## قواعد سیکھیں



۷۔ دیے ہوئے الفاظ کے اعراب کو مد نظر رکھتے ہوئے اس طرح جملے بنا لیں کہ ان کی وضاحت ہو جائے۔



فرح نے طوطے کو چوری ڈالی۔

دیے ہوئے جملے غور سے پڑھیں۔

اوپر دیے ہوئے جملے میں ”نے“ اور ”کو“ کو خط کشیدہ کیا گیا ہے۔ ”نے“ بطور علامتِ فاعل اور ”کو“ بطور علامتِ مفعول استعمال ہوا

ہے۔ علامتِ فاعل ”نے“ بتاتی ہے کہ فرح فاعل ہے اور علامتِ مفعول ”کو“ بتاتی ہے کہ طوطا مفعول ہے۔

۸۔ علامتِ فاعل ”نے“ اور علامتِ مفعول ”کو“ کا استعمال کرتے ہوئے جملے مکمل کریں۔

احمد _____ جاذب _____ سلام کیا۔	شازیہ _____ الماری _____ کھولا۔
ماریہ _____ سبق یاد کیا۔	رضا _____ باجی _____ پھل پکڑائے۔
شاگرد _____ اُستاد _____ نظم سنائی۔	عادل _____ اپنی کتاب _____ کھولا۔

## پڑھیں



۹۔ دی ہوئی پہیلیاں درست تلفظ اور روانی سے پڑھیں۔ بعد ازاں انہیں بوجھیں اور جواب دیں۔

۱۔ منہ کھولا کیا شکل بنائی

۲۔ شکر کیا وہ جب بھی آئی

۳۔ اندر لوہے کا سامان

۳۔ پُپکا بیٹھا بور کرے

۴۔ دیکھی ہم نے ایک مشین

۴۔ تھپڑ مارو شور کرے

۵۔ کھانے پینے کی شوقین

۵۔ سن کی پتی سر کی موٹی

۶۔ جب چاہو وہ کھولے پیٹ

۶۔ بلکی پھلکی قد کی چھوٹی

۷۔ اس میں لے ہر چیز سمیٹ

۷۔ سر پٹنے اور طیش میں آئے

۸۔ ایک گھر کے دو ہیں لڑکے

۸۔ اگلے شعلہ آگ لگائے

۹۔ روزانہ دکھاتے کھیل

۱۰۔ کبھی نہ اُن کو لڑتے دیکھا

۱۱۔ ایسا اُن کا میل



جوابات برائے سوال نمبر ۹ (جماعتی مفریح، ذہول، چاند اور سورج، دیاسلائی، بلب) سوال نمبر ۹ کے لیے بچوں کو پہیلیاں پوچھنے اور بوجھنے کی ترغیب دیں۔ سوال نمبر ۹ میں دی ہوئی پہیلیاں بچوں سے پڑھنے اور ان کے جواب بنانے کے لیے کہیں۔ بچوں کو بتائیں کہ کسی بھی کام کرنے والے کو فاعل اور جس پر وہ کام واقع ہو رہا ہو اسے مفعول کہتے ہیں۔

## درخواست نویسی

## کچھ نیا لکھیں



ایسی تحریر جس میں کوئی شخص اپنی ضرورت یا مقصد کسی ذمہ دار شخص سے بیان کر کے مدد کے لیے کہتا ہے، درخواست کہلاتی ہے۔ جیسے اگر کسی ضروری کام کے لیے سکول سے رخصت یعنی ہوتو ہم ہیڈ ماسٹر صاحب یا ہیڈ مسٹریں صاحبہ کو درخواست لکھتے ہیں۔  
درخواست کا نمونہ:

بخدمت جناب ہیڈ ماسٹر / ہیڈ مسٹریں گورنمنٹ پرائمری سکول \_\_\_\_\_

موضوع: \_\_\_\_\_

جناب عالی! / جناب عالیہ!

نہایت ادب سے گزارش ہے کہ \_\_\_\_\_

عین نوازش ہوگی۔

درخواست گزار

تحریم فاطمہ

جماعت پنجم

رول نمبر ۱۱

۲۲ / اپریل ۲۰۲۱ء

۱۰۔ سکول لائبریری میں مزید کتابوں کے لیے اپنے سکول کے ہیڈ ماسٹر / ہیڈ مسٹریں کے نام درخواست لکھیں۔

## آؤ کریں کام



۱۱۔ ایک چارٹ پر قومی پرچم بنا کر قومی ترانہ خوش خط لکھیں اور کمرہ جماعت میں آویزاں کریں۔



سوال نمبر ۱۰ کے لیے درخواست کے نمونے کا خاکہ تھنڈے تحریر پر بنا کر درخواست لکھنے کا طریقہ بچوں کو بتائیں۔  
سوال نمبر ۱۱ کے لیے جماعت میں موجود خوش خط لکھنے والے تین بچوں سے قومی ترانے کے تینوں بند لکھوائیں یا ہر بچے کو قومی ترانہ اپنی اپنی کاپی پر خوش خط لکھنے کے لیے کہیں۔

# ہمارے پیشے

## سبق ۹

### حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- سنی ہوئی چیزوں کی تفہیم کر کے بتائیں۔
- اپنی معلومات کو استعمال کرتے ہوئے معاشرتی اور اخلاقی سُنّت کو کر سکیں۔
- نثر پڑھ کر اس کے کرداروں کے بارے میں اپنی رائے قائم کر سکیں۔
- متن (نثر) پڑھ کر سوالوں کے جواب تحریر کر سکیں۔
- اشارات اور تصاویر کی مدد سے کہانی لکھ سکیں۔
- فعل سے فاعل بنا سکیں۔
- تذکیر و تانیث (جان دار) کے مطابق افعال کو جملوں میں استعمال کر سکیں۔
- تصاویر دیکھ کر کسی واقعے یا خیال کا درست اظہار کر سکیں۔
- چھوٹے اور بڑے گروہ میں کسی موضوع / صورتِ حال پر دیا گیا کردار ادا کر سکیں۔
- ماحول اور معاشرے سے متعلق مسائل کے بارے میں اپنا نقطہ نظر پیش کر سکیں۔

### سوچیں اور بتائیں

- آپ بڑے ہو کر کیا بننا چاہتے ہیں؟ وجہ بھی بتائیے۔
- سکول سے گھر واپس آتے ہوئے آپ نے راستے میں کن کن پیشوں سے منسلک لوگ دیکھے؟ کسی دو کے بارے میں بتائیں۔

### کیا آپ جانتے ہیں؟

- دنیا بھر میں کیم مئی کو لیبر ڈے یعنی یوم مزدور منایا جاتا ہے۔
- حضرت داؤد علیہ السلام پیشے کے اعتبار سے لوہے کی زر ہیں بنانے کا کام کرتے تھے۔ حضرت ابوبکر صدیق رضی اللہ تعالیٰ عنہ کپڑے کی تجارت کرتے تھے۔ قائد اعظم محمد علی جناح رحمۃ اللہ علیہ پیشے کے اعتبار سے ایک وکیل تھے اور محترمہ فاطمہ جناح ایک دندان ساز یعنی دانتوں کی ڈاکٹر تھیں۔

تدریسی عمل کو موثر بنانے کے لیے سبق کے ”حاصلاتِ تعلم“ دے دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# ہمارے پیشے

تَلْفِظُ سَيَكْبِين



زیر مبادلہ

قلّت

تن دہی

اختیار

تندورچی

لذیذ

مُحْسِن

اُستاد صاحب نے ایک دن پہلے بچوں کے پانچ گروہ بنائے۔ ہر گروہ کو ایک ایک تصویر دی۔ انھیں بتایا کہ وہ اس تصویر پر جماعت کے سامنے بات کریں۔ طلبہ نے اس سرگرمی کی خوب تیاری کی۔ آج انھوں نے جوش و خروش سے سرگرمی کا آغاز کیا۔ سب سے پہلے اجمل نے اپنے گروہ کی طرف سے بات شروع کی۔



**اجمل:** السلام علیکم ساتھیو! مجھے اور میرے دوستوں کو سکول کی عمارت کی تصویر دی گئی تھی۔ سکول وہ جگہ ہے جہاں ہم تعلیم حاصل کرتے ہیں۔ ادب آداب سیکھتے ہیں۔ اجمل نے تصویر دکھاتے ہوئے کہا کہ یہاں ہیڈ ماسٹر صاحب، اساتذہ کرام، لائبریرین، چونکی دار اور خاک روب کام کرتے ہیں۔ یہ سب ہمارے مُحْسِن ہیں۔ ہم ان سب کے شکر گزار ہیں۔ اجمل نے اپنی بات مکمل کی۔ اس دوران میں اُستاد صاحب نے تختہ تحریر پر ایک کالم بنا کر اس پر سکول

لکھا، اور نیچے سکول میں کام کرنے والے افراد کے نام لکھ دیے۔ اب سلیم سے کہا کہ وہ اپنے گروہ کو ملنے والی تصویر کے بارے میں بتائے۔  
**سلیم:** ساتھیو! اس تصویر کو دیکھیں یہ ایک ہسپتال کی تصویر ہے۔ یہاں مریضوں کا علاج کیا جاتا ہے اور انھیں ادویات فراہم کی جاتی ہیں۔

بیماریوں سے بچاؤ کی مختلف تدابیر کے بارے میں بتایا جاتا ہے۔ یہاں ڈاکٹر، نرسیں، دو فروش اور لیبارٹریوں میں کام کرنے والے لوگ اپنے اپنے فرائض انجام دیتے ہیں۔ سلیم نے اپنی بات ختم کی۔ اُستاد صاحب نے تختہ تحریر پر ہسپتال کے نام کا کالم بنا کر وہاں کام کرنے والے پیشہ ور افراد کے نام درج کر دیے۔ اس کے بعد ساجد کو اپنی تصویر کے بارے میں بتانے کے لیے کہا گیا۔ ساجد نے اپنی تصویر کی طرف اشارہ کیا اور کہنے لگا:



سبق کے آغاز سے پہلے بچوں کو بتائیں کہ حضرت محمد رسول اللہ خاتم النبیین صَلَّى اللهُ عَلَيْهِ وَسَلَّمَ بہت سارے کام اپنے دست مبارک سے خود انجام دیتے۔





**ساجد:** دوستو! یہ ایک ہوٹل کی عمارت ہے۔ آپ اسے ریستوران، چائے خانہ، کیفے کچھ بھی کہہ لیجیے۔ یہاں لوگ مزے مزے کے لڈیو کھانوں سے لطف اندوز ہونے آتے ہیں۔ یہاں پر خاناماں، تندورچی، بیرے، ہوٹل کی دیکھ بھال کرنے والے اور انتظامی اُمور کو دیکھنے کے لیے مینجیئر وغیرہ کام کرتے ہیں۔ ساجد کی بات کے اختتام پر ماسٹر صاحب نے تختہ تحریر پر اس عمارت کے بارے میں بھی لکھ دیا۔

اب باری آئی مُراد کے گروہ کو ملنے والی تصویر کی۔ واہ! کتنا سبز و شاداب منظر تھا۔ یقیناً یہ کسی کھیت کی تصویر تھی۔ مُراد نے بتایا۔



**مُراد:** میرے گروہ کو ملنے والی تصویر کسی عمارت کی نہیں بلکہ یہ ایک کھیت کی تصویر ہے۔ یہاں کسان ہم سب کی غذائی ضروریات کو پورا کرنے کے لیے فصلیں اُگاتے ہیں۔ سردی، گرمی، دُھوپ، چھاؤں کی پروا کیے بغیر اپنا کام تین دہی سے کرتے ہیں۔ اگر یہ بروقت اپنی ذمہ داریاں پوری نہ کریں تو ہم غذائی قلت کا شکار ہو جائیں۔

اب کسانوں کے ساتھ ساتھ زرعی ماہرین بھی اس شعبے میں کام کرتے ہیں تاکہ فصلوں اور زرعی زمینوں کو مختلف بیماریوں سے محفوظ رکھا جاسکے۔ بہترین ادویات اور کھادوں کے استعمال سے زمین سے زیادہ پیداوار حاصل کی جا رہی ہے۔ مُراد نے بھی اپنی بات بہت اچھے طریقے سے مکمل کی۔

## ٹھہریں اور بتائیں

- خاناماں تندورچی، بیرے کہاں کام کرتے ہیں؟
- زرعی ماہرین کیا کام کرتے ہیں؟

اب حاید نے اپنی تصویر کے بارے میں بتانا شروع کیا۔ حاید کی تصویر میں دریا کا منظر واضح تھا۔ کشتیوں میں کچھ لوگ موجود تھے۔ حاید نے بتایا کہ ہمارے ملک میں بہت سے لوگ کشتیوں کے ذریعے سے لوگوں کو ایک جگہ سے دوسری جگہ لاتے اور لے جاتے ہیں۔ انھیں ملاح کہتے ہیں۔ اسی طرح بہت



سے لوگ سمندر اور دریاؤں سے مچھلیاں پکڑ کر اپنی روزی کماتے ہیں۔ انھیں ماہی گیر کہتے ہیں۔ ماہی گیری ایک اہم پیشہ ہے جس کے ذریعے سے زر مبادلہ اکٹھا کیا جاتا ہے۔

بچوں کو بتائیں کہ ہر وہ پیشہ یا کام جو باعزت طور پر رزق حلال کمانے کا ذریعہ ہو وہ قابل احترام ہے۔ اس پیشے سے وابستہ تمام کارکن ہماری زندگیوں میں آسانیاں پیدا کرنے کا باعث ہیں۔ بچوں کو مختلف انبیاء کرام علیہم السلام، ملکی اور غیر ملکی اہم شخصیات کے پیشوں اور معاشرے میں ان کے فعال کردار کے بارے میں بتائیں۔





آخر میں جاذب نے اپنے گروہ کو ملنے والی تصویر سب کو دکھائی۔ یہ ایک زیر تعمیر عمارت تھی۔ بچے سوچ رہے تھے کہ بھلا اس تصویر



کے بارے میں جاذب کیا بتائے گا۔

**جاذب:** ساتھیو! یہ ایک زیر تعمیر عمارت ہے۔ یہ عمارت رہائشی، سکول، ہسپتال، ڈاک خانے، ہوٹل یا پھر عجائب گھر وغیرہ کی ہو سکتی ہے۔ یہاں کام کرنے والوں میں راج، مستری، مزدور، الیکٹریشن، پلمبر، بڑھئی وغیرہ سب شامل ہیں۔ نقشہ نویس عمارت کا نقشہ بناتا ہے۔ ٹھیکے دار اس نقشے کے مطابق باقی تمام لوگوں کی مدد سے عمارت کو مکمل کرواتا ہے۔ جاذب نے بھی باقی بچوں کی طرح اپنے گروہ کو ملنے والی تصویر کے بارے میں بہت اچھے طریقے سے بتایا۔

ماسٹر صاحب نے ہم سب کو شاباش دی اور آج کی محنت کو کو سمیٹتے ہوئے مزید بتایا۔

## ٹھہریں اور بتائیں

- نقشہ نویس کیا کام کرتا ہے؟
- کوئی بھی پیشہ کیوں اختیار کیا جاتا ہے؟

**ماسٹر صاحب:** آپ سب نے میری توقع سے بڑھ کر بہت سارے پیشوں کے بارے میں بات چیت کی۔ یاد رکھیے کہ کوئی بھی کام چھوٹا یا بڑا نہیں ہوتا۔ روزی کمانے اور اپنی ضروریات کو پورا کرنے کے لیے کوئی نہ کوئی پیشہ اختیار کیا جاتا ہے۔ کوشش کریں کہ وقت آنے پر ان پیشوں کو اپنائیں جن کی ہمارے معاشرے میں ضرورت ہے تاکہ ہم بھی ترقی یافتہ ممالک میں شامل ہو سکیں۔

ماسٹر صاحب کی باتیں سننے کے بعد سب نے عہد کیا کہ ہم دل لگا کر تعلیم حاصل کریں گے۔ اپنے وطن کی ترقی کے لیے اپنی پسند کے کسی پیشے سے منسلک ہو کر اپنے وطن کی خدمت کریں گے۔

## ہم نے سیکھا

- مختلف افراد مختلف پیشے اختیار کرتے ہیں۔
- مختلف پیشوں سے وابستہ لوگ ملک و قوم کی خدمت کرتے ہیں۔
- تمام پیشے ایک دوسرے کے ساتھ جڑے ہوئے ہیں اور ہر پیشہ قابل احترام ہے۔



# مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
تَن دہی	سخت محنت، لگن	توقع	امید
ماہی	مچھلی	دوا فروش	دوا بیچنے والا
ماہی گیری	مچھلیاں پکڑنا	فراہم کرنا	مہیا کرنا
پیشور	ہنرمند	مُسَلِّک ہونا	جڑا ہونا
پیداوار	فصل، وہ چیز جو کھیت میں اُگے	اِختصار	دارومدار

آپ نے کیا سمجھا؟



۲۔ کالم: الف کو کالم: ب سے ملائیں۔

کالم: ب

گوشت بیچتا ہے۔

ہوائی جہاز اڑاتا ہے۔

زمین سے قیمتی اشیاء نکالتا ہے۔

لکڑی سے فرنیچر بناتا ہے۔

جو تے مرمت کرتا ہے۔

کالم: الف

کان گُن

موچی

بڑھئی

ہوا باز

قصاب

سوال نمبر ۱ میں دیے ہوئے الفاظ معانی کی بہتر تفہیم کے لیے بچوں سے ان الفاظ کو اپنے جملوں میں استعمال کرنے کو کہیں۔  
سوال نمبر ۲ اور ۳ سبق کے موضوع اور متن کی تفہیم کا جائزہ لینے کے لیے تشکیل دیے گئے ہیں۔ انفرادی یا جوڑیوں کی صورت میں بچوں سے یہ سرگرمیاں مکمل کروائیں۔



۳۔ سبق کے مطابق درست جواب کے گرد دائرہ لگائیں۔  
 استاد صاحب نے بچوں کے گروہ بنائے:

ا دو ب تین ج چار د پانچ

ہر پیشے کے لیے ایک جیسی درکار نہیں ہوتی:

ا ہمت ب عمر ج طاقت د قابلیت

ہمارے ملک کے لوگوں کی ایک بڑی تعداد کا انحصار ہے:

ا کھیتی باڑی پر ب دکان داری پر ج راج مزدوری پر د درس و تدریس پر

زرعی زمین سے زیادہ پیداوار حاصل کی جا سکتی ہے:

ا کسانوں اور ادویات کی مدد سے ب کھادوں اور مشینوں کی مدد سے

ج ادویات اور کھادوں کی مدد سے د مشینوں اور کسانوں کی مدد سے

ریستوران، ہوٹل اور کیفے میں کام ہوتا ہے:

ا پڑھنے لکھنے کا ب کھیتی باڑی کا ج علاج معالجے کا د کھانے پینے کا

۴۔ دیے ہوئے سوالوں کے جواب لکھیں۔

(الف) کسی بھی پیشے یا ہنر کو اپنانا کیوں ضروری ہے؟

(ب) ملاح اور ماہی گیر کہاں اور کیا کام کرتے ہیں؟

(ج) کسی عمارت کی تعمیر کے لیے کن لوگوں کی ضرورت پیش آتی ہے؟

(د) زرعی ماہرین کا کیا کام ہے؟

(ه) گھر سے سکول آتے ہوئے آپ نے کن پیشوں سے وابستہ افراد کو دیکھا؟ کوئی سے دو کے بارے میں بتائیں۔

سوال نمبر ۳ کے تمام سوالات کو مکمل کرنے کے لیے بچوں سے بات چیت کیجیے۔ ان کی حوصلہ افزائی کیجیے۔ کوئی بھی بچہ کسی بھی حلال ذریعے سے کمائی کرنے والے پیشے کو کم تر یا حقیر نہ سمجھے۔



## مل کر کریں بات



۵۔ مختلف پیشوں سے وابستہ ان افراد کے بارے میں تین تین جملے بتائیں جن سے ان کی اہمیت واضح ہو سکے۔



## لفظوں کا کھیل



۶۔ مثال کے مطابق خالی جگہ میں مناسب حرف لکھ کر پیشے کا نام مکمل کریں۔ بعد ازاں انھیں الف بائی ترتیب میں لکھیں۔

م ا ی	و ی ل	در ز ی	مثال:
س ان	ح ا م	ف ج ی	
_____ ۳	_____ ۲	_____ ۱	
_____ ۶	_____ ۵	_____ ۴	

سوال نمبر ۵ کی سرگرمی کے لیے جماعت کے بچوں کے تین سے چار گروہ بنوا کر پہلے مشاورت کا موقع دیں۔ بعد ازاں سرگرمی مکمل کروائیں۔





## قواعد سیکھیں



۷۔ مثال کے مطابق دیے ہوئے افعال سے فاعل بنائیں۔

فاعل	افعال	فاعل	افعال
	خریدتا	لکھاری / لکھنے والا	لکھتا
	گاتا		کھیلتا
	تیرتا		دھوتا

مثال:

۸۔ خط کشیدہ الفاظ کی تذکیر و تانیث کو مد نظر رکھتے ہوئے مختلف فعل لکھ کر جملے مکمل کریں۔

- شنا تیزی سے \_\_\_\_\_ اور مقابلہ جیت لیا۔
- صائم صبح سویرے \_\_\_\_\_ اور باغ میں سیر کو چلا گیا۔
- شیر زور سے \_\_\_\_\_ تو سب جانور ڈر کے مارے اپنی اپنی جگہوں پر ڈبک گئے۔
- امی جان مزے دار کھانے \_\_\_\_\_ ہیں۔
- راشد روز ورزش \_\_\_\_\_ ہے۔
- بلی دیوار سے صحن میں \_\_\_\_\_ اور چوزہ لے اڑی۔

۹۔ دیا ہوا پیرا گراف درست تلفظ اور روانی سے پڑھیں اور پوچھے گئے سوالات کے زبانی جواب دیں۔



ہزاروں سال پہلے انسان جنگلوں میں رہتا تھا۔ وہ اپنی ضروریات پوری کرنے کے لیے جانوروں کا شکار کرتا، قدرتی پیداوار اور پھلوں پر گزارا کرتا اور غاروں میں پناہ لیتا۔ یہ زندگی مصائب اور خطرات سے بھری ہوئی تھی۔ انسان نے زندگی کو آسان اور محفوظ بنانے کے لیے مل جل کر رہنے میں عافیت جانی۔ اس نے بستیاں بسائیں، مکان بنائے اور کھیتی باڑی شروع کی۔ آہستہ آہستہ آبادی بڑھنے لگی تو ضروریات میں بھی اضافہ ہونے لگا۔ ایک فرد کے لیے ہر قسم کے کام کرنا ممکن نہ تھا۔ انسان نے اپنی سہولت کی خاطر کام تقسیم کر لیے۔ کسی نے غذا کی ضروریات پوری کرنے کا کام سنبھالا، تو کسی نے کپڑا مہیا کرنے کا کام اپنے ذمے لے لیا۔ یوں مختلف افراد مختلف کاموں سے وابستہ ہونے لگے۔ یہ کام پیشے کہلائے۔

سوال نمبر ۸ کی سرگرمی کے لیے پہلے فعل اور فاعل کے تصور کا اعادہ کروائیں۔



## سوالات

- ہزاروں سال پہلے انسان اپنی ضروریات کیسے پوری کرتا تھا؟
- انسان نے زندگی کو آسان اور محفوظ بنانے کے لیے کیا طریقہ اپنایا؟
- آبادی بڑھنے سے کیا ہوا؟
- پیشہ کے کہتے ہیں؟

کچھ نیا لکھیں



۱۰۔ دی ہوئی تصویریں غور سے دیکھیں اور ان سے متعلق ایک دل چسپ کہانی خود سے بنا کر لکھیں۔



آؤ کریں کام



۱۱۔ اپنی پسند کے کسی ایک پیشے کا روپ دھاریں اور معاشرے میں اس کی اہمیت کے بارے میں جماعت کے ساتھیوں کو بتائیں۔

سوال نمبر ۱۰ کی سرگرمی کروانے کے لیے جوڑیوں کی صورت میں بچوں کو تصاویر دیکھ کر قیاس آرائی کرنے اور کہانی لکھنے کے لیے کہیں۔ بچوں کو رہنمائی فراہم کریں کہ کہانی کا عنوان اور اخلاقی سبق یا نتیجہ ضرور تحریر کریں۔



- ۱۔ آپ اپنی پانچ اچھی عادات کے بارے میں بتائیں۔  
۲۔ ہوا، پانی اور روشنی کی ہماری زندگی میں کیا اہمیت ہے؟ چند جملوں میں بتائیں۔

## پڑھنا

۳۔ دی ہوئی عبارت درست تلفظ اور روانی سے پڑھ کر پوچھے گئے سوالوں کے زبانی جواب دیں۔

ہم پاکستان کی خوب صورت ترین جھیل رتی گلی (وادئ نیلم) دیکھنے کے لیے روانہ ہوئے۔ دواریاں سے چھ کلومیٹر تک گاڑی میں سفر کیا۔ پھر اس سے آگے چار گھنٹے پیدل سفر کرتے ہوئے رتی گلی جھیل پر پہنچے۔ رتی گلی کے دامن میں پھیلے ہوئے رنگین نظارے کہیں اور دکھائی نہیں دیتے۔ یہاں بھیڑ بکریوں کے بڑے بڑے ریوڑ بھی دکھائی دیے اور کھلے میدانوں میں دوڑتے ہوئے چرواہوں کے گھوڑے بھی۔ یہاں ہر طرف سُرخ پھول لہلہا رہے تھے۔ ابوجان نے بتایا کہ پہاڑی زبان میں سُرخ کو رتی کہتے ہیں چوں کہ سُرخ پھول بہت زیادہ ہیں اس لیے اس وادی کو رتی گلی کہا جاتا ہے۔ ہم نے جھیل کے دامن میں پھیلے ہوئے گھاس کے وسیع میدان میں اپنا خیمہ لگایا۔ خوب گھومے پھرے، کونکوں پر ٹھنڈے ہوئے دُنبے کے گوشت کا مزا بھی لیا۔ ہم نے حسین نظاروں سے بھرپور مقامات کیل، اڈنگ کیل، سرداری، ہلمت اور تاؤبٹ کی سیر کی۔

## سوالات

- (الف) رتی جھیل پر کس جانور کے گوشت سے لطف اٹھایا گیا؟  
(ب) دواریاں سے رتی گلی جھیل کیسے جایا گیا؟  
(ج) رتی گلی کا نام کیسے پڑا؟  
(د) اس پیراگراف میں کن مقامات کا ذکر کیا گیا ہے اور وہ کس وادی میں ہیں؟

## زبان شناسی

- ۴۔ دیے ہوئے جملوں میں مناسب جگہ پر واوین کا استعمال کریں۔  
○ ثنا بولی: اپنا وعدہ ہمیشہ پورا کرو۔  
○ اُستاد نے سمجھایا: سکول وقت پر آیا کریں۔  
○ امی نے کہا: دادا کو اخبار دے دو۔  
○ بچی نے فرمائش کی: میں بھی جھولا جھولوں گی۔



۵۔ دیے ہوئے جملوں میں سے اسم نکرہ اور اسم معرفہ تلاش کر کے لکھیں۔

- کلفشن ایک تفریحی مقام ہے۔
- جنگل شیر کی دھاڑ سے گونج اٹھا۔
- گلاب کے پھول کی کیا ہی بات ہے۔
- یہ میری اُرڈو کی کتاب ہے۔
- الفاظ کو ان کے درست مترادف سے ملائیں۔

مترادف	الفاظ
پُرانا	عہد
گلشن	پرچم
جھنڈا	قدیم
وعدہ	رشک
فخر	چمن

۷۔ دیے ہوئے الفاظ کے متضاد لکھیں۔

محبّت	تازہ	خوب صورتی	دیہاتی	بنجر
-------	------	-----------	--------	------

۸۔ ”نے“ اور ”کو“ کا استعمال کرتے ہوئے جملے مکمل کریں۔

- سپاہی \_\_\_\_\_ چور پکڑا۔
- مالی \_\_\_\_\_ پودوں \_\_\_\_\_ پانی دیا۔
- ابا جان \_\_\_\_\_ بھائی \_\_\_\_\_ ڈانٹا۔
- اُمّی جان \_\_\_\_\_ سودا لادو۔

### لکھنا

۹۔ دیے ہوئے الفاظ کو اپنے جملوں میں استعمال کریں۔

شکوہ	بیدار	احترام	منفرد	شاداب
------	-------	--------	-------	-------

۱۰۔ اپنے کسی پسندیدہ قدرتی منظر کے بارے میں دس جملوں پر مبنی ایک پیرا گراف لکھیں۔

# ایک گائے اور بکری

## حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- نئی ہوئی چیزوں کی تفہیم کر کے بتا سکیں۔
  - نظم پڑھ کر اس کے کرداروں کے بارے میں اپنی رائے قائم کر سکیں۔
  - شعر یا نظم پڑھ کر اس کا مفہوم تحریر کر سکیں۔
  - واحد کو جمع میں تبدیل کر کے بتا/ لکھ سکیں۔
  - غلط جملوں کو درست کر سکیں۔

## سوچیں اور بتائیں

- اللہ تعالیٰ کی نعمتوں اور احسانات کا شکر کیسے ادا کرنا چاہیے؟
- چند ایسے جانوروں کے نام بتائیں جن کا ہم دودھ پیتے، گوشت کھاتے اور ان کی کھال کو بھی استعمال میں لاتے ہیں۔

## کیا آپ جانتے ہیں؟

- علامہ محمد اقبال رحمۃ اللہ علیہ نے بچوں کے لیے بہت سی نظمیں لکھی ہیں، جن میں سے چند ایک کے نام یہ ہیں: بچے کی دُعا، ماں کا خواب، ہمدردی، ایک پہاڑ اور گلہری، ایک کڑا اور کٹھی، پرندے کی فریاد وغیرہ۔
- علامہ محمد اقبال رحمۃ اللہ علیہ کو جنوری ۱۹۲۳ء میں ’سر‘ کا خطاب ملا۔ ان کی کئی کتب کے انگریزی، جرمنی، فرانسیسی، چینی، جاپانی اور دوسری زبانوں میں ترجمے ہو چکے ہیں۔

تدریسی عمل کو موثر بنانے کے لیے سبق کے ’حاصلاتِ تعلم‘ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ’سوچیں اور بتائیں‘ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ’ٹھہریں اور بتائیں‘ کے سوالات متن پڑھانے کے دوران میں بچوں سے پوچھیں۔ ’کیا آپ جانتے ہیں؟‘ میں دی ہوئی معلومات بھی بچوں کو موقع محل کے مطابق دی جائیں۔



# ایک گائے اور بکری

تلفظ سیکھیں



چراگہ سراپا سلیقے ڈہائی ماجرا زیبا پچھتائی

ایک چراگہ ہری بھری تھی کہیں  
کیا سماں اس بہار کا ہو بیاں  
ٹھنڈی ٹھنڈی ہوائیں آتی تھیں  
کسی ندی کے پاس ایک بکری  
جب ٹھہر کر ادھر ادھر دیکھا  
پہلے جھک کر اُسے سلام کیا  
تھی سراپا بہار جس کی زمیں  
ہر طرف صاف ندیاں تھیں رواں  
طائروں کی صدائیں آتی تھیں  
چرتے چرتے کہیں سے آنکلی  
پاس ایک گائے کو کھڑے پایا  
پھر سلیقے سے یوں کلام کیا

کیوں بڑی بی! مزاج کیسے ہیں؟  
کٹ رہی ہے بڑی بھلی اپنی  
آدمی سے کوئی بھلا نہ کرے  
دودھ کم دوں تو بڑبڑاتا ہے  
اس کے بچوں کو پالتی ہوں میں  
بدلے نیکی کے یہ بُرائی ہے  
گائے بولی کہ خیر اچھے ہیں  
ہے مُصیبت میں زندگی اپنی  
اس سے پالا پڑے، خدا نہ کرے  
ہوں جو ڈبلی تو بیچ کھاتا ہے  
دودھ سے جان ڈالتی ہوں میں  
میرے اللہ! تری ڈہائی ہے



بچوں سے درست تلفظ اور روانی سے نظم کی خواندگی کروائیں۔

مشکل الفاظ دو سے تین بار بلند آواز سے خود پڑھیں پھر نظم بچوں سے پڑھوائیں۔

نظم کی طوالت کی وجہ سے منتخب اشعار دیے گئے ہیں۔ اساتذہ کرام مناسب سمجھیں تو مکمل نظم بچوں کو پڑھا سنا سکتے ہیں۔





## ٹھہریں اور بتائیں

- اس نظم میں کن دو کرداروں کے درمیان مکالمہ پیش کیا گیا ہے اور تیسرا کردار کس کا ہے؟
- بکری نے گائے کی بات سُن کر کیا کہا؟

سُن کے بکری یہ ماجرا سارا بولی، ایسا گلہ نہیں اچھا  
 بات سچی ہے بے مزا لگتی میں کہوں گی مگر خُدا لگتی  
 یہ چراگہ یہ ٹھنڈی ٹھنڈی ہوا یہ ہری گھاس اور یہ سایہ  
 ایسی خوشیاں ہمیں نصیب کہاں! یہ کہاں، بے زباں غریب کہاں  
 یہ مزے آدمی کے دم سے ہیں لطف سارے اسی کے دم سے ہیں  
 ہم پہ احسان ہے بڑا اس کا ہم کو زیبا نہیں گلہ اس کا  
 قدر آرام کی اگر سمجھو آدمی کا کبھی گلہ نہ کرو

گائے سُن کر یہ بات شرمائی آدمی کے گلے سے پچھتائی  
 دل میں پرکھا بھلا بُرا اس نے اور کچھ سوچ کر کہا اس نے  
 یوں تو چھوٹی ہے ذات بکری کی دل کو لگتی ہے بات بکری کی

(علامہ محمد اقبال رحمۃ اللہ علیہ)

## ہم نے سیکھا



- ہر حال میں اللہ تعالیٰ کا شکر ادا کرنا چاہیے۔
- اس کی عطا کی ہوئی نعمتوں پر خوش ہونا چاہیے۔
- اگر کسی پر احسان کریں تو اسے جتنا نہیں چاہیے۔

# مشق

## معنی الفاظ



۱۔ دیئے ہوئے الفاظ کے معانی سمجھیں۔

الفاظ	معانی	الفاظ	معانی
چراگہ	جانوروں کے چرنے کی جگہ، چراگاہ	سرایا	سر سے پاؤں تک
سلیقہ	تمیز	دُبائی	فریاد کرنا
ماجرا	قصہ، جو کچھ گزرا، واقعہ	زیبا نہیں	مناسب نہیں
احسان	اچھا سلوک	گلہ	شکایت
طار	پرنده	پالا پڑنا	واسطہ پڑنا

## آپ نے کیا سمجھا؟



۲۔ کالم: الف کو کالم: ب سے ملا کر شعر مکمل کریں۔

کالم: ب

کالم: الف

- میرے اللہ! تری دُبائی ہے
- آدمی کے گلے سے پچھتائی
- میں کہوں گی مگر خُدا لگتی
- ہر طرف صاف ندیاں تھیں رواں
- ہے مُصِیبت میں زندگی اپنی

- کیا سماں اس بہار کا ہو بیاں
- کٹ رہی ہے بُری بھلی اپنی
- بدلے نیکی کے یہ بُرائی ہے
- بات سچی ہے بے مزا لگتی
- گائے سُن کر یہ بات شرمائی

۳۔ نظم کے مطابق درست جواب کے گرد دائرہ لگائیں۔

بکری اور گائے کی بات چیت ہوئی:

د ندی کے پاس

ج دریا کے پاس

ب جھرنے کے پاس

ا آبشار کے پاس

بکری نے گائے کو دیکھتے ہی سب سے پہلے اسے کیا:

د نظر انداز

ج سلام

ب آگاہ

ا اشارہ

گائے کہنے لگی آدمی سے کوئی نہ کرے:

د شکوہ

ج گلہ

ب بھلا

ا بُرا

بکری نے گائے کا گلہ سن کر اسے جتایا انسان کا:

د ناشکرا ہونا

ج بڑاپن

ب انصاف

ا احسان

اس نظم کے شاعر کا نام ہے:

د حفیظ جالندھری

ج علامہ محمد اقبال

ب صوفی غلام مصطفیٰ تبسم

ا سید ضمیر جعفری

۴۔ دیے ہوئے سوالوں کے جواب لکھیں۔

## مل کر کریں بات

۵۔ نظم میں دیے ہوئے کرداروں کے بارے میں بات کریں۔ آپ کو کس کا کردار پسند آیا؟ وجہ بھی بتائیں۔

(الف) نظم میں بیان کیا گیا چراگاہ کا منظر اپنے الفاظ میں لکھیں۔

(ب) گائے نے انسان پر اپنے کون سے احسان جتائے؟

(ج) ”یہ مزے آدمی کے دم سے ہیں“ سے بکری کی کیا مراد تھی؟

(د) بکری کی بات سن کر آخر کار گائے کو کیا کہنا پڑا؟

(ه) اس نظم سے ہمیں کیا سبق حاصل ہوا؟

## لفظوں کا کھیل

۶۔ حروف کی ترتیب درست کر کے جانوروں کے نام تلاش کریں اور سامنے دی ہوئی جگہ پر ان کے نام اور ان سے حاصل کیے جانے والے فائدے لکھیں۔

حروف	جانور کا نام	فائدے
ل۔ے۔ب		
ے۔بھ۔ڑ		
دھ۔گ۔ا		
ڑ۔و۔گھ۔ا		



سوال نمبر ۷ میں عربی قاعدے کے مطابق واحد الفاظ کی جمع بنوانے کی سرگرمی کروائی گئی ہے۔  
تحتیہ تحریر پر مختلف الفاظ لکھیں، ان کے ساتھ ”ین“ لگا کر جمع بنوائیں جیسے: معلم، معلمین۔  
سامع، سامعین اور ناظر، ناظرین وغیرہ۔

۷۔ قواعد سیکھیں۔ جملوں کے سامنے دیے ہوئے واحد الفاظ کی جمع بنا کر مکمل کریں۔

(مومن)

حضرت عائشہ صدیقہ رضی اللہ تعالیٰ عنہا کی ماں ہیں۔

(زار)

میں نے کو پانی پلایا۔

(قانون)

ہمیں ملکی کی پابندی کرنی چاہیے۔

(حاضر)

لیڈرنے سے خطاب کیا۔

(مضمون)

جماعت پنجم میں سات سے آٹھ پڑھائے جاتے ہیں۔



ان جملوں کی درست صورت یہ ہوگی۔

- میری کمر میں درد ہے۔
- میں نے اُحد کا پہاڑ دیکھا۔
- آج اتوار ہے۔
- تمام موم بتیاں روشن تھیں۔
- اس لفظ کا املا غلط ہے۔

(املا کی غلطی)

(زائد الفاظ کی غلطی)

(روزمرہ کی غلطی)

(واحد جمع کی غلطی)

(تذکیر و تانیث کی غلطی)

دیے ہوئے جملے غور سے پڑھیں۔

- میری کمر میں درد ہے۔
- میں نے جبل اُحد کا پہاڑ دیکھا۔
- آج اتوار کا دن ہے۔
- تمام موم بتیاں روشن تھیں۔
- اس لفظ کی املا غلط ہے۔

۸۔ دیے ہوئے غلط جملوں کو درست کر کے دوبارہ لکھیں۔

درست جملے

غلط جملے

شاگرد نے اُستاد سے ارض کی۔

راوی آج کل مُشک ہوتی جا رہی ہے۔

یہاں ہر امراض کا علاج کیا جاتا ہے۔

جناب پرنسپل صاحب تشریف لائے۔

پڑھیں



۹۔ دیے ہوئے اشعار درست تلفظ اور روانی سے پڑھیں۔ بعد ازاں بتائیں کہ ان اشعار میں کیا نصیحت کی گئی ہے؟

لڑنے کا انجام بُرا ہے  
جھوٹی بات نہ منہ سے کہنا  
دل سے اُن کو اچھا جانو  
اُس کی ہنسی ہرگز نہ اڑاؤ

(حامد حسن)

لڑنا پھڑنا کام بُرا ہے  
آپس میں مل جُل کر رہنا  
اپنے بڑوں کا کہنا مانو  
جس کو مُصیبت میں تم پاؤ

میرے اللہ! بُرائی سے بچانا مجھ کو  
نیک جو راہ ہو، اُس رہ پہ چلانا مجھ کو

۱۰۔ دیے ہوئے شعر کا مفہوم لکھیں۔



آؤ کریں کام



۱۱۔ نظم ”گائے اور بکری“ کو کرداری مکالمے کی صورت میں کمرہ جماعت میں پیش کریں۔

# حضرت عثمان غنی رضی اللہ تعالیٰ عنہ

## حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- مرکب جملے سن کر سمجھ سکیں اور دُہرا سکیں۔
- کسی بھی واقعے یا کہانی کو اپنے لفظوں میں درست لب و لہجے کے ساتھ بیان کر سکیں۔
- متن کو سمجھ کر معانی اخذ کر سکیں اور غیر ضروری تفصیل کو منہا کر سکیں۔ (مرکزی خیال/خلاصہ)
- متن (نثر) پڑھ کر سوالات کے جوابات تحریر کر سکیں۔
- عام موضوعات پر دو منٹ تک روانی اور درست لب و لہجے سے تقریر کر سکیں۔
- عددی ترتیب (اٹھارواں، اٹھارویں، اُنیسواں، اُنیسویں وغیرہ) جملوں میں استعمال کر سکیں۔
- جملوں کو زمانہ ماضی، حال اور مستقبل کے لحاظ سے تبدیل کر کے بیان کر لکھ سکیں۔
- مترادف اور متضاد کے فرق کو سمجھ کر بتا لکھ سکیں۔
- اعراب کے بدلنے سے معنی کی تبدیلی کو سمجھ کر استعمال کر سکیں۔
- اپنے سکول اور محلے کی لائبریری سے اپنی دل چسپی کی کتابیں ارسال وغیرہ لے کر ان کا مطالعہ کر سکیں۔
- ماحول اور معاشرے سے متعلق مسائل کے بارے میں اپنا نقطہ نظر پیش کر سکیں۔

## سوچیں اور بتائیں

- آپ اپنے جیب خرچ کا استعمال کیسے کرتے ہیں؟
- کیا آپ نے مشکل میں اپنے کسی دوست کی کبھی مدد کی؟ اگر کی ہے تو بتائیں۔

## کیا آپ جانتے ہیں؟

- نبی کریم ﷺ کی جن دو بیٹیوں کا نکاح حضرت عثمان غنی رضی اللہ تعالیٰ عنہ سے ہوا، وہ حضرت زقیہ رضی اللہ تعالیٰ عنہا اور حضرت اُمّ کلثوم رضی اللہ تعالیٰ عنہا تھیں۔

تدریسی عمل کو موثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران ہیں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# حضرت عثمان غنی رضی اللہ تعالیٰ عنہ

تلفظ سیکھیں



جنت البقیع

توسیع

ذوالنورین

نفع

ناامیدی

مائیوسی

قحط



ایک بار مدینہ منورہ میں سخت قحط پڑا۔ کھانے پینے کی اشیا ختم ہو گئیں۔ ہر طرف مائیوسی اور ناامیدی پھیلی ہوئی تھی۔ اللہ تعالیٰ سے اس قحط کے خاتمے کی دُعائیں کی جا رہی تھیں۔ اسی دوران میں ایک تجارتی قافلہ مدینہ منورہ پہنچ گیا۔ اس قافلے میں غلے سے لدے ہوئے ایک ہزار اونٹ تھے۔ مدینہ کے تاجروں کو پتا چلا تو وہ دوڑے دوڑے آئے۔ وہ اس غلے کو خریدنا چاہتے تھے تاکہ موقع سے فائدہ اٹھا کر زیادہ قیمت پر فروخت کر سکیں۔ انھوں نے غلے کے مالک کو دگنی قیمت کی پیش کش کی، لیکن وہ راضی نہ ہوا۔ تاجروں نے قیمت میں مزید اضافہ کر دیا، لیکن غلے کے مالک نے پھر کہا مجھے اس سے زیادہ نفع مل رہا ہے۔ تاجروں نے حیرت سے پوچھا: ”وہ کون ہے جو آپ کو اتنا زیادہ نفع دے رہا ہے؟“ اس نے جواب دیا: ”میرا اللہ۔ اللہ تعالیٰ ایک کے بدلے دس گنا دیتا ہے۔“ یہ کہہ کر اس نے وہ غلہ لوگوں میں مفت بانٹ دیا۔ مدینہ منورہ سے قحط دور ہو گیا اور لوگ خوش حال ہو گئے۔ یہ عظیم انسان نبی کریم ﷺ کے صحابی اور مسلمانوں کے تیسرے خلیفہ حضرت عثمان رضی اللہ تعالیٰ عنہ تھے۔ حضرت عثمان رضی اللہ تعالیٰ عنہ ۵۷۶ عیسوی میں مکہ مکرمہ میں پیدا ہوئے۔ آپ رضی اللہ تعالیٰ عنہ کا تعلق قبیلہ قریش کی ایک شاخ بنو امیہ سے تھا۔ ان دنوں عرب میں لکھنے پڑھنے کا رواج بہت کم تھا۔ آپ رضی اللہ تعالیٰ عنہ کے والدین نے آپ رضی اللہ تعالیٰ عنہ کو پڑھایا لکھایا اور اچھی تربیت کی۔ جوان ہونے کے بعد حضرت عثمان رضی اللہ تعالیٰ عنہ نے غلے اور کپڑے کی تجارت شروع کر دی۔



آپ رضی اللہ تعالیٰ عنہ سچے اور دیانت دار تاجر تھے اس لیے بہت جلد مال دار ہو گئے۔ آپ رضی اللہ تعالیٰ عنہ اپنی آمدنی کا زیادہ تر حصہ بھلائی اور نیکی کے کاموں میں خرچ کرتے تھے۔ حضرت عثمان رضی اللہ تعالیٰ عنہ کی سخاوت، نیکیوں اور اچھی عادات کی وجہ سے چھوٹے بڑے سب آپ رضی اللہ تعالیٰ عنہ کی عزت کرتے تھے۔

حضرت عثمان رضی اللہ تعالیٰ عنہ نے اپنے دورِ خلافت میں بھی بہت سے قابل ذکر کام کیے جیسے: آپ رضی اللہ تعالیٰ عنہ نے کوفہ میں مسلمانوں کے لیے عظیم الشان قاضی مقرر کیے، خانہ کعبہ کے ارد گرد کے مکانات خرید کر حرم شریف کو کھلا کر دیا، مسجد نبوی کی توسیع کروائی، مسجدوں میں مؤذنوں کی تنخواہیں مقرر کیں اور وہاں خوشبوئیں جلانے کو رواج دیا۔ ان کاموں کے علاوہ عام لوگوں کی بھلائی کے لیے بھی بے شمار کام کیے۔ نبوت کے حیرتوں برس مسلمان مکہ مکرمہ سے ہجرت کر کے مدینہ منورہ

## ٹھہریں اور بتائیں

- اللہ تعالیٰ ایک نیکی کا بدلہ کتنے گنا زیادہ کر کے دے گا؟
- ذوالنورین کے کیا معنی ہیں؟
- عشرہ مبشرہ کسے کہتے ہیں؟
- حضرت عثمان رضی اللہ تعالیٰ عنہ کی قبر مبارک کہاں واقع ہے؟

پہنچے تو مدینہ منورہ میں انھیں پانی کے مسئلے کا سامنا کرنا پڑا۔ پورے علاقے میں پینے کے پانی کے جتنے بھی کنوئیں تھے سب کا پانی کھارا تھا۔ صرف ایک کنواں ایسا تھا جس کا پانی پینے کے قابل تھا۔ اس کا مالک ایک یہودی تھا جو مسلمانوں کو بہت مہنگے داموں پانی فروخت کرتا تھا۔ مسلمانوں نے اس بات کی شکایت نبی کریم ﷺ سے کی۔ سب صحابہ کرام رضی اللہ تعالیٰ عنہم اکٹھے ہو گئے تو آپ ﷺ نے فرمایا: ”کون ہے جو اس کنوئیں کو خرید کر مسلمانوں کے لیے وقف کر دے؟ ایسا کرنے پر

اللہ تعالیٰ اسے جنت میں چشمہ عطا کرے گا۔“ یہ سن کر حضرت عثمان رضی اللہ تعالیٰ عنہ نے وہ کنواں اس یہودی سے خرید کر مسلمانوں کے لیے وقف کر دیا۔ نبی کریم ﷺ کی ایک صاحبزادی حضرت رقیہ رضی اللہ تعالیٰ عنہا کی شادی حضرت عثمان رضی اللہ تعالیٰ عنہ سے ہوئی۔ ان کی وفات کے بعد آپ ﷺ کی دوسری صاحبزادی حضرت اُمّ کلثوم رضی اللہ تعالیٰ عنہا کا نکاح بھی آپ رضی اللہ تعالیٰ عنہ کے ساتھ ہوا۔ اس لیے آپ رضی اللہ عنہ کو ”ذوالنورین“ بھی کہا جاتا ہے۔ ذوالنورین کے معنی ہیں دو نور والا۔

اللہ تعالیٰ نے قرآن مجید میں نبی کریم ﷺ کے ساتھیوں کو رضی قرار دیا ہے۔ آپ ﷺ کے دس ساتھی ایسے بھی ہیں، جن کو آپ ﷺ نے خود جنت کی خوش خبری دی۔ انھیں **عشرہ مبشرہ** کہتے ہیں۔ حضرت عثمان رضی اللہ تعالیٰ عنہ ان دس صحابہ کرام رضی اللہ تعالیٰ عنہم میں شامل ہیں۔ آپ رضی اللہ تعالیٰ عنہ کی خلافت کا دور تقریباً بارہ برس پر مشتمل ہے۔ آپ رضی اللہ تعالیٰ عنہ نے ۸۲ برس کی عمر میں انتقال فرمایا۔ آپ رضی اللہ تعالیٰ عنہ کی قبر مبارک جنت البقیع میں واقع ہے۔

(بحوالہ کتاب: حضرت عثمان غنی رضی اللہ تعالیٰ عنہ، مصنف: طالب الہاشمی)

ہم نے سیکھا



- حضرت عثمان رضی اللہ تعالیٰ عنہ خوب سخاوت کیا کرتے تھے۔
- حضرت عثمان رضی اللہ تعالیٰ عنہ کو ذوالنورین بھی کہتے ہیں۔
- حضرت عثمان رضی اللہ تعالیٰ عنہ کو دنیا میں ہی جنت کی بشارت دے دی گئی۔

بچوں کو بتائیں کہ جنت البقیع مدینہ منورہ میں مسجد نبوی کے قریب واقع ایک قبرستان کا نام ہے، جہاں نبی کریم ﷺ کے بہت سے اکابر ساتھی آرام فرما رہے ہیں۔



# مشق

## نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
توسیع	کُشادگی	دام	قیمت
سختی	فیاض، مُخیر	قَطَط	مُحشک سالی
ذُو النُّورین	دو نُور والا	نفع	فائدہ
کھارا	عمکین	وقف	خُدا کے نام پر چھوڑنا

## آپ نے کیا سمجھا؟



۲۔ سبق کے مطابق درست لفظ لکھ کر خالی جگہ پُر کریں۔

- ایک بار مدینہ منورہ میں سخت \_\_\_\_\_ پڑا۔
- حضرت عثمان رضی اللہ تعالیٰ عنہ \_\_\_\_\_ میں پیدا ہوئے۔
- حضرت عثمان رضی اللہ تعالیٰ عنہ کا تعلق قبیلہ قریش کی ایک شاخ \_\_\_\_\_ سے تھا۔
- صرف ایک \_\_\_\_\_ ایسا تھا جس کا پانی پینے کے قابل تھا۔
- حضرت عثمان رضی اللہ تعالیٰ عنہ نے \_\_\_\_\_ برس کی عمر میں وفات پائی۔

سوال نمبر ۱ کے تحت دیے ہوئے الفاظ معانی بچوں کو یاد کروائیں۔ ان الفاظ پر مبنی جملے یا ایک ہیرو گراف لکھوائیں تاکہ بچے ان الفاظ کا بہتر استعمال کر سکیں۔



۳۔ سبق کے مطابق درست جواب کا انتخاب کر کے اس کے گرد دائرہ لگائیں۔  
 قافلے میں غلے سے لدے ہوئے اُونٹوں کی تعداد تھی:

ا دو ہزار      ب ایک ہزار      ج تین ہزار      د چار ہزار

حضرت عثمان رضی اللہ تعالیٰ عنہ خلیفہ رہے تقریباً:

ا دس سال      ب گیارہ سال      ج بارہ سال      د تیرہ سال

اللہ تعالیٰ کا وعدہ ہے کہ ایک نیکی کے بدلے میں ثواب ملے گا:

ا پندرہ نیکیوں کا      ب بیس نیکیوں کا      ج پانچ نیکیوں کا      د دس نیکیوں کا

حضرت عثمان رضی اللہ تعالیٰ عنہ نے کوفہ میں عظیم الشان مقرر کیے:

ا قاضی      ب گورنر      ج وزیر      د سفیر

جنت البقیع قریب ہے:

ا مسجد بلال کے      ب مسجد نبوی کے      ج مسجد قبا کے      د مسجد غمامہ کے

۴۔ دیے ہوئے سوالوں کے جواب لکھیں۔

(الف)

مدینہ منورہ کے تاجر غلے کو کیوں خریدنا چاہتے تھے؟

(ب)

حضرت عثمان رضی اللہ تعالیٰ عنہ نے غلے لوگوں میں مفت کیوں تقسیم کیا؟

(ج)

حضرت عثمان رضی اللہ تعالیٰ عنہ کو ”ذوالنورین“ کیوں کہا جاتا ہے؟

(د)

عشرہ مبشرہ سے کون لوگ مراد ہیں؟

(ه)

سبق میں دیے ہوئے کاموں کے علاوہ حضرت عثمان رضی اللہ تعالیٰ عنہ نے اپنے دور حکومت میں کون کون سے کام کروائے؟

مل کر کریں بات



۵۔ لائبریری سے کتاب لے کر اس میں سے حضرت عثمان رضی اللہ تعالیٰ عنہ کی سخاوت کے بارے میں مختلف واقعات پڑھیں اور جماعت میں ساتھیوں کو سنائیں۔

۶۔ حضرت عثمان رضی اللہ تعالیٰ عنہ کے کنواں خرید کر مسلمانوں کے لیے وقف کر دینے کا واقعہ اپنے الفاظ میں ایک دوسرے کو سنائیں۔

سوال نمبر ۳ کی سرگرمی سے قبل بچوں سے سبق کے اہم نکات پیش تاکہ سبق سے متعلق اہم معلومات کا اعادہ ہو سکے۔

سوال نمبر ۴ کے تحت دیے ہوئے سوالات کے جوابات بچوں سے پہلے زبانی سنیں، بعد ازاں تحریر کروائیں۔





## لفظوں کا کھیل



۷۔ اعراب کو مد نظر رکھتے ہوئے دیے ہوئے الفاظ کے معانی لغت میں سے تلاش کریں اور جملے بنائیں۔

عالم عالم اُنس اُنس آنس آنس دُور دُور سحر سحر مخاطب مخاطب

## قواعد سیکھیں



۸۔ دیے ہوئے فعل حال کے جملوں کو فعل ماضی اور فعل مستقبل میں تبدیل کر کے لکھیں۔

فعل مستقبل	فعل ماضی	فعل حال
		احمد نماز ادا کرتا ہے۔
		میں سبق یاد کرتا ہوں۔
		تاجر غلہ بیچتا ہے۔
		سختی خیرات بانٹتا ہے۔
		مالی پودوں کو پانی دیتا ہے۔

۹۔ جملوں کے سامنے دیے ہوئے الفاظ کے متضاد لکھ کر خالی جگہ پُر کریں۔

(سنبھوس)

• حامد ایک \_\_\_\_\_ شخص ہے۔

(نمکین)

• کنوئیں کا پانی \_\_\_\_\_ تھا۔

(باطل)

• ہمیشہ \_\_\_\_\_ کا ساتھ دینا چاہیے۔

(خاموشی)

• آج مجلس میں بہت \_\_\_\_\_ تھا۔

(مستقل)

• یہ دُنیا ایک \_\_\_\_\_ ٹھکانا ہے۔

۱۰۔ دیا ہوا پیرا گراف درست تلفظ اور روانی سے پڑھیں اور اس کا خلاصہ سنا لیں۔

حضرت ابو بکر صدیق رضی اللہ تعالیٰ عنہ مسلمانوں کے پہلے خلیفہ تھے۔ آپ رضی اللہ تعالیٰ عنہ ہمارے رسول پاک ﷺ کے سب سے پیارے دوست اور ساتھی تھے۔ آپ رضی اللہ تعالیٰ عنہ کا شمار ان چار خوش نصیبوں میں ہوتا ہے جو رسول اکرم ﷺ پر سب سے پہلے ایمان لائے۔ آپ رضی اللہ تعالیٰ عنہ سادہ اور معمولی لیکن صاف ستھرا لباس پہنتے تھے۔ خوراک بھی بہت سادہ تھی۔ خوش حال تھے لیکن اپنا مال دل کھول کر نیکی کے کاموں میں خرچ کرتے رہتے تھے۔ اس لیے ہجرت کے بعد کبھی کبھار فاقہ بھی کرنا پڑ جاتا تھا۔ آپ رضی اللہ تعالیٰ عنہ کی پیاری بیٹی حضرت عائشہ رضی اللہ تعالیٰ عنہا رسول پاک ﷺ کی زوجہ تھیں۔ حضرت ابو بکر صدیق رضی اللہ تعالیٰ عنہ سچے اور کھرے انسان تھے۔ انھوں نے ہمیشہ اور ہر موقع پر گواہی دی اور تصدیق کی کہ رسول پاک ﷺ اللہ تعالیٰ کے سچے رسول ہیں۔ اسی لیے آپ رضی اللہ تعالیٰ عنہ کو صدیق کا لقب ملا۔ آپ رضی اللہ تعالیٰ عنہ اپنی جان اور اپنا مال رسول اکرم ﷺ پر ہر وقت قربان کرنے کے لیے تیار رہتے تھے۔ انھوں نے اللہ تعالیٰ کے راستے میں بہت مال خرچ کیا اور بہت مصیبتیں بھی جھیلیں۔ نو ہجری میں غزوہ تبوک کے موقع پر آپ رضی اللہ تعالیٰ عنہ نے اپنی دولت، کپڑے، بستر، سامان وغیرہ سب کچھ رسول اکرم ﷺ کی خدمت میں پیش کر دیا۔ حضور ﷺ نے پوچھا: ”ابو بکر! بال بچوں کے لیے کیا چھوڑا؟“ انھوں نے عرض کیا: ”ان کے لیے اللہ تعالیٰ اور اس کا رسول ﷺ ہی کافی ہیں۔“ آپ رضی اللہ تعالیٰ عنہ کا انتقال ۶۳ برس کی عمر میں ہوا۔ آپ رضی اللہ تعالیٰ عنہ کو نبی کریم ﷺ کے پہلو میں دفنایا گیا۔

ﷺ

کچھ نیا لکھیں



۱۱۔ اپنے دوست کے نام ایک خط لکھیں اور اپنی کسی پسندیدہ شخصیت کے بارے میں بتائیں۔

سوال نمبر ۱۱ کی سرگرمی کے لیے بچوں کو خط کے مختلف اجزاء کے بارے میں بتائیں اور دوست کے نام خط لکھنے میں ان کی مدد اور رہنمائی فرمائیں۔



۱۲۔ مثال کے سامنے دیے ہوئے ہندسوں کو عددی ترتیب میں بدلیں اور خالی جگہ پُر کریں۔

مثال: احمد دوڑ میں پہلے نمبر پر آیا ہے۔ (۱)

- جماعت میں \_\_\_\_\_ کرسی پر نوید بیٹھتا ہے۔ (۳)
- گلی میں \_\_\_\_\_ گھر عبد اللہ کا ہے۔ (۵)
- ہفتے کے \_\_\_\_\_ روز سکول سے چھٹی تھی۔ (۷)
- ہم نے \_\_\_\_\_ روزے سب کی افطاری کروائی۔ (۱۱)
- میں نے آج \_\_\_\_\_ پارے کی تلاوت کی۔ (۱۴)

آؤ کریں کام



۱۳۔ گداگری ایک معاشرتی مسئلہ ہے جسے آپ حل کرنا چاہتے ہیں؟ اس مسئلے کے مختلف پہلوؤں اور اس کے حل کی تجاویز پر مبنی ایک مختصر تقریر کریں۔

۱۴۔ گتے کے خالی ڈبوں سے ایک گلہ تیار کریں۔ اپنے جیب خرچ میں سے اس میں کچھ رقم ڈالیں اور کسی ضرورت مند کی مدد کریں۔



سوال نمبر ۱۴ کی سرگرمی سے پہلے تختہ تحریر پر ایک تا پندرہ ہندی و لفظی گنتی لکھیں اور بچوں سے پڑھوائیں۔ بعد ازاں ہندسوں کو عددی ترتیب میں زبانی بتائیں اور جملے بنا کر اس کی وضاحت کریں۔ جیسے (۲)، وہ دوسری جماعت میں پڑھتی ہے۔ سوال نمبر ۱۳ کی سرگرمی کے لیے گروہی انداز میں تین سے چار معاشرتی مسائل پر بچوں کو آپس میں بات چیت کا کہیں۔ بعد ازاں مختصر تقریر تیار کروا کر جماعت یا اسمبلی میں پیش کروائیں۔





# دُنیا آپ کی مُٹھی میں

## حاصلاتِ تعلّم

اس سبق کی تکمیل کے بعد آپ اس قابل ہو جائیں گے کہ:

- استحصانی و تنقیدی حُکمت گو کر سکیں۔
- اخبارات، رسائل و جرائد میں خبریں، ادارے، اشتہارات اور خطوط بنام مدیر وغیرہ روانی سے پڑھ سکیں۔
- شکلیہ اور تومتائی جملے بنا سکیں۔
- روزمرہ زندگی میں بجلی، پانی، گیس کے بلوں کے مندرجات پڑھ سکیں۔
- اُردو کے فروغ کے لیے جدید ذرائع ابلاغ (ٹی وی، موبائل فون، ٹیبلیٹ، کمپیوٹر، لیپ ٹاپ وغیرہ) کا استعمال کر سکیں۔

## سوچیں اور بتائیں

- پیغام رسانی یا معلومات حاصل کرنے کے چند جدید ذرائع کے نام بتائیں۔ آپ کے گھر میں کس ذریعے کا سب سے زیادہ استعمال کیا جاتا ہے؟

## کیا آپ جانتے ہیں؟

- کمپیوٹر انگریزی زبان کے علاوہ دُنیا کی اور بہت سی زبانوں میں بھی لکھ سکتا ہے۔ اردو زبان میں ٹائپ کرنے کے لیے بھی بہت سے سافٹ ویئر بازار میں دستیاب ہیں۔ جیسے: ان پیج اُردو، پاک اُردو انشالرا اور مائیکروسافٹ ورڈ میں بھی اُردو زبان میں ٹائپ کیا جاسکتا ہے۔



تدریسی عمل کو مؤثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



# دُنیا آپ کی مُٹھی میں

تَلَفُّظُ سِیَاقِیْنِ



سینکنا لوجی	مُنظَم	انقلاب	افادیت	دوچند	انٹرنیٹ	پیغام رسانی	آنبار	استفادہ
-------------	--------	--------	--------	-------	---------	-------------	-------	---------

موجودہ دور کو سائنس اور ٹیکنالوجی کا دور کہا جاتا ہے۔ ہماری دُنیا اہم ترین ایجادات سے بھری پڑی ہے۔ موبائل فون، ٹیلی ویژن، کمپیوٹر، ہوائی جہاز، گاڑیاں، غرض ایک سے بڑھ کر ایک ایجاد ہماری زندگی کا حصہ ہے۔ یوں تو سبھی ایجادات اہم ہیں لیکن کمپیوٹر کو اہم ترین ایجاد کہہ سکتے ہیں۔ شروع میں کمپیوٹر حساب کتاب کرنے، معلومات مُنظَم کرنے اور محفوظ بنانے کے کام آتا تھا۔ انٹرنیٹ ایجاد ہوا تو کمپیوٹر کی افادیت دوچند ہو گئی۔ انٹرنیٹ کے ذریعے سے دُنیا بھر کے کمپیوٹر آپس میں جُڑ گئے۔ پیغام رسانی کی دُنیا میں انقلاب آ گیا۔ ایک کمپیوٹر کی معلومات دوسرے کمپیوٹر تک پلک جھپکنے میں پہنچنے لگیں۔ یوں دُنیا نے عالمی گاؤں کی شکل اختیار کر لی۔



یہ دیکھیے! سردہ نے جیسے ہی کمپیوٹر آن کیا۔ اس نے امی ابو کو آواز دی کہ حامد بھائی کا پیغام اور تصویریں آئی ہیں۔ حامد کا نام سنتے ہی امی ابو اور اس کا چھوٹا بھائی احمد دوڑے چلے آئے۔ حامد، سردہ کا بڑا بھائی ہے۔ کچھ ہی عرصہ پہلے وہ لندن تعلیم حاصل کرنے گیا تھا۔ حامد نے یہ پیغام اور تصویریں امی۔میل کے ذریعے سے بھجوائی ہیں۔ امی۔میل خط کی جدید شکل ہے جو انٹرنیٹ کے ذریعے سے بھیجی جاتی ہے۔ حامد کی خیریت کے بارے میں جان کر سب نے اللہ تعالیٰ کا شکر ادا کیا اور اس کی تصویریں دیکھ کر بہت خوش ہوئے۔

طالب علموں کے لیے بھی انٹرنیٹ نے بہت سی سہولیات پیدا کر دی ہیں۔ انٹرنیٹ کی مدد سے اب گھر بیٹھے تعلیم حاصل کی جاسکتی ہے۔ کچھ عرصہ پہلے تک اس بات کا تصور بھی نہیں کیا جاسکتا تھا۔ آج انٹرنیٹ کی مدد سے ایک دور دراز علاقے میں بیٹھا ہوا طالب علم بھی اعلیٰ ماہر اساتذہ سے استفادہ کر سکتا ہے۔ پاکستان سمیت دُنیا کے کئی ممالک میں اس طرح کی یونیورسٹیاں چل رہی ہیں جو انٹرنیٹ کے ذریعے سے اعلیٰ تعلیم دیتی ہیں۔

انٹرنیٹ کے ذریعے سے معلومات کے خزانے ہمارے سامنے کھل جاتے ہیں۔ دُنیا کے کسی بھی موضوع کے متعلق یہ ہمارے سامنے معلومات کا آبار لگا دے گا۔ انٹرنیٹ پر ہم کتابیں پڑھ سکتے ہیں۔ انٹرنیٹ کھولتے ہی دُنیا کی بڑی بڑی لائبریریاں ہمارے سامنے آ جاتی ہیں۔ مذہب، قرآن پاک کی تفسیر، سیرت، سائنس، ٹیکنالوجی، ادب، بچوں کی نظموں اور کہانیوں سمیت ہر موضوع پر ہزاروں کتابیں موجود ہیں۔



شہر یار کو جب بھی پڑھائی میں کوئی مشکل پیش آتی ہے یا اسے کسی موضوع پر معلومات درکار ہوتی ہیں، انٹرنیٹ اس کا کام آسان کر دیتا ہے۔ اس کی بہن ملائکہ کو مختلف قسم کے کھانے پکانے اور آرائشی اشیاء تیار کرنے میں دل چسپی ہے۔ وہ اپنے اس شوق کو انٹرنیٹ کے ذریعے سے ہی پورا کرتی ہے۔ گھر والے لہجہ ملائکہ کے بہتر کی داد دیتے ہیں۔

محمد انیق صاحب ایک مصروف شخص ہیں۔ وہ سٹاک ایکسچینج میں کام کرتے ہیں۔ انٹرنیٹ کی مدد سے اکثر وہ اپنے کام گھر بیٹھے ہی کر لیتے ہیں۔ وہ بجلی، پانی، گیس اور ٹیلی فون کے بل انٹرنیٹ کی مدد سے جمع کروا کر اپنا قیمتی وقت بچا لیتے ہیں۔ ان کی بیگم بھی کبھی کبھار سودا سٹاک انٹرنیٹ کی مدد سے منگوا لیتی ہیں۔

انٹرنیٹ کا استعمال بزرگوں میں بھی عام ہوتا جا رہا ہے۔ دانیال کے دادا اور دادی جان قرآن پاک کی تلاوت انٹرنیٹ کے ذریعے سے سُننے کا اہتمام کرتے ہیں۔ مکہ مکرمہ اور مدینہ منورہ سے نشر ہونے والی اذان سننا اور نماز کی ادائیگی براہ راست دیکھنا بھی ممکن ہو گیا ہے۔

## ٹھہریں اور بتائیں

- دنیا بھر کے کمپیوٹروں کو کس کے ذریعے سے ایک دوسرے کے ساتھ جوڑ دیا گیا؟
- خط کی جدید شکل کو کیا کہتے ہیں؟

دنیا کا شاید ہی کوئی شعبہ ایسا ہو، جس کے بارے میں انٹرنیٹ سے رہنمائی نہ ملتی ہو۔ طب اور دفاع کے شعبوں میں بھی انٹرنیٹ سے استفادہ کیا جا رہا ہے۔ ہزاروں میل کی دوری پر مریض اور مُعالج ایک دوسرے سے رابطہ کر سکتے ہیں۔ مرض کی تشخیص اور ادویات کے متعلق معلومات کے تبادلے بھی انٹرنیٹ کی مدد سے ممکن ہو گئے ہیں۔

ہمیں بھی چاہیے کہ انٹرنیٹ کے ذریعے سے اپنی صلاحیتوں کو نکھاریں۔ دنیا میں ہونے والی تحقیق سے فائدہ اٹھائیں لیکن ساتھ ساتھ اس کے مُضر اثرات سے بچیں۔ سارا دن کمپیوٹر یا لپ ٹاپ پر وقت گزارنے سے جسمانی سرگرمیوں میں حصہ لینے کا موقع نہیں ملتا۔ یوں ہماری صحت خراب ہو سکتی ہے اور ہماری نظر پر بُرے اثرات پڑ سکتے ہیں۔ اسی طرح انٹرنیٹ کے بے مقصد استعمال سے ہمارا وقت ضائع ہوتا ہے اور تعلیم کا خرچ ہوتا ہے۔ اگر ہم انٹرنیٹ کا استعمال متعین کردہ مقاصد کو مد نظر رکھ کر بامقصد کریں تو اس کے مُضر اثرات سے بچا جاسکتا ہے۔

## ہم نے سیکھا

- انٹرنیٹ موجودہ دور کی اہم ترین ایجاد ہے۔
- انٹرنیٹ کی مدد سے بہت سے کام آسان ہو گئے ہیں۔
- انٹرنیٹ کا استعمال تعمیری کاموں کے لیے کرنا چاہیے۔
- کبھی بھی، کسی بھی صورت حال میں اپنی ذاتی معلومات کسی اجنبی کو نہیں دینی چاہئیں۔ اگر کوئی ایسا کرنے کے لیے کہے تو فوراً گھر کے بڑوں کو بتانا چاہیے۔

بچوں کو بتائیں کہ سٹاک ایکسچینج حکومت پاکستان کا ایک ادارہ ہے۔ اس ادارے کے تحت مختلف کمپنیوں کے حصص کی خرید و فروخت کی جاتی ہے۔

اساتذہ کرام بچوں کو بجلی، پانی، گیس کے بلوں پر درج مندرجات کی نشان دہی اور ان کی خواندگی کا اہتمام کرائیں۔





# مشق

## نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
آئنا	ڈھیر	مُضِر	نقصان دہ
خیریت	سلامتی	داد دینا	تعریف کرنا
افادیت	فائدہ مند ہونا	استفادہ کرنا	فائدہ حاصل کرنا
موضوع	عنوان	ہنر	کام، فن

## آپ نے کیا سمجھا؟



۲۔ سبق کے مطابق درست لفظ لکھ کر خالی جگہ پُر کریں۔

- موجودہ دور کو سائنس اور \_\_\_\_\_ کا دور کہا جاتا ہے۔
- انٹرنیٹ \_\_\_\_\_ ہوا تو کمپیوٹر کی افادیت دو چند ہو گئی۔
- ای۔ میل خط کی \_\_\_\_\_ شکل ہے۔
- محمد انیق صاحب \_\_\_\_\_ میں کام کرتے ہیں۔
- دُنیا نے \_\_\_\_\_ کی شکل اختیار کر لی۔

۳۔ سبق کے مطابق درست بیانات پر (✓) اور غلط بیانات پر (✗) کا نشان لگائیں۔

- انٹرنیٹ نے طالب علموں کے لیے سہولیات پیدا کر دی ہیں۔
- دُنیا بھر کے کمپیوٹر تاروں کے ذریعے سے آپس میں جڑے ہوئے ہیں۔
- انٹرنیٹ کی بدولت پیغام رسانی کی دُنیا میں انقلاب آ گیا ہے۔
- ملائکہ کو کمپیوٹروں کی سلائی کرنے کا شوق ہے۔
- انٹرنیٹ کا استعمال بزرگوں میں بھی عام ہوتا جا رہا ہے۔

سوال نمبر ۱ میں دیے ہوئے الفاظ کی مدد سے بچوں سے جملے بنوائیں تاکہ وہ ان الفاظ کا مفہوم بہتر طریقے سے جان سکیں۔



۴۔ دیے ہوئے سوالوں کے جواب لکھیں۔

(الف) انٹرنیٹ کی ایجاد سے پیغام رسانی کی دنیا میں کیا انقلاب آیا؟

(ب) شہریار اور ملائکہ انٹرنیٹ کی مدد سے کیا کام کرتے ہیں؟

(ج) ایک طالب علم کی حیثیت سے ہم انٹرنیٹ سے کیا فائدے حاصل کر سکتے ہیں؟

(د) انٹرنیٹ نے ہماری زندگی میں کون سی آسانیاں پیدا کی ہیں؟

(ه) انٹرنیٹ استعمال کرتے ہوئے کن باتوں کا خیال رکھنا چاہیے؟

مل کر کریں بات



۵۔ انٹرنیٹ کے فوائد اور نقصانات کے بارے میں آپس میں بات چیت کریں۔

لفظوں کا کھیل



۶۔ مثال کے مطابق دیے ہوئے الفاظ کے حروف الگ الگ کریں اور آخری حرف سے کوئی خوبی لکھیں۔

خوبی	حروف	الفاظ
دیانت دار	ت۔ن۔ق۔ی۔د	تقید
		مُنصِف
		قسمت
		مجلس
		تسخیر
		پیشہ

سوال نمبر ۴ کی سرگرمی کروانے سے قبل انفرادی طور پر مختلف بچوں سے مختلف سوالات کے جواب حاصل کریں۔ بچوں کو ترغیب دیں کہ وہ انٹرنیٹ کا استعمال احتیاط سے کریں۔ جن علاقوں میں انٹرنیٹ کی سہولت میسر نہیں یا جہاں انٹرنیٹ کا استعمال کم ہوتا ہے۔ اساتذہ کرام ابلاغ کے کسی اور ذریعے سے انٹرنیٹ کے بارے میں تفصیل سے بتائیں۔





ماضی شکلیہ

دیے ہوئے جملے غور سے پڑھیں۔

شنا سکول سے آگئی ہوگی۔

بچے نے دودھ پی لیا ہوگا۔

ریل گاڑی سٹیشن پر پہنچ چکی ہوگی۔

زاہد نے ای۔میل پڑھ لی ہوگی۔

اوپر دیے ہوئے جملوں میں الفاظ ”پی لیا ہوگا، پڑھ لی ہوگی، آگئی ہوگی، پہنچ چکی ہوگی“ ایسے افعال ہیں جو گزرے ہوئے زمانے میں ان کاموں کے کرنے یا ہونے میں شک کو ظاہر کرتے ہیں۔ جیسے یقین سے نہیں کہا جاسکتا کہ بچے نے دودھ پی لیا ہوگا۔ یہی شک جملوں کو شکلیہ جملے بناتا ہے۔

۷۔ مثال کے مطابق سبق میں سے پانچ جملے چنیں اور انھیں شکلیہ جملوں میں تبدیل کر کے لکھیں۔

(سادہ جملہ)

مثال: گھر والے بھی ملائکہ کے ہنر کی داد دیتے ہیں۔

(ماضی شکلیہ)

گھر والے بھی ملائکہ کے ہنر کی داد دیتے ہوں گے۔

فعل ماضی تمنائی / شرطیہ

دیے ہوئے جملے غور سے پڑھیں۔

تمنائی

کاش! مجھے ایک بار پھر روپیہ پیسہ مل جائے۔

شرطیہ

اگر وہ محنت کرتا تو ضرور کامیاب ہوتا۔

تمنائی

کاش! میں آپ کی مدد کر سکتا۔

شرطیہ

اگر آپ نے پوری قیمت ادا کر دی تو یہ گھڑی آپ کو مل جائے گی۔

اوپر دیے ہوئے جملوں میں کام کا ہونا گزرے ہوئے زمانے میں تمنا اور شرط کے ساتھ ظاہر کیا گیا ہے۔ جن جملوں کے آغاز میں تمنائی الفاظ جیسے: ”کاش“ اور شرطیہ الفاظ جیسے: ”اگر“ استعمال کیے گئے ہوں، انھیں ماضی تمنائی یا شرطیہ جملے کہتے ہیں۔



۸۔ ”کاش“ یا ”اگر“ کی مدد سے خالی جگہ پُر کریں۔

- \_\_\_\_\_ بھائی جان جلدی گھر آجاتے تو ہم سیر کرنے جاتے۔
- \_\_\_\_\_ میں نے امی کا کہا مان لیا ہوتا۔
- \_\_\_\_\_ تم سویرے جلدی اٹھتے تو وقت پر سکول پہنچ جاتے۔
- \_\_\_\_\_ میں بھی دوڑ میں اول آسکتا۔
- \_\_\_\_\_ میں دوبارہ آپ سے مل سکتا۔
- \_\_\_\_\_ تم نے دھوکا دیا تو سخت نقصان اٹھاؤ گے۔

پڑھیں



۹۔ دی ہوئی عبارت درست تلفظ روانی سے پڑھیں اور پوچھے گئے سوالوں کے زبانی جواب دیں۔

پیغام، معلومات اور اطلاعات کو زیادہ سے زیادہ لوگوں تک پہنچانے کے لیے، جو ذرائع استعمال کیے جاتے ہیں، انہیں ذرائع ابلاغ کہتے ہیں۔ مثلاً: اخبار، ریڈیو، رسائل اور انٹرنیٹ، وغیرہ۔ یہ ذرائع لوگوں کو اطلاعات و معلومات پہنچانے کا کام کرتے ہیں۔ ان کی بدولت تعلیم، تفریح اور دیگر معلومات بھی حاصل ہوتی ہیں۔ کئی بھی ملک کے ذرائع ابلاغ اس کی ترقی میں اہم کردار ادا کرتے ہیں۔ ملک کی معاشی، معاشرتی اور سیاسی صورت حال کا اندازہ بھی ذرائع ابلاغ سے لگایا جاتا ہے۔ ذرائع ابلاغ کی دو اقسام ہیں: ۱۔ پرنٹ میڈیا ۲۔ الیکٹرانک میڈیا ایسے ذرائع ابلاغ جو معلومات اور اطلاعات کو شائع کر کے لوگوں تک پہنچاتے ہیں ”پرنٹ میڈیا“ کہلاتے ہیں۔ جیسے: اخبار، رسائل اور جریدے وغیرہ۔

ایسے ذرائع ابلاغ جو برقی لہروں کی مدد سے اطلاعات لوگوں تک پہنچاتے ہیں، ”الیکٹرانک میڈیا“ کہلاتے ہیں۔ پاکستان میں الیکٹرانک میڈیا کے ذرائع، ریڈیو، ٹیلی ویژن اور انٹرنیٹ وغیرہ ہیں۔

سوالات

- ذرائع ابلاغ کسے کہتے ہیں؟
- ذرائع ابلاغ کیا کام انجام دیتے ہیں؟
- پرنٹ میڈیا میں کون سے ذرائع ابلاغ شامل ہیں؟
- الیکٹرانک میڈیا میں کون سے ذرائع ابلاغ شامل ہیں؟

کچھ نیا لکھیں



۱۰۔ ذرائع ابلاغ میں سے کسی ایک ذریعے کی تصویر اپنی کاپی میں چسپاں کریں اور اس کے بارے میں دو پیرا گراف لکھیں۔

۱۱۔ استاد صاحب کی مدد سے اُردو زبان میں ای۔ میل لکھنا سیکھیں اور اپنے دوست کو ایک ای۔ میل بھیجیں۔

آؤ کریں کام



۱۲۔ چارٹ پر اُردو کی۔ بورڈ کی تصویر بنائیں اور کمرہ جماعت میں آویزاں کریں۔

سوال نمبر ۸ کی سرگرمی کے لیے لفظ ماضی تہائی کے جملے بنانے اور سمجھنے میں بچوں کی رہنمائی کریں۔ بچوں کو کمپیوٹر پر ای۔ میل لکھنا سکھائیں۔ سکول میں اگر کمپیوٹر لیب کی سہولت میسر نہیں ہے تو اساتذہ کرام لپ ٹاپ یا پھر ٹیبلٹ پر اس کام کی مشق کروائیں۔ تختہ تحریر پر اُردو کی۔ بورڈ کی تصویر بنائیں اور بچوں سے ایک چارٹ تیار کروائیں جس پر اُردو کی۔ بورڈ بنا ہو۔ بچوں کو اخبار، رسالے یا پھر انٹرنیٹ کی مدد سے کوئی خبر، اشتہار یا پھر روداد بنا مہر پر پڑھنے کا موقع فراہم کریں۔



# ہم پھول اک چمن کے



## حاصلاتِ تعلّم

- اس سبق کی تکمیل کے بعد آپ اس قابل ہو جائیں گے کہ:
- حافظے میں موجود نظم اور اشعار لے اور آہنگ سے سنا سکیں۔
- متن (نظم) کو فہم کے ساتھ پڑھ کر متعلقہ سوالات کے جوابات دے سکیں۔
- رموزِ اوقاف (قوسین) کا استعمال کر سکیں۔
- موقع محل کے مطابق محاورات کو اپنی تحریر میں شامل کر سکیں۔
- دوستوں کو دعوت نامہ تحریر کر سکیں۔
- ہدایات اور اعلانات سن کر ان میں امتیاز کر کے بتا سکیں۔
- مختلف ہدایات کو پڑھ کر عمل کر سکیں۔
- سنجیدگی، تقریر، ہدایات اور اعلانات سن کر ان کے مثبت اور منفی پہلوؤں کی نشان دہی کر سکیں۔

## سوچیں اور بتائیں

- آپ کو اپنے وطن کی کون سی بات سب سے زیادہ پسند ہے اور کیوں؟
- پرچم کسی قوم کی عزت اور احترام کی علامت کیسے ہوتا ہے؟

## کیا آپ جانتے ہیں؟

- پاکستان کے جھنڈے میں سبز رنگ مسلمانوں اور سفید رنگ دیگر مذاہب اور اقلیتی لوگوں کی نمائندگی کرتا ہے۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نظمیں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# ہم پھولِ اکِ چمن کے

تلفظ سیکھیں



دِمن

یقین

تنظیم

گلستاں

گلشن

پرچمِ وطن کا ہم کو ہے جان سے بھی پیارا  
آنکھوں کا ہے اُجالا یہ چاند یہ ستارا  
جلوے ہمارے دل میں اس کی کرن کرن کے  
ہم پھولِ اکِ چمن کے

آنے نہ دیں گے اپنے گلشن میں ہم خزاں کو  
جنت بنائیں گے ہم اس پاک گلستاں کو  
رنگ دیں گے اپنے ٹوں سے یہ راستے وطن کے  
ہم پھولِ اکِ چمن کے

تنظیم اور یقین کی راہوں پہ ہم چلیں گے  
آپس کے پیار ہی سے قائم سدا رہیں گے  
جلوے نگر نگر کے نغمے دِمن دِمن کے

(صہبا اختر)

ہم پھولِ اکِ چمن کے



ہم نے سیکھا



ہمیں اپنا وطن اور اس کا پرچم بہت عزیز ہے۔

ہم اپنے وطن کی ترقی کے لیے دل لگا کر کام کریں گے۔

ملی نغمہ بچوں سے آئے، آہنگ اور ترنم کے ساتھ پڑھوائیں۔ بچوں کو ہر بند کے بعد اس کا مفہوم بتائیں۔ بچوں کو بتائیں کہ قومی نغمے سے وطن سے محبت کا جذبہ پیدا ہوتا ہے۔  
یہی جذبہ ہمیں وطن کے لیے ہر قسم کی قربانی دینے کا درس دیتا ہے۔ بچوں کے دو گروہ بنائیں۔ ایک گروہ شعر کا پہلا مصرع پڑھے تو دوسرا گروہ دوسرا مصرع۔





# مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
چمن	باغ	جلوہ	نظارہ
نگر	شہر، قصبہ	سدا	ہمیشہ
دَمَن	پہاڑ کا دامن، وادی	تنظیم	منظم جماعت، نظام

آپ نے کیا سمجھا؟



۲۔ نظم کے مطابق درست الفاظ لکھ کر مصرعے مکمل کریں۔

- جلوے ہمارے دل میں اس کی \_\_\_\_\_ کے
- جنت بنائیں گے ہم اس \_\_\_\_\_ گلستان کو
- تنظیم اور یقیں کی \_\_\_\_\_ پہ ہم چلیں گے
- رنگ دیں گے اپنے \_\_\_\_\_ سے یہ راستے وطن کے
- آپس کے پیار ہی سے قائم \_\_\_\_\_ رہیں گے
- جلوے نگر نگر کے \_\_\_\_\_ دَمَن دَمَن کے

۳۔ کالم: الف میں دیے ہوئے الفاظ کی ترتیب درست کر کے کالم: ب میں لکھیں۔

کالم: ب

کالم: الف



۳۔ دیے ہوئے سوالوں کے جواب لکھیں۔

چمن کے پُھول کسے کہا گیا ہے؟

(الف)

پہلے بند میں شاعر نے پرچم سے محبت کا اظہار کس طرح سے کیا ہے؟

(ب)

## مل کر کریں بات

۵۔ وطن سے محبت کے موضوع پر کوئی شعر یا نظم  
ساتھیوں کو سنائیں اور پسندیدگی کی وجہ بھی بتائیں۔  
۶۔ گروہوں میں بات چیت کر کے دو ایسی تجاویز دیں،  
جن پر عمل کر کے ہم اپنے وطن کا نام روشن کر سکتے ہیں۔

شاعر نے نظم میں گلشن کسے کہا ہے اور کیوں؟  
آخری بند میں شاعر نے کن راہوں پر چلنے کی بات کی ہے؟  
ہم اپنے وطن کو جنت کیسے بنا سکتے ہیں؟

(ج)

(د)

(ہ)

## لفظوں کا کھیل

۷۔ حروف کی ترتیب درست کر کے الفاظ بنائیں۔ ان لفظوں کے دو دو ہم آواز الفاظ بھی لکھیں۔

ہم آواز الفاظ	الفاظ	حروف
بُھول، ڈھول	پُھول	ل۔ پھ۔ و
		ن۔ م۔ ج
		ا۔ ج۔ ن
		گ۔ ن۔ ر
		ر۔ ا۔ پ۔ ی۔ ا

مثال:

## قواعد سیکھیں

قوسین دے ہوئے جملے غور سے پڑھیں۔

ڈاکٹر جمیل الرحمان صاحب (اُردو کے استاد) کو میں نے آج گاؤں میں دیکھا۔

ڈاکٹر رابعہ صاحبہ (دانتوں کی مشہور ڈاکٹر) سے میں نے علاج کے لیے رجوع کیا۔

اوپر دیے ہوئے جملوں میں کچھ الفاظ قوسین / بریکٹ میں دیے گئے ہیں۔ قوسین، قوس کی جمع ہے۔ قوس کے معنی ہیں: کمان۔ قوسین میں دیے

گئے الفاظ کسی امر کی وضاحت کے لیے دیے جاتے ہیں جو اصل عبارت کا لازمی حصہ نہیں ہوتے، انھیں ”جملہ معترضہ“ کہتے ہیں۔

جملہ معترضہ کی علامت ( ) جملہ معترضہ کو عام عبارت سے الگ کرنے کے لیے استعمال کی جاتی ہے۔

۸۔ درج ذیل جملوں میں مناسب جگہ پر قوسین لگائیں۔

سوال نمبر ۸ میں قوسین یعنی بریکٹ لگوانے کی سرگرمی سے قبل بچوں کو  
تعمیر تحریر پر مزید جملہ لکھ کر قوسین لگوانے کی مشق پختہ کروائیں۔



احمد علی ایک نامور شاعر آج ہمارے سکول تشریف لائے۔

ہم نے وادی مری پہاڑوں کی ملکہ کی سیر کی۔

شہریار احمد اور دانیال احمد دو ذہین طالب علموں نے امتحانات میں نمایاں پوزیشن حاصل کی۔

نسیم مجازی اصل نام محمد شریف اُردو کے معروف ناول نگار ہیں۔

۹۔ دیے ہوئے اشعار درست تلفظ، لے اور آہنگ سے پڑھیں۔ بعد ازاں پوچھے ہوئے سوالوں کے زبانی جواب دیں۔



میری عزت ہے یہ میری عظمت ہے یہ  
میری دولت ہے یہ میری جنت ہے یہ  
میرا پیارا وطن تازگی سے بھرے  
اس کے دریا بڑے باغ پھولے پھلے  
میرا پیارا وطن لہلہاتے ہوئے  
اس کے چشمے جواں اس میں نہریں رواں  
جنگل اور وادیاں اس سے اچھی کہاں  
میرا پیارا وطن

(سیماب اکبر آبادی)

سوالات

- ان اشعار میں سے چار ہم آواز الفاظ کی جوڑیاں بنائیں۔
- ان اشعار میں کن جگہوں کا ذکر کیا گیا ہے؟
- ان اشعار کے مطابق ہمارا وطن ہمارے لیے کیا ہے؟

کچھ نیا لکھیں



مخاورات

دیا ہوا جملہ غور سے پڑھیں۔ خالد کو حامد سے اپنی رقم وصول کرنے کے لیے بہت پاڑ بیلنے پڑے۔  
”پاڑ بیلنا“ سے مراد ہے ”مصیبت برداشت کرنا“۔ ”پاڑ بیلنا“ مخاورہ ہے۔ ایسے الفاظ جو اپنے حقیقی معانی کے بجائے مجازی معانی میں استعمال ہوں ”مخاورے“ کہلاتے ہیں۔  
۱۰۔ دیے ہوئے مخاورات کے معانی لکھیں اور انھیں اپنے جملوں میں استعمال کریں۔

آسمان سے باتیں کرنا

مگر مجھ کے آنسو بہانا

چار چاند لگانا

جان پر کھیلنا

اُلو بنانا

۱۱۔ مثال کے مطابق ہندسی گنتی کو مدنظر رکھتے ہوئے عددی ترتیب لکھیں اور اس عددی ترتیب کے جملے بنائیں۔

جملے	عددی	ہندسی گنتی
گلی میں گیارہواں گھر عبد اللہ کا ہے۔	گیارہواں	۱۱
وہ امتحان میں گیارہویں نمبر پر آیا۔	گیارہویں	۱۲
		۱۳

مثال:



۱۶

۱۸

۱۹



سوال نمبر ۱۶ کے لیے بچوں کو محاورات کے تصور کی وضاحت دیں۔ تختہ تحریر پر چند محاورے لکھ کر ان کا مفہوم بچوں کو بتائیں اور بچوں سے محاورات کے جملے بنوائیں۔  
سوال نمبر ۱۸ کے لیے پہلے زبانی تقریباً دس بندوں کو عددی ترتیب کی صورت میں تختہ تحریر پر لکھیں۔ مختلف مثالوں کے ذریعے سے ان کی وضاحت کریں۔  
بعد ازاں کام مکمل کروائیں۔

## آؤ کریں کام



نمونہ برائے ہدایت نامہ

باغ میں داخل ہوتے وقت درج ذیل ہدایات پر عمل کریں۔

- پوری آستین کا لباس پہنیں۔
- پھول پتے توڑنے سے گریز کریں۔
- باغ میں گویا کرکٹ اور گندگی نہ پھیلائیں۔
- باغ میں جانور ہرگز نہ لائیں۔

۱۲۔ لائبریری میں بیٹھنے کے لیے پانچ نکات پر مشتمل ایک ہدایت نامہ تیار کریں اور اپنے سکول کی لائبریری کے دروازے پر آویزاں کریں۔

نمونہ برائے دعوت نامہ

عزیز دوست شہر یار احمد

السلام علیکم !

میری سال گرہ کی تقریب بروز جمعہ منعقد ہو رہی ہے۔ اس خوشی کے موقع پر آپ کی شرکت میرے لیے عزت کا باعث ہوگی۔

تشریف لا کر محفل کی رونق دو بالا کریں۔

پروگرام ان شاء اللہ!



تاریخ \_\_\_\_\_

وقت \_\_\_\_\_

مقام \_\_\_\_\_

پابندی وقت اچھے لوگوں کا شیوہ ہے۔



۱۳۔ ایک دعوت نامہ تیار کریں اور اپنے دوست کو اپنی سال گرہ میں شرکت کی دعوت دیں۔

سوال نمبر ۱۲ کے لیے جماعت کے بچوں کے چار سے پانچ گروہ بنا کر مختلف جگہوں یا مواقع کے لیے ہدایت نامہ تیار کروائیں اور سافٹ بورڈ پر لگائیں۔ بچوں کو ہدایات اور اعلانات کے درمیان فرق بتائیں۔ بطور نمونہ دو سے تین اعلانات سنائیں۔ بعد ازاں ان کے منفی اور مثبت پہلوؤں کی نشان دہی کروائیں۔  
سوال نمبر ۱۳ کے لیے دعوت نامے کا متن لکھوائیں۔ چارٹ کے 6x6 انچ کے دعوت نامے تیار کروائیں۔ انھیں مختلف رنگوں اور چیزوں سے آراستہ کروائیں۔



# آؤ بچو! سنو کہانی

(برائے مطالعہ)

## سوچیں اور بتائیں

- آپ کو کس طرح کی کہانیاں سننا اور پڑھنا پسند ہیں؟ وجہ بھی بتائیں۔
- اگر آپ کو کوئی کہانی لکھنے کے لیے کہا جائے تو آپ کیسی کہانی لکھنا چاہیں گے؟

یہ کہانی ہے پُرانے زمانے کے دو دوستوں کی۔ دونوں کا روبرو کے سلسلے میں اپنے ہمسایہ ملک گئے۔ شروع میں تو انھیں کوئی خاص روزگار نہ ملا اور وہ چھوٹے موٹے کاموں سے گزارا کرتے رہے۔ انھوں نے پھر قصاب کا پیشہ اختیار کیا اور گوشت فروخت کرنے لگے۔ کچھ مدت کے بعد جب ان کے پاس خاصی رقم جمع ہو گئی تو انھوں نے وطن واپسی کا فیصلہ کیا۔ انھوں نے اپنی ساری کمائی ایک تھیلی میں ڈالی اور واپسی کی راہ لی۔ راستے میں انھوں نے ایک اندھے فقیر کو صدا لگاتے دیکھا: ”ہائے میری قسمت! آنکھوں کی روشنی بھی گئی اور دولت بھی۔ کاش! مجھے ایک بار پھر اپنے ہاتھ پر روپیہ رکھنے کا موقع مل جائے۔“ وہ بار بار یہی الفاظ دہرا رہا تھا۔ ان دونوں نے اندھے فقیر کی گریہ وزاری سنی تو اس سے پوچھا: ”بھائی! تم ہو کون اور قسمت سے یوں شکوہ کیوں رہے ہو؟“

اندھے فقیر نے ایک آہ بھری اور کہا: ”کیا بتاؤں بھائیو! ایک وقت تھا، میں بھی تمہاری طرح سبھی تھا۔ میری بھی بہت سی جائیداد تھی۔ میری بد قسمتی کہ سب کچھ تباہ ہو گیا اور میں امیر سے فقیر ہو گیا۔“ ان دونوں آدمیوں میں سے ایک نے کہا: ”مگر تم یہ کیوں کہہ رہے تھے کہ کاش! ایک بار پھر اپنے ہاتھ پر روپیہ رکھنے کا موقع مل جائے؟“

اندھے فقیر نے کہا: ”کبھی میرے پاس ہزاروں روپے ہوتے تھے۔ اب جی چاہتا ہے کہ اپنا نہ سہی، دوسروں کا روپیہ ہی اپنے ہاتھ پر رکھ کر تھوڑی دیر کے لیے جی خوش کر لوں۔“

وہ دونوں بہت رحم دل تھے۔ انھوں نے آپس میں مشورہ کیا اور اپنی تھیلی فقیر کے ہاتھ میں تھادی اور کہا: ”لو بھائی! تم اپنا دل خوش کر لو۔“ اندھے فقیر نے ان کا شکریہ ادا کیا اور تھیلی کھول کر سسٹے ٹولنے لگا۔ تھوڑی دیر بعد دونوں دوستوں نے اپنی تھیلی فقیر سے واپس مانگی۔ یہ سنتے ہی فقیر کے تیور بدل گئے۔ اس نے کہا: ”تھیلی۔۔۔۔۔ کون سی تھیلی؟ کس کی تھیلی؟“ وہ کہنے لگے: ”بس! اب بہت ہو گیا مذاق۔ ہماری تھیلی واپس کرو ہمیں اپنے وطن واپس جانا ہے۔“

اس بات کو یقینی بنائیں کہ مختلف کہانیاں اور واقعات پڑھ کر یا سن کر بچے اپنے رویے کا نظارہ کر سکیں۔  
بچوں کو ترغیب دیں کہ وہ مثبت عادات اپنائیں۔ دھوکا دہی، جھوٹ بولنے، کسی کا مال تھیلنے جیسی عادات کو برا جانیں۔





فقیر نے تھیلی کو مضبوطی سے تھام لیا اور کہنے لگا: ”کیا زمانہ آ گیا ہے! ساری عمر بھیک مانگ کر میں نے پیسا جمع کیا اور تم میری عمر بھر کی کمائی چھیننا چاہتے ہو۔“ اتنا کہ کر فقیر چل دیا۔ ان دونوں نے فقیر سے اپنی تھیلی چھیننے کی کوشش کی تو وہ زور زور سے چلانے لگا: ”ارے لوگو! مجھے بچاؤ۔۔۔ یہ ڈاکو مجھے لوٹ رہے ہیں۔“



فقیر کی چیخ پکار سن کر لوگ دوڑے چلے آئے اور ان دونوں کو ڈاکو سمجھ کر پکڑ لیا۔ وہ بے چارے لوگوں کو یقین دلاتے رہے کہ پیسا ان کا ہے، فقیر نے دھوکے سے ہتھیایا ہے مگر ان کی بات کسی نے نہ سنی۔ جب مسئلے کا کوئی حل نہ نکلا تو لوگ اس فقیر اور دونوں آدمیوں کو بادشاہ کے دربار میں لے گئے۔ بادشاہ بہت عقل مند تھا۔ اس نے پہلے فقیر اور پھر دونوں آدمیوں کی کہانی

سنی۔ کچھ دیر غور کرنے کے بعد اس نے ایک بڑی سی کڑا ہی منگوائی اور حکم دیا کہ اس کڑا ہی میں پانی ڈال کر گرم کیا جائے۔

دونوں آدمی بادشاہ کا حکم سن کر ڈر گئے۔ ان کا خیال تھا کہ بادشاہ انھیں کھولتے ہوئے پانی میں ڈال کر مار دے گا۔ موت کے خیال سے وہ لڑزگئے۔ بادشاہ کی سخت گیری اور انصاف پسندی بہت مشہور تھی۔ کڑا ہی میں پانی اُبلنے لگا۔ بادشاہ نے حکم دیا: ”تھیلی کھول کر سارے سسکے پانی میں ڈال دو۔“ بادشاہ کے حکم کی تعمیل کی گئی اور سارے سسکے پانی میں ڈال دیے گئے۔ بادشاہ نے سب کو کڑا ہی سے دور ہٹ جانے کا حکم دیا اور خود کڑا ہی کے پاس جا کر پانی کی سطح کو غور سے دیکھنے لگا۔ تھوڑی دیر بعد بادشاہ واپس اپنے تخت پر جا بیٹھا۔ اس کے بعد اس نے حکم دیا: ”کڑا ہی کا پانی گرا دیا جائے۔ روپے ان دونوں کے حوالے کر دیے جائیں۔ فقیر جھوٹا ہے اسے قید میں ڈال دیا جائے۔“

بادشاہ کا فیصلہ سن کر دونوں آدمیوں کے دل میں خوشی کی لہر دوڑ گئی۔ شاہی فیصلے کے مطابق انھیں ان کا روپا واپس مل گیا۔ دونوں بادشاہ کو دعائیں دیتے رخصت ہو گئے۔ فقیر کو قید خانے میں ڈال دیا گیا۔

دربار میں موجود ہر شخص حیران تھا کہ بادشاہ کو ان آدمیوں کی سچائی اور فقیر کے جھوٹ کا کیسے پتا چلا؟ لوگ یہ بات جاننے کے لیے بے چین تھے۔ آخر قاضی نے ہمت کر کے پوچھا تو بادشاہ نے کہا: ”ہم نے گرم پانی کی سطح پر گوشت کی چکنائی دیکھ کر اندازہ لگا لیا تھا کہ یہ روپیا ان دونوں نے گوشت فروخت کر کے کمایا ہے۔“ بادشاہ کی بات سن کر دربار میں موجود ہر شخص بادشاہ کی دانائی اور انصاف پسندی پر آس کر اٹھا۔ سچ ہے سچ کو آج نہیں۔

## سمجھیں اور بتائیں

- دونوں دوستوں نے کون سا پیشہ اختیار کیا؟
- اندھے فقیر نے کس بات کا فائدہ اٹھانے کی کوشش کی؟
- بادشاہ نے مسئلے کا حل کیسے نکالا؟
- اگر آپ بادشاہ کی جگہ ہوتے تو سچائی کا کھوج کیسے لگاتے؟
- اس کہانی میں کیا اخلاقی سبق پوشیدہ ہے؟



## جائزہ: ۳

سننا/بولنا

- ۱۔ انٹرنیٹ کے استعمال کے مثبت اور منفی دونوں اثرات بتائیں۔
- ۲۔ طلبہ کیسے خدمتِ خلق کے کاموں میں حصہ لے سکتے ہیں؟ پانچ جملوں میں بتائیں۔

پڑھنا

۳۔ دیا ہوا پیرا گراف درست تلفظ اور روانی سے پڑھیں اور اس کا خلاصہ سنائیں۔

رنی کوٹ قلعہ، ضلع جام شورو سندھ میں واقع ایک مشہور قلعہ ہے۔ اس عظیم الشان قلعے کو دیوار سندھ بھی کہا جاتا ہے۔ قلعہ رنی کوٹ کے کھنڈرات سے یہ اندازہ لگایا جاسکتا ہے کہ یہ قلعہ تقریباً دو ہزار سال سے بھی پہلے تعمیر کیا گیا ہوگا۔ اٹھارہویں صدی میں اس قلعے کی مرمت کروائی گئی۔ پہاڑوں کے درمیان موجود یہ قلعہ بالکل دیوار چین کی مانند تھا۔ اس قلعے کے بے شمار دروازے تھے۔ مشرقی دروازے ”سان گیٹ“ کے سامنے دریائے رنی واقع ہے، جو صرف موسمِ برسات میں بہتا ہے باقی سارا سال خشک ہی رہتا ہے۔ قلعے کی شکستہ دیواروں پر قدیم لکھائی کے آثار بھی ملتے ہیں۔ قلعے کے اندر داخل ہوتے ہی بالکل سامنے اسٹوپا نما برج ہے جو مقامی طرزِ تعمیر کا عکاس ہے۔ ذرا سا آگے بڑھیں تو دائیں طرف ایک مسجد کے آثار بھی نظر آتے ہیں۔ اس کے مینار اور گنبد کے کچھ حصے شہید ہو چکے ہیں۔ قلعے کے مغربی جانب والا گیٹ ”موہن گیٹ“ کہلاتا ہے۔ اس کے سامنے ایک وسیع میدان ہے۔ ”امری گیٹ“ رنی کوٹ قلعے کی آخری حد کہلاتا ہے۔ قلعے کے اندر پانی کا ذخیرہ کرنے کے لیے ایک وسیع و عریض تالاب بھی تھا جو گردشِ زمانہ سے ٹوٹ پھوٹ کا شکار ہو چکا ہے۔ لیکن اب بھی بارشوں کا پانی اچھی خاصی مقدار میں اس میں جمع ہو جاتا ہے۔ مختلف ادوار میں اس قلعے کی تزیین و آرائش کی جاتی رہی مگر اب یہ قلعہ بالکل ویران ہے۔

زبان شناسی

- ۴۔ دیئے ہوئے غلط جملوں کو درست کر کے دوبارہ لکھیں۔
- دادا جان نے اخبار پڑھی۔
  - آپ کا کیا ہال ہے؟
  - بھوکے کو کھانا کھلانا صواب کا کام ہے۔
  - ثنا میری ہم جماعتی ہے۔
  - ماہِ رمضان کا مہینا شروع ہونے میں چند دن باقی ہیں۔

۵۔ اعراب اور املا کو مد نظر رکھتے ہوئے الفاظ کے درست معانی کے گرد دائرے لگائیں۔

الفاظ	معانی	الفاظ	معانی
دُھن	شوق	دولت	خوبی
پُل	گزرنے کا راستہ	لحہ	شرم
عسل	بنیاد	شہد	امیری
		امارت	مکان

۶۔ دیے ہوئے سابقوں اور لاحقوں کی مدد سے دو دو با معنی الفاظ بنائیں۔

سابقہ:	با	کم	ان
لاحقہ:	ناک	باز	دان

۷۔ دیے ہوئے جملوں میں مناسب جگہ پر قوسین لگائیں۔

- ڈاکٹر عبداللہ مشہور دندان ساز سے آج سربراہ ملاقات ہوئی۔
- ہم سب شاہی قلعے لاہور کی سیر کرنے جائیں گے۔
- شازیہ اور اسما جماعت پنجم نے تقریری مقابلے میں اول اور دوم پوزیشن حاصل کی۔
- جواد کے بھائی گورنمنٹ سکول کے استاد نے ہمیں امتحانات کی تیاری کروائی۔

۸۔ ”کاش“ اور ”اگر“ لکھ کر جملے مکمل کریں۔

- میں نے امتحانات کی تیاری اچھی طرح کی ہوتی۔
  - تم نے میری بات سنی ہوتی تو نقصان نہ اٹھاتے۔
  - میں بھی دوڑ میں اول آسکتا۔
  - ہم متحد ہو جائیں تو دنیا کی کوئی طاقت ہمیں نہیں ہرا سکتی۔
- ۹۔ دیے ہوئے الفاظ کے جملے بنائیں۔



۱۰۔ کوئی سے تین ذرائع ابلاغ کے نام لکھیں۔ بعد ازاں کسی ایک ذریعے کے متعلق دس سطروں پر مبنی پیرا گراف لکھ کر اپنے خیالات کا اظہار کریں۔

# آئیں! مدد کریں

سبق  
۱۵

## حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- سن کر گفت گو کے اہم نکات کو سمجھ کر بتا سکیں۔
- کہانی سن کر خاص خاص نکات بیان کر سکیں۔
- نصاب کے علاوہ بچوں کے اخبارات، رسائل اور جرائد سے مضامین اور کہانیاں سمجھ کر پڑھ سکیں۔
- واقعے یا ماحول کا مشاہدہ کر کے تحریری اظہار کر سکیں۔
- املا کو صحت کے ساتھ تحریر کر سکیں۔
- کسی موضوع پر مختصر مضمون تحریر کر سکیں۔
- حروفِ ندا، استعجاب، افسوس کا استعمال کر سکیں۔
- قدرتی آفات اور ہنگامی صورتِ حال میں اپنے اور دوسروں کے بچاؤ کی تدابیر کر سکیں۔

## سوچیں اور بتائیں

- ایک دوسرے کی مدد کرنا کیسا عمل ہے؟ اگر آپ نے کسی مشکل میں اپنے دوست کی مدد کی ہو تو اس کے بارے میں بتائیں۔
- پاکستان میں خدمتِ خلق کرنے والے کسی فلاحی ادارے کے بارے میں بتائیں۔

## کیا آپ جانتے ہیں؟

- سکاؤٹنگ تحریک کے بانی لارڈ بیڈن پاؤل تھے اور گرل گائیڈ تحریک کی بنیاد ان کی بہن ایکنس نے رکھی تھی۔
- ہر چار سال بعد سکاؤٹس کا ایک بین الاقوامی اجتماع منعقد ہوتا ہے، جسے ”سکاؤٹ جَبُوری“ کہتے ہیں۔
- اس میں سکاؤٹوں کے مابین مختلف مقابلے ہوتے ہیں۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقعِ عمل کے مطابق دی جائیں۔





# آئیں! مدد کریں

تلفظ سیکھیں



خود اعتماد	کیپ	ناگہانی	ایسبولینس	تربیت	جُوم
------------	-----	---------	-----------	-------	------



علی اور شازیہ سکول سے واپس آرہے تھے۔ چوک میں پہنچے تو ٹریفک کی سُرخ بتی جل اُٹھی۔ ساری ٹریفک رُک گئی۔ ابا جان بھی رُک گئے لیکن ایک موٹر سائیکل سوار سُرخ بتی کی پروا کیے بغیر آگے بڑھا اور دوسری طرف سے آنے والی گاڑی سے ٹکرا کر دُور جا گرا۔ اس کے ارد گرد لوگ جمع ہو گئے۔ علی اور ابا جان بھی گاڑی سے نکلے تاکہ اس لڑکے کی مدد کی جائے۔ انھوں نے دیکھا کہ لڑکے کے سر سے خون بہ رہا تھا اور بازو کی ہڈی بھی ٹوٹ گئی تھی۔ اتنے میں جُوم میں سے دو نوجوان آگے بڑھے، انھوں نے زخمی کے سر پر پٹی کی اور اس کے بازو کو سیدھا کر کے دوپٹلی لکڑیوں سے باندھ دیا۔

علی نے ان سے پوچھا: ”بھائی جان! کیا آپ ڈاکٹر ہیں؟“ ان میں سے ایک نوجوان نے جواب دیا: ”نہیں ہم سکاؤٹ ہیں اور ہم نے ابتدائی طبی امداد کی تربیت حاصل کی ہوئی ہے۔“ تھوڑی ہی دیر میں ایسبولینس بھی آگئی۔ زخمی کو ایسبولینس کے ذریعے سے ہسپتال پہنچا دیا گیا۔ علی اور ابا جان گاڑی میں واپس آ بیٹھے۔ علی نے ابا جان سے پوچھا: ”ابا جان! یہ سکاؤٹ کیا ہوتے ہیں؟“ ابا جان بولے: ”بیٹا! سکاؤٹ سکولوں اور کالجوں میں قائم سکاؤٹ تنظیموں کے ارکان ہوتے ہیں۔ اس میں طلبہ کو اپنے کام خود کرنے کی تربیت دی جاتی ہے۔ جہاں کہیں بھی کوئی مشکل آئے، کوئی آفت آجائے یا کوئی حادثہ ہو، سکاؤٹ وہاں لوگوں کے کام آتے ہیں۔“

علی: ابا جان! اس تنظیم کے بارے میں کچھ اور باتیں بھی بتائیں۔ یہ تو بڑی اچھی تنظیم ہے۔

متن پڑھانے سے قبل بچوں سے کچھ سوالات پوچھیں، تاکہ سچے ذہنی طور پر پڑھنے کے لیے تیار ہو سکیں۔ بعد ازاں بچوں سے فرد افراد بلند خوانی کروائیں۔ ساتھ ساتھ مشکل الفاظ کے معانی بھی بتاتے جائیں۔ متن پڑھنے کے بعد بچوں سے متن کے کسی بھی پیرا گراف کا زبانی املا لکھوائیں۔ نصاب کے علاوہ بچوں سے مختلف اخبارات، رسائل یا کہانیاں وغیرہ بھی پڑھوائیں، تاکہ پڑھنے کی مہارت میں پیشگی پیدا ہو۔ سبق کے اختتام پر بچوں سے سبق کے اہم نکات بتانے کے لیے کہیں۔



**آباجان:** بیٹا! سکاؤٹ تنظیم کی بنیاد ۱۹۰۷ء میں برطانوی فوج کے ایک افسر رابرٹ بیڈن پاؤل نے رکھی تھی۔ اس کے قیام کا مقصد نوجوانوں کو جسمانی اور دماغی طور پر مضبوط بنانا تھا تاکہ نوجوان معاشرے میں اپنا تعمیری کردار ادا کر سکیں۔

**علی:** آباجان! کیا میں بھی سکاؤٹ بن سکتا ہوں؟

## کھڑکیاں اور بتائیں

- پاکستان میں گرل گائیڈ تنظیم کب بنائی گئی؟
- سکاؤٹ تنظیم کے قیام کا مقصد کیا تھا؟
- ۲۰۰۵ء میں کون سا واقعہ پیش آیا؟

**آباجان (مُسکراتے ہوئے):** کیوں نہیں بیٹا! اس تنظیم میں عمر کے لحاظ سے سکاؤٹس کے تین درجے ہیں۔

**آباجان:** ۱۔ سات سے گیارہ سال تک کے سکاؤٹ شاہین سکاؤٹس کہلاتے ہیں۔

۲۔ گیارہ سے سترہ سال تک کے سکاؤٹ بوائے سکاؤٹس کہلاتے ہیں۔

۳۔ سترہ سے پچیس سال تک کے سکاؤٹ روور سکاؤٹس (Rover scouts) کہلاتے ہیں۔

شازیہ جو کافی دیر سے چپ تھی، بولی: ”آباجان! کیا یہ تنظیم صرف لڑکوں کے لیے ہے؟“

**آباجان:** نہیں بیٹی! اس میں لڑکے اور لڑکیاں دونوں شامل ہیں۔ طلبہ کی تنظیم سکاؤٹنگ کہلاتی ہے، جب کہ طالبات کی تنظیم گورلز گائیڈ کہا

جاتا ہے۔ پاکستان میں طالبات کی یہ تنظیم ۱۹۴۷ء میں قائم کی گئی تھی۔ اس میں بھی تین درجے ہوتے ہیں:

۱۔ **جونیر گائیڈ:** یہ گیارہ سال کی عمر تک کی طالبات کے لیے ہوتی ہے۔ ۲۔ **گرل گائیڈ:** اس میں سولہ سال کی عمر تک کی طالبات شامل

ہوتی ہیں۔ ۳۔ **سینئر گائیڈ:** اس میں سترہ تا اکیس سال کی عمر تک کی طالبات شامل ہو سکتی ہیں۔

سکاؤٹنگ اور گرل گائیڈ کی تنظیموں کے رکن بچے ایک دوسرے کا خیال رکھتے ہیں۔ یہ مددگار اور خوش اخلاق ہوتے ہیں۔ اس کے علاوہ

سکاؤٹس اور گرل گائیڈز سے عہد بھی لیا جاتا ہے کہ وہ اپنے ملک، تنظیم اور والدین کے وفادار رہیں گے۔ وہ جانوروں پر رحم کریں

گے۔ اپنے قول و فعل اور خیالات کو ہمیشہ پاک صاف رکھیں گے۔ کفایت شعاری اختیار کریں گے۔ ہمیشہ خدمتِ خلق کے کام

کریں گے۔ ہر ایک کے ساتھ خوش اخلاقی سے پیش آئیں گے اور باقی سکاؤٹس کو اپنا دوست سمجھیں گے۔

**علی:** یہ تو بڑے اچھے اور مفید اصول ہیں۔

**آباجان:** سکاؤٹ اور گرلز گائیڈ اتنے خود اعتماد ہو جاتے ہیں کہ وہ زندگی کے کسی بھی میدان میں ہمت نہیں ہارتے۔ ہر قسم کے ہنگامی حالات

کے لیے تیار رہتے ہیں۔

**شازیہ:** آباجان! یہ کون کون سے کام کر لیتے ہیں؟

**آباجان:** ان کو مختلف قسم کے کاموں کی تربیت دی جاتی ہے۔ انھیں خیمے لگانا، مختلف گرہیں لگانا اور تیراکی کرنا سکھایا جاتا ہے۔ اس کے علاوہ

ابتدائی طبی امداد کی تربیت دی جاتی ہے۔ انھیں ہر قسم کی مشکلات سے لڑنا سکھایا جاتا ہے۔ یہ لوگ کسی بھی ناگہانی آفت کی صورت

میں لوگوں کی جانیں بچاتے ہیں۔ ۲۰۰۵ء کے زلزلے میں انھوں نے بہت سے لوگوں کو بلبے سے نکالا اور ان کی مرہم پٹی کی۔ خاص

طور پر عورتوں اور بچوں کی مدد کی اور انھیں خوراک اور ادویات بھی مہیا کیں۔

**شازیہ:** آباجان! میں بھی گرل گائیڈ کی تربیت حاصل کروں گی اور اپنے ملک و قوم کی خدمت کروں گی۔ علی بھی جلدی سے بولا: ”میں بھی۔“

آباجان مُسکرا دیے۔





- سکاؤٹس اور گرل گائیڈز کو کسی بھی آفت میں دوسروں کی مدد کرنے کی تربیت دی جاتی ہے۔
- ایک اچھا انسان دوسرے انسان کی مدد اور خدمت کرنے کے لیے ہر وقت تیار رہتا ہے۔
- طلبہ کو سکول ہی کے زمانے سے مختلف مثبت سرگرمیوں میں حصہ لینا چاہیے تاکہ وہ معاشرے میں ایک فعال کردار ادا کر سکیں۔
- سکاؤٹس اور گرل گائیڈز کو بہت سے مفید کام سکھائے جاتے ہیں۔
- سکاؤٹس اور گرل گائیڈز کو ہنگامی حالات سے نمٹنے کی تربیت دی جاتی ہے۔
- طلبہ و طالبات کو سکاؤٹنگ اور گرل گائیڈ تنظیم میں شرکت کرنی چاہیے۔

## مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
بجوم	بھیڑ	کفایت شعار	سمجھ داری سے خرچ کرنے والا
آفت	مُصِیبت، تکلیف	ناگہانی	اچانک

## آپ نے کیا سمجھا؟



۲۔ سبق کے مطابق درست الفاظ لکھ کر خالی جگہ پُر کریں۔

- چوک میں پہنچے تو ٹریفک کی \_\_\_\_\_ بتی جل اٹھی۔
- اتنے میں بجوم میں سے دو \_\_\_\_\_ آگے بڑھے۔
- تھوڑی ہی دیر میں \_\_\_\_\_ بھی آگئی۔
- ہم نے \_\_\_\_\_ طبی امداد کی تربیت حاصل کی۔
- طلبہ کی تنظیم \_\_\_\_\_ کہلاتی ہے۔
- ہمیشہ \_\_\_\_\_ کے کام کریں گے۔

۳۔ سبق کے مطابق درست بیانات کے سامنے (✓) اور غلط بیانات کے سامنے (x) کا نشان لگائیں۔


- علی اور شازیہ باغ سے واپس آرہے تھے۔
- لڑکے کے بازو کی ہڈی ٹوٹ گئی تھی۔
- زخمی کو سکول پر ہسپتال پہنچا دیا گیا۔
- جونیئر گائیڈ گیارہ سال کی عمر تک کی طالبات کے لیے ہوتی ہے۔
- سکاؤٹ اور گرل گائیڈ مددگار اور خوش اخلاق ہوتے ہیں۔



۳۔ دیے ہوئے سوالوں کے جواب لکھیں۔



سوال نمبر ۶ میں املا اور معانی کے لحاظ سے مختلف مگر متلفظ کے لحاظ سے ایک جیسے الفاظ دیے گئے ہیں۔ انہیں تشابہ الفاظ کہتے ہیں۔ بچوں کو ان کی مشق کروائیں۔

(الف) سکاؤٹس کے کتنے درجے ہیں؟

(ب)

سکاؤٹنگ تحریک کے بانی کون تھے اور یہ کب قائم ہوئی؟

(ج)

پاکستان گرل گائیڈ ایسوسی ایشن کب قائم ہوئی؟

(د)

سکاؤٹ اور گرل گائیڈ، تربیتی پروگرام میں کیا سیکھتے ہیں؟

(ہ)

کسی بھی ناگہانی صورت حال سے نمٹنے کے لیے سکاؤٹ یا گرل گائیڈ کی تربیت حاصل کرنا کیوں ضروری ہے؟

## مل کر کریں بات

۵۔ اپنے محلے کی صفائی میں درپیش مسائل کو حل کرنے کے لیے آپ کیا کر سکتے ہیں؟

## لفظوں کا کھیل

۶۔ درج ذیل الفاظ پڑھنے میں ایک جیسے مگر املا اور معانی کے لحاظ سے مختلف ہیں۔ مثال کے مطابق الفاظ کو ان کے درست معانی سے ملائیں۔

الفاظ	علم	الم	نذر	نظر	عسل	اصل
معانی	تخفہ	شہد	جھنڈا	بنیاد، جز	نگاہ	دکھ

## قواعد سیکھیں

سوال نمبر ۷ کے لیے بچوں کو حروفِ ندا، استعجاب اور تاسف کے بارے میں مثالوں کے ذریعے سے وضاحت دیں۔ بعد ازاں زبانی جملے بنوائیں اور کام مکمل کروائیں۔

ان جملوں کو غور سے پڑھیں۔

سبحان اللہ! کتنا خوب صورت منظر ہے۔

آہ! میں دوڑ میں اول نہ آسکا۔

ارے! آپ کہاں جا رہے ہیں؟

### حروفِ ندا

وہ حروف جو کسی کو پکارنے یا متوجہ کرنے کے لیے بولے جائیں، حروفِ ندا کہلاتے ہیں۔ جیسے پہلے جملے میں ”ارے“ حرفِ ندا ہے۔

### حروفِ تاسف

وہ الفاظ جو غم اور افسوس ظاہر کرنے کے لیے بولے جائیں، حروفِ تاسف کہلاتے ہیں۔ جیسے دوسرے جملے میں ”آہ“ حرفِ تاسف ہے۔

### حروفِ استعجاب

وہ الفاظ جو حیرت کے اظہار کے لیے بولے جاتے ہیں ”حروفِ استعجاب“ کہلاتے ہیں۔ جیسے تیسرے جملے میں ”سبحان اللہ“ حرفِ استعجاب ہے۔

۷۔ دیے ہوئے حروف کی مدد سے اپنی کاپی میں اس طرح سے جملے بنائیں کہ معانی واضح ہو جائیں۔

### حروفِ استعجاب

واہ رے، سبحان اللہ وغیرہ

### حروفِ تاسف

افسوس، ہائے ہائے

### حروفِ ندا

اے، او، ارے وغیرہ



۸۔ دیا ہوا پیرا گراف درست تلفظ اور روانی سے پڑھیں۔ بعد ازاں پوچھے ہوئے سوالوں کے زبانی جواب دیں۔

ایدھی فاؤنڈیشن ایک فلاحی ادارہ ہے، جو ۱۹۵۱ء میں عبدالستار ایدھی کی طرف سے کراچی میں قائم کیا گیا تھا۔ ایدھی فاؤنڈیشن کی خدمات میں ۲۴ گھنٹے کی ایمرجنسی سروس شامل ہے۔ عبدالستار ایدھی نے صرف ۵۰۰۰ روپے کی مدد سے پہلا فلاح و بہبود کا مرکز بنایا تھا بعد میں ایدھی ٹرسٹ قائم کیا۔ آج ایدھی فاؤنڈیشن پاکستان میں فلاح و بہبود کی سب سے بڑی تنظیم ہے۔ اس فاؤنڈیشن کے ملک بھر میں ۳۰۰ سے زائد مراکز ہیں۔ سب سے بڑی رضا کارانہ ایبویولینس سروس ہونے کی وجہ سے ۲۰۰۰ء میں گینیز بک آف ورلڈ ریکارڈز نے عبدالستار ایدھی کا نام اپنی کتاب کی زینت بنایا، جس کے مطابق دنیا کی سب سے بڑی ایبویولینس سروس ایدھی فاؤنڈیشن کی ہے۔ ابتدا میں ان کی خدمات صرف زخمیوں کو ہسپتال تک پہنچانے تک محدود تھیں مگر بعد میں ان کا دائرہ وسیع تر ہوتا چلا گیا۔ وارنلینس کے نظام سے مربوط ۵۰۰ ایبویولینسوں کا یہ نیٹ ورک پاکستان بھر میں پھیلا ہوا ہے۔

### سوالات

- ایدھی فاؤنڈیشن کب اور کس نے قائم کی؟
- ایدھی فاؤنڈیشن کی کوئی سی ڈو فلاحی سرگرمیوں کے بارے میں بتائیں۔
- ایدھی فاؤنڈیشن کا نام گینیز بک آف ورلڈ ریکارڈز میں کب اور کیوں شامل کیا گیا؟

### کچھ نیا لکھیں



۹۔ 'خدمتِ خلق' کے موضوع پر کوئی مضمون پڑھ کر اپنے الفاظ میں لکھیں۔ (دو پیرا گراف)

### آؤ کریں کام



۱۰۔ دو چارٹ تیار کریں۔ ایک پراگمٹ گائیڈ کا عالمی نشان بنائیں اور اس کے قوانین لکھیں، جب کہ دوسرے چارٹ پر سکاؤٹ کا عالمی نشان بنائیں اور اس کے قوانین لکھیں۔

سوال نمبر ۹ کے لیے بچوں کو ترغیب دیں کہ وہ بچوں کے کسی رسالے یا جریدے وغیرہ سے استفادہ کریں۔ جو بچے خود سے مضمون لکھنا چاہیں، ان کی حوصلہ افزائی کریں۔ سوال نمبر ۱۰ کے لیے جماعت کے بچوں کے دو گروہ بنوا کر انہیں سرگرمی مکمل کرنے سے متعلق مختلف ذمہ داریاں سونپیں اور سرگرمی کی تکمیل پر انہیں شاباش دیں۔ انٹرنیٹ کی مدد سے سکاؤٹنگ کے قوانین تلاش کرنے میں بچوں کی رہنمائی فرمائیں۔





# رکھیں میرا خیال



## حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- حفظِ مراتب کا خیال رکھتے ہوئے بات چیت میں حصہ لے سکیں۔
- متن کی تفہیم کے لیے اسے درست تلفظ اور ادائیگی سے پڑھ سکیں۔
- واقعے یا ماحول کا مشاہدہ کر کے تحریری اظہار کر سکیں۔
- اپنی تقریر کو اشعار کے استعمال سے موثر بنا سکیں۔
- پہلے سے دیے گئے موضوع پر کم از کم دو منٹ تک اظہارِ خیال / تقریر کر سکیں۔
- اشارات اور تصاویر کی مدد سے کہانی لکھ سکیں۔
- رموزِ اوقاف (استفہامیہ) کا استعمال کر سکیں۔
- حروفِ عطف کا درست استعمال کر سکیں۔
- تصاویر دیکھ کر کسی بھی منظر کے بارے میں اپنے خیال کا درست اظہار کر سکیں۔
- سکول کی تقریبات میں میزبانی کے فرائض انجام دے سکیں۔

## سوچیں اور بتائیں

- آپ اپنے گھر سے باہر ہیں۔ آپ کے پاس جُوس کا خالی ڈبّا، یا چپس کا پیکٹ ہے اور کُڑے دان بھی موجود نہیں۔ آپ کیا کریں گے؟
- کوئی ایک ایسا کام بتائیں جس کے کرنے سے ہمارے ارد گرد کا ماحول صاف ستھرا رہ سکتا ہے۔

## کیا آپ جانتے ہیں؟

- ہر سال ۵ جون کو ماحولیات کا عالمی دن منایا جاتا ہے، جس کا مقصد عوام میں ماحول کو صاف رکھنے اور آلودگی کے خاتمے سے متعلق شعور پیدا کرنا ہوتا ہے۔
- ماحولیاتی آلودگی میں زمینی، آبی، فضائی اور صوتی آلودگی شامل ہے۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# رکھیں میرا خیال

ملفوظ سیکھیں



لبریز

پرورش

آلودگی

آن مول

دو بھر

بے ہنگم

صبح سے شام ہو گئی اور اب تو رات بھی ڈھل چکی تھی۔ مَن چلوں کی ٹولیاں سڑکوں پر باجوں کا شور مچاتی جا رہی تھیں۔ ”پہیں پیں، پاں پاں“ یہ کیسا جشن تھا جو ایک بے ہنگم شور کی صورت میں منایا جا رہا تھا۔ میں تو تھک چکی تھی۔ میرا سر بھی درد سے پھٹا جا رہا تھا مگر یہاں کسی کو میرا خیال ہی نہیں تھا۔



اب آہستہ آہستہ سڑکوں سے بھینٹرم ہونا شروع ہو گئی ہے۔ ادھر دیکھیے: اتنا کچرا، اُف خدایا! لوگوں نے میرا کیا حال کر دیا۔ کبھی میں کتنی خوب صورت اور ہری بھری تھی۔ میری فضا میں تر و تازہ اور میری ندیاں ٹھنڈے میٹھے پانی سے لبریز تھیں مگر اب پہلے جیسا کچھ نہیں رہا۔۔۔۔۔ میں ”زمین“ ہوں۔ اس دُنیا میں آپ کا ٹھکانا۔ آپ کا گھر۔ میں نے آپ کو رہنے کی جگہ دی اور آپ نے میرے ساتھ کیسا سلوک کیا؟

کبھی سوچا ہے آپ نے؟ نہیں نا، تو اب سوچیں۔ اس سے پہلے کہ بہت دیر ہو جائے اور زمینی، فضائی، آبی اور صوتی آلودگی میرا حُسن ماند کر دے۔ آپ کا جینا دو بھر کر دے۔ بیماریاں، جراثیم اور وبا میں چھوٹ پڑیں۔ مل کر کوشش کریں اور ایک بار پھر مجھے میرا حُسن لوٹا دیں۔ میرے کچھ ساتھیوں کو بھی آپ سے نکلے ہیں۔ آئیں! ذرا ان کا حال زار بھی ملاحظہ فرمائیں۔

دوستو! میں درخت ہوں۔ زمین پر سبزے کا نشان، شادابی کی علامت اور زمین کی مضبوطی کی ضمانت ہوں۔ میری لکڑی سے آپ فرنیچر بناتے ہیں۔ میری چھال سے کاغذ بنانے کا کام لیا جاتا ہے۔ میں گرمیوں میں چھاؤں دیتا ہوں۔ میرے پتے، میرے پھل سب کچھ آپ کو فائدہ پہنچاتے ہیں لیکن آپ نے دھڑا دھڑا مجھے کاٹنا شروع کر دیا۔ جنگلات کے جنگلات آپ کے شوق کی نذر ہوتے چلے گئے۔ نتیجہ کیا نکلا؟ ہوا میں تازگی کم ہونے لگی اور درجہ حرارت بڑھ گیا۔ میں یہ نہیں کہتا کہ آپ مجھے بالکل نہ کاٹیں اگر ضرورت پڑے تو آپ بے شک کاٹ لیں مگر مزید درخت بھی تو لگائیں۔ اپنے لیے، اپنے وطن کے لیے اور اس زمین کے لیے۔

بچوں کو بتائیں کہ ہمیں ذاتی صفائی کے ساتھ ساتھ ماحول کی صفائی کا خیال بھی رکھنا چاہیے۔ جہاں تک ہو سکے ہم اپنے ذمہ دار شہری ہونے کا ثبوت دیں۔ آج کے

انٹھائے ہوئے چھوٹے چھوٹے مثبت قدم، مستقبل میں ہماری بھلائی کا باعث بنیں گے۔



اب ذرا سمندر کی دکھ بھری کہانی بھی سن لیجیے۔ میں قدرت کا آن مول تحفہ ہوں۔ دریا، جھرنے، چشمے اور آبشاریں میرے ساتھی ہیں۔ کبھی آپ کشتی رانی سے محظوظ ہوتے ہیں تو کبھی مزے دار مچھلی سے لطف اٹھاتے ہیں۔ کبھی میری لہروں پر تختہ رانی کے ذریعے سے موج در موج آگے بڑھتے چلے جاتے ہیں۔ آپ مجھ سے کیا فائدے نہیں اٹھاتے۔ میرے سینے پر بڑے بڑے بحری جہاز چلتے ہیں، جو ایک ملک کا سامان دوسرے ملک تک پہنچاتے ہیں۔ اس سارے فائدے کے بدلے میں آپ مجھے کیا دیتے ہیں؟ کچرا، گندگی اور آلودگی۔ رہائشی کالونیوں، فیکٹریوں اور کارخانوں کا آلودہ پانی میرے صاف پانی میں ملا دیتے ہیں۔ بہت سی آبی مخلوق پلاسٹک کی تھیلیاں نکلنے سے یا زہر آلود پانی کی وجہ سے مر جاتی ہے۔ کچھ تو خیال کریں۔ بھلا کوئی ایسے بھی کسی اپنے کو نقصان پہنچاتا ہے۔

## ٹھہریں اور بتائیں

- آپ کے نزدیک ماحولیات میں کون کون سی چیزیں شامل ہیں؟
- زمین کو کس بات کا دکھ تھا؟
- اپنے گھر کو صاف کر کے کچرا گلی میں کیوں نہیں پھینکنا چاہیے؟

اب غور سے دیکھیں اپنی فضا کو۔ کیا چاند، تارے اتنے ہی روشن نظر آتے ہیں جتنے کچھ سال پہلے دکھائی دیتے تھے۔ پوچھیے اپنے بزرگوں سے۔ ان کا جواب یقیناً نفی میں ہوگا۔ انسانوں کی لگائی ہوئی فیکٹریوں کے دھوئیں، کوڑا کرکٹ جلانے کے دھوئیں، گاڑیوں، ایئر کنڈیشنرز اور ریفریجریٹرز سے نکلنے والے خطرناک مادوں نے میرے حُسن اور میری تازگی کو ماند کر دیا ہے۔ میں ہرگز یہ نہیں کہتی کہ

دور جدید اور سائنس کی ترقی سے فائدہ نہ اٹھائیں، بلکہ درخواست کرتی ہوں کہ اس آلودگی کا کوئی حل نکالیں۔

آپ کے بس میں جو ہے کم از کم اس پر تو غور کریں۔ کچرے کو مناسب طریقے سے ٹھکانے لگائیں۔ گلیاں، نالیاں صاف رکھیں تاکہ پانی کے بہاؤ میں رکاوٹ نہ آئے۔ پانی کو بلاوجہ کھڑا نہ ہونے دیں۔ اسی کھڑے پانی پر مچھھر پرورش پاتے ہیں اور ڈینگلی، بلیریا بخار جیسی بیماریاں پھیلتی ہیں۔ صوتی آلودگی کا باعث مت بنیں۔ خوشیاں منائیں مگر شور شرابا کرنے سے گریز کریں۔ شور و غل ذہنی سکون میں کمی اور چڑچڑے پن میں اضافہ کرتا ہے۔ ساحل سمندر، دریاؤں، جھیلوں اور ندیوں کے کنارے تفریح کی غرض سے جائیں تو کچرا سمیٹ کر کسی مناسب جگہ پھینکیں۔ زیادہ سے زیادہ درخت اور پودے لگائیں، خود بھی خوش رہیں اور مجھے بھی آباد رہنے دیں۔ میری تن درستی میں ہی آپ کی تن درستی اور خوش حالی ہے۔

## ہم نے سیکھا

- ماحولیاتی آلودگی سے بیماریاں جنم لیتی ہیں۔
- ماحولیاتی آلودگی ہمارے قدرتی حُسن کو تباہ کرنے کا باعث ہے۔
- ہم سب کو مل کر ماحولیاتی آلودگی کو کم کرنے کی کوشش کرنی چاہیے۔
- اچھا اور صاف ستھرا ماحول پر سکون اور صحت مند زندگی کا ضامن ہے۔



# مشق

۱۔ دیے ہوئے الفاظ کے معانی سمجھیں۔



معانی	الفاظ	معانی	الفاظ
آواز سے متعلق	صوتی	غیر موزوں	بے ہنگم
بچنا، پرہیز کرنا	گریز کرنا	مشکل	دُوبھر
گندگی	آلودگی	بہت قیمتی	آن مول
مدھم پڑ جانا	ماند پڑنا	پالنا	پرورش

آپ نے کیا سمجھا؟



۲۔ سبق کے مطابق درست الفاظ لکھ کر خالی جگہ پُر کریں۔



- سڑکوں پر \_\_\_\_\_ شور تھا۔
- میں \_\_\_\_\_ ہوں۔ اس دنیا میں آپ کا ٹھکانا۔
- مل کر کوشش کریں اور مجھے میرا \_\_\_\_\_ لونا دیں۔
- درخت زمین کی \_\_\_\_\_ کا باعث ہیں۔
- شور و غل ذہنی \_\_\_\_\_ میں کمی اور چڑچڑے پن میں اضافہ کرتا ہے۔

سوال نمبر ۱ میں دیے ہوئے الفاظ کے جملے بنوائیں تاکہ ان کا مفہوم واضح ہو سکے۔



۳۔ کالم: الف کو کالم: ب سے ملائیں۔

- کالم: ب
- آپ کی تن درستی اور خوش حالی ہے۔
  - میرے صاف پانی میں ملا دیتے ہیں۔
  - بہت دیر ہو جائے۔
  - طریقے سے ٹھکانے لگائیں۔
  - اور چڑچڑے پن میں اضافے کا باعث بنتا ہے۔

- کالم: الف
- کارخانوں کا آلودہ پانی
  - کچرے کو مناسب
  - شور و غل ذہنی سکون میں کمی
  - میری تن درستی میں
  - اس سے پہلے کہ



۴۔ دیے ہوئے سوالوں کے جواب لکھیں۔

(الف) سبق ”رکھیں میرا خیال“ میں کس دن کا ذکر کیا گیا ہے اور وہ دن کب منایا جاتا ہے؟

(ب) زمین ہمارا گھر ہے، لیکن کیسے؟ چند جملے لکھیں۔

(ج) پانی اگر زیادہ دیر کھڑا رہے تو کون سی بیماریاں پھیل سکتی ہیں اور کیسے؟

(د) زمین کی پریشانی کی چار وجوہات لکھیں۔

(ه) آلودگی کی کسی ایک قسم کے خاتمے یا اس میں کمی کے لیے تجاویز دیں۔

## مل کر کریں بات



۵۔ آپس میں بات چیت کریں اور بتائیں کہ ایک طالب علم کی حیثیت سے آپ ماحول کو صاف رکھنے کے لیے کیا کر سکتے ہیں۔

## لفظوں کا کھیل



۶۔ لکھ کر بتائیں کہ یہ الفاظ کن موقعوں پر کہے جاتے ہیں؟

سوال نمبر ۶ میں دیے ہوئے الفاظ کے بارے میں انفرادی طور پر بچوں سے سوال کریں۔ مختلف صورت حال تشکیل دے کر بچوں سے پوچھیں کہ وہ کون سے الفاظ کب استعمال کرتے ہیں یا کریں گے۔ بچوں کو ترغیب دیں کہ اپنی گفت گو کو اچھے اور مہذب الفاظ سے مزین کریں۔



مواقع

الفاظ

السلام علیکم

خوش آمدید

معاف کیجیے گا

شکریہ

۷۔ دیے ہوئے حروف کا استعمال کرتے ہوئے استفہامیہ جملے لکھیں اور علامت استفہام (?) بھی لگائیں۔ قواعد سیکھیں



کس

کہاں

کیسے

کون

کب

کیا



سوال نمبر ۷ کی سرگرمی کے لیے استفہامیہ جملوں کے تصوری وضاحت تھنتہ تحریر پر چند جملے لکھ کر کریں۔ بعد ازاں مشق کروائیں۔ حروف عطف کا تصور اور مشق تھنتہ تحریر پر کروائیں۔ ”و“، ”اور“ کی مدد سے بچوں سے الفاظ بنوائیں۔

حروف عطف دیے ہوئے جملے غور سے پڑھیں۔

جاذب اور سارہ دونوں بہن بھائی ہیں۔

نوید ہمیشہ خوش و خرم رہتا ہے۔

صحت اور صفائی کا آپس میں گہرا تعلق ہے۔

ہمیں اپنے وطن کی ترقی کے لیے شب و روز محنت کرنی چاہیے۔

اوپر دیے ہوئے جملوں میں ”اور، و“ کو خط کشیدہ کیا گیا ہے۔ ایسے حروف جو دو سے زیادہ لفظوں یا دو جملوں کو ملانے کا کام دیتے ہیں، انھیں ”حروفِ عطف“ کہتے ہیں۔ ان جملوں میں ”اور، و“ بطور حروفِ عطف استعمال کیے گئے ہیں۔



سوال نمبر ۱۰ میں دی ہوئی تصویروں کو دیکھتے ہوئے بچوں سے خود کہانی لکھنے کے لیے کہیں۔  
یہ سرگرمی جوڑیوں میں مکمل کروائیں۔ سوال نمبر ۱۱ سرگرمی کے لیے جماعت کے بچوں کے ہتھ سے آٹھ گروہ بنا کر رنگین کاغذوں، ڈبوں، شیشپوکی بوتلوں کو استعمال کرتے ہوئے پراجیکٹ مکمل کروائیں تاکہ بے کار اشیاء سے کارآمد اشیاء بنائی جاسکیں۔ بچوں کو بتائیں کہ بیت الخلاء سے فارغ ہونے کے بعد بھی اپنے ہاتھ صابن اور صاف پانی سے دھوئیں۔ سوال نمبر ۱۲ کے لیے جماعت کے بچوں کے دو گروہ بنا کر موضوع کی حمایت یا مخالفت میں انھیں اظہار خیال کا موقع دیں۔  
مختصر تقریر تیار کرنے میں ان کی مدد کریں۔ تقریر کو مناسب اشعار سے مزین کریں۔  
کچھ بچوں کو کمپیوٹرنگ (میز بانی) اور کچھ بچوں کو تقریر کرنے کا موقع فراہم کریں۔ اساتذہ کرام کسی اور موضوع پر بھی تقریر تیار کروا سکتے ہیں۔

- ۸۔ ”اور“ اور ”و“ کا استعمال کرتے ہوئے خالی جگہ پُر کریں۔
- اس کی شب \_\_\_\_\_ روز کی محنت رنگ لائی۔
  - اللہ تعالیٰ کی حمد \_\_\_\_\_ شایان کرو۔
  - زارا \_\_\_\_\_ سارہ پانچویں جماعت میں پڑھتی ہیں۔
  - لومڑی ہوشیار \_\_\_\_\_ چالاک جانور ہے۔
  - شمس \_\_\_\_\_ قمر سے مراد سورج اور چاند ہے۔
  - پرچم ستارہ \_\_\_\_\_ ہلال۔

## پڑھیں



۹۔ دی ہوئی عبارت درست تلفظ اور روانی سے پڑھ کر اس کا مفہوم بتائیں۔

احمد ہمیشہ چاق چو بند اور صحت مند نظر آتا ہے۔ احمد سے اس کی صحت کا راز پوچھا جائے تو مسکرا کر جواب دیتا ہے: ”صفائی“۔ احمد اچھی طرح جانتا ہے کہ صفائی اور صحت کا آپس میں گہرا تعلق ہے۔ جہاں صفائی کا خیال نہ رکھا جائے وہاں بیماریاں پیدا ہوتی ہیں۔ صحت مند رہنے کے لیے جسم، غذا، لباس وغیرہ کا صاف ستھرا ہونا ضروری ہے۔ احمد اپنی صحت اور صفائی کا خیال کیسے رکھتا ہے؟ آئیے! جانتے ہیں: وہ روز نہاتا ہے۔ کیوں کہ غسل نہ کرنے سے جسم پر میل جم جاتا ہے۔ وہ صبح و شام دانت صاف کرتا ہے۔ اس وجہ سے اُس کے دانتوں میں غذا کے ذرات نہیں پھنستے، اور وہ دانتوں اور مسوڑھوں کی بیماریوں سے بھی بچ جاتا ہے۔ اُس کے ناخن ہمیشہ تراشے ہوئے نظر آتے ہیں۔ وہ کھانا کھانے سے پہلے اور بعد میں صابن سے ہاتھ ضرور دھوتا ہے اور گلی بھی کرتا ہے۔ احمد کے گھر کا ہر فرد چُست اور تن دُست ہے کیوں کہ وہ سبھی صفائی کو پسند کرتے ہیں۔

۱۰۔ دی ہوئی تصویروں کی مدد سے ایک کہانی لکھیں۔



## آؤ کریں کام



- ۱۱۔ ٹین یا گتے کے خالی ڈبوں کی مدد سے گوڑے دان اور گل دان بنا کر اپنے کمرہ جماعت اور سکول کے برآمدوں میں رکھیں۔
- ۱۲۔ ”ماحولیاتی آلودگی میں ہمارا کردار“ کے موضوع پر ایک مختصر تقریر تیار کر کے سکول اسمبلی یا جماعت میں پیش کریں۔



# نیک بنو، نیکی پھیلاؤ

## حاصلاتِ تعلّم

- اس سبق کی تکمیل کے بعد آپ اس قابل ہو جائیں گے کہ:
- سنی ہوئی چیزوں کی تفہیم کر کے بتا سکیں۔
- عبارت (نظم) پڑھ کر اس میں موجود معلومات اور تصورات اخذ کر سکیں۔
- متن (نظم) پڑھ کر سوالات کے جوابات تحریر کر سکیں۔
- نظم کو نثر میں تبدیل کر سکیں۔
- جملوں کو زمانہ ماضی، حال اور مستقبل کے لحاظ سے تبدیل کر سکیں۔
- اسم صفت کی پہچان کر سکیں اور استعمال کر سکیں۔
- علامتِ فاعل ”نے“ اور علامتِ مفعول ”کو“ کا صحیح استعمال کر سکیں۔
- داخلہ فارم پُر کر سکیں۔
- ماحول اور معاشرے سے متعلق مسائل کے بارے میں اپنا نقطہ نظر پیش کر سکیں۔

## سوچیں اور بتائیں

- اچھی عادات کون سی ہوتی ہیں؟ اچھی عادات اپنانے سے کیا فائدہ ہوتا ہے؟
- تن درست اور چاق چو بند رہنے کے لیے کن باتوں پر عمل کرنا چاہیے؟

## کیا آپ جانتے ہیں؟

- پڑھائی اور کھیل دونوں متوازن زندگی گزارنے کے لیے ضروری ہیں۔ کھیل کے وقت کھیلنا اور پڑھائی کے وقت پڑھنا چاہیے۔
- تعلیم ہمیں عقل، شعور اور تمیز سکھاتی ہے۔ جب کہ کھیل ہمیں چُست، ہوشیار اور نظم و ضبط کا پابند بناتے ہیں۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔





# نیک بنو، نیکی پھیلاؤ

تلفظ سیکھیں



اپاچ

رغبت

سُتھرائی

رلیس

سچ بولو، سچے کہلاؤ  
سچ کی سب کو رلیس دلاؤ  
جب اوروں کو راہ بتاؤ  
خود رستے پر تم آ جاؤ  
قوم کو اچھے کام دکھاؤ  
نیک بنو، نیکی پھیلاؤ  
ہو گی تم میں گر سُتھرائی  
سب سیکھیں گے تم سے صفائی  
ہمسائے کی دیکھ بھلائی  
چھوڑیں ہمسائے کی بُرائی  
قوم کو اچھے کام دکھاؤ  
نیک بنو، نیکی پھیلاؤ  
جو پڑھنے میں کرتے ہیں محنت  
سیکھتی ہے شوق ان سے جماعت  
ہوتی ہے جن کو کھیل کی عادت  
دیتے ہیں سب کو کھیل کی رغبت  
قوم کو اچھے کام دکھاؤ  
نیک بنو، نیکی پھیلاؤ  
محنت کر کے جو ہیں کماتے  
سب کو محنت وہ ہیں سکھاتے  
جو نہیں ہاتھ اور پاؤں ہلاتے  
سب کو اپاچ وہ ہیں بناتے  
قوم کو اچھے کام دکھاؤ  
نیک بنو، نیکی پھیلاؤ

(خواجہ الطاف حسین حالی)

## ٹھہریں اور بتائیں

- جو سچ نہیں بولتا، اس کی عزت کیوں نہیں کی جاتی؟
- دوسروں کو اچھی باتوں پر عمل کرنے کی نصیحت کرنے سے پہلے ہمیں خود کیا کرنا چاہیے؟

لظم کو درست تلفظ، لے اور آہنگ سے پڑھوائیں۔ اشعار کا مفہوم بتائیں۔ اچھی عادات اپنانے کی ترغیب دیں۔



ہم نے سیکھا



ہمیں اچھی عادات اپنانی چاہئیں۔ ہمیں نیکی کے راستے پر چلنا چاہیے۔ نیکی کی بات دوسروں تک پہنچانی چاہیے۔

## مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
ریس	براہری، نقل	سُتھرائی	صفائی
ہمسائے	پڑوسی، قریب رہنے والے	رغبت	خواہش، آرزو
اپانج	معذور	کمانا	رزق یا روپیہ حاصل کرنا

آپ نے کیا سمجھا؟



۲۔ کالم (الف) میں دیے ہوئے حروف کی ترتیب درست کر کے الفاظ بنائیں اور ان الفاظ سے متعلقہ مصرعے سامنے دی ہوئی جگہ میں لکھیں۔

حروف	الفاظ	مصرعے
س۔ی۔ر		
م۔ن۔ح۔ت		
ت۔ا۔د۔ع		
ا۔ج۔ت۔م۔ع		
ا۔ج۔پ۔ا۔ہ		

سوال نمبر ۱ میں دیے ہوئے الفاظ کے مفہوم کی وضاحت کے لیے بچوں سے ان الفاظ کے جملے بنوائیں۔ سوال نمبر ۲ میں دیے ہوئے حروف کی ترتیب درست کروا کر الفاظ بنوائیں بعد ازاں ان سے متعلقہ مصرعوں کی شناخت کروائیں۔



۳۔ کالم: الف کو کالم: ب سے ملائیں۔

کالم: ب

کالم: الف

○ سب کو اپانچ وہ ہیں بناتے

○ جب اوروں کو راہ بتاؤ

○ سب کو محنت وہ ہیں سکھاتے

○ قوم کو اچھے کام دکھاؤ

○ نیک بنو، نیکی پھیلاؤ

○ جو نہیں ہاتھ اور پاؤں ہلاتے

○ سیکھتی ہے شوق ان سے جماعت

○ محنت کر کے جو ہیں کماتے

○ خود رستے پر تم آ جاؤ

○ جو پڑھنے میں کرتے ہیں محنت

۴۔ دیے ہوئے سوالوں کے جواب لکھیں۔

- (الف) معاشرے میں نیکی کیسے پھیلائی جاسکتی ہے؟
- (ب) ایک محنتی انسان دوسروں کو کس بات کا سبق دیتا ہے؟
- (ج) اس نظم میں ہمسایوں کے ساتھ کیسا سلوک کرنے کی بات کی گئی ہے؟
- (د) ایک طالب علم کیسے دوسروں کے لیے مثال قائم کر سکتا ہے؟
- (ہ) سچ بولنے کی اہمیت کے بارے میں پانچ جملے لکھیں۔

مل کر کریں بات



۵۔ آپس میں بات چیت کریں اور بتائیں کہ اچھی عادات کا معاشرے پر کیا اثر ہوتا ہے؟

سوال نمبر ۵ کی سرگرمی گروہی انداز میں مکمل کروائیں۔ بچوں کو ہدایت دیں کہ اظہار خیال کرتے ہوئے اچھے الفاظ کا استعمال کریں۔ ایسی تجاویز دیں جن کی مدد سے ہم معاشرے میں اچھائی پھیلا سکیں۔





## لفظوں کا کھیل



۶۔ ”سچا انسان“ ایک مرکب لفظ ہے۔ لفظ ”سچا“ اسم صفت اور لفظ ”انسان“ اسم موصوف ہے۔ ایسے ہی چھ مرکب الفاظ بنا لیں۔

(۱)	(۲)	(۳)
(۴)	(۵)	(۶)

## قواعد سیکھیں



۷۔ دیے ہوئے جملوں کو زمانہ ماضی، حال اور مستقبل کے مطابق تبدیل کر کے لکھیں۔

فعل مستقبل	فعل ماضی	فعل حال
		باورچی کھانا پکاتا ہے۔
	ٹھنڈی ہوا چل رہی تھی۔	
طوطا چوری کھائے گا۔		شازیہ جھولا جھولتی ہے۔
بچہ روئے گا۔		

۸۔ ’نے‘ (علامتِ فاعل) اور ’کو‘ (علامتِ مفعول) کا استعمال کرتے ہوئے جملے مکمل کریں۔

• عبد اللہ \_\_\_\_\_ احمد \_\_\_\_\_ شہابش دی۔

• بلی \_\_\_\_\_ بچو ہے \_\_\_\_\_ بچہ مارا۔

• بڑے بھائی \_\_\_\_\_ چھوٹے بھائی \_\_\_\_\_ بتایا۔

• یاسر \_\_\_\_\_ حامد \_\_\_\_\_ ہنسایا۔

• اباجان \_\_\_\_\_ باجی \_\_\_\_\_ کتاب دی۔

سوال نمبر ۷ میں فعل ماضی، حال اور مستقبل کے جملوں کی سرگرمی کروانے سے قبل زبانی تینوں زبانوں کے بارے میں بچوں سے پوچھیں۔ تختہ تحریر پر تینوں زبانوں کی ایک ایک مثال لکھیں۔ بعد ازاں سرگرمی مکمل کروائیں۔ سوال نمبر ۸ میں علامتِ فاعل ’نے‘ اور علامتِ مفعول ’کو‘ کا استعمال کرواتے ہوئے بچوں سے کام مکمل کروائیں۔





۹۔ دی ہوئی نظم درست تلفظ، لے اور آہنگ سے پڑھیں اور اس کا مرکزی خیال بتائیں۔

ہاتھ سے محنت کرنے والو! محنت کا دم بھرنے والو!  
 جینے والو محنت کر کے محنت ہر دم کرنے والو!  
 قوم کی آنکھ کے تارے ہو تم  
 اللہ کو بھی پیارے ہو تم  
 اے مزدورو اور کسانو! شمع محنت کے پروانو!  
 تم سے ہے اس ملک کی رونق اپنے آپ کو کم مت جانو  
 قوم کی آنکھ کے تارے ہو تم  
 اللہ کو بھی پیارے ہو تم

(عنایت علی خان)

### کچھ نیا لکھیں



۱۰۔ اپنا پسندیدہ شعر کاپی میں لکھیں اور اس کی نثر بتائیں۔

۱۱۔ دوسروں سے میل جول بڑھانے کے لیے آپ کون سی اچھی عادات اپنانا چاہیں گے اور اپنی کن ناپسندیدہ عادات کو بدلنا چاہیں گے؟ دس سے پندرہ جملوں میں لکھیں۔

### آؤ کریں کام



۱۲۔ سکول اور گھر میں آپ کو کن تعلیمی مسائل کا سامنا ہے؟ ایک فہرست تیار کریں اور ان مسائل کے حل کے لیے تجاویز بھی دیں۔

۱۳۔ استاد کی مدد سے اپنے سکول کا داخلہ فارم پُر کریں اور اپنی کاپی میں چسپاں کریں۔

سوال نمبر ۱۲ کی سرگرمی جوڑیوں میں مکمل کروائیں۔ نیچے آپس میں بات چیت کر کے اپنے مسائل اور ان کے ممکنہ حل کے لیے تجاویز دیں۔ بعد ازاں ایک مشترکہ فہرست تیار کر کے سافٹ بورڈ پر لگائیں۔ سوال نمبر ۱۳ کی سرگرمی کے لیے انفرادی طور پر ہر نیچے کو سکول کا داخلہ فارم مہیا کریں۔ اس کے بارے میں وضاحت دیں اور داخلہ فارم پُر کریں۔



## ایک قدیم شہر

### حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- سن کر سہفت گُو کے اہم نکات کو سمجھ کر بتا سکیں۔
- متن کی تفہیم کے لیے اسے درست تلفظ اور روانی سے پڑھ سکیں۔
- موقع محل کے مطابق محاورات کو اپنی تحریر میں شامل کر سکیں۔
- کسی عنوان پر دس سے پندرہ جملوں پر مشتمل مضمون لکھ سکیں۔
- غلط جملوں کو درست کر سکیں۔
- مترادف اور متضاد کے فرق کو سمجھ کر بتا لکھ سکیں۔
- لغت میں الف بانی ترتیب سے الفاظ تلاش کر سکیں۔
- لغت کی مدد سے الفاظ کے معنی تلاش کر سکیں۔
- بچوں کے رسائل اور اخبارات یا سکول میگزین میں اپنی کاوشیں بھیج سکیں۔

### سوچیں اور بتائیں

- اپنے شہر یا صوبے میں موجود چند تاریخی عمارات کے نام بتائیں۔
- تاریخی عمارات کی حفاظت کیوں کرنی چاہیے؟

### کیا آپ جانتے ہیں؟

- شمالا مارباغ، جامع مسجد شاہ جہاں ٹھٹھہ، شاہی قلعہ اور مہر گڑھ کے قدیم آثار، عالمی ثقافتی ورثے کا حصہ ہیں۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# ایک قدیم شہر

تلفظ سیکھیں



تہذیب مُمائت اثاثہ دریافت آوزار مہترک پرستش کھڈیاں نکاسی آب

وادی سندھ کی تہذیب دنیا کی قدیم ترین تہذیبوں میں سے ایک ہے۔ یہ تہذیب دریائے سندھ کے کنارے پروان چڑھی۔ اس تہذیب کے آثار سندھ میں موئن جو دڑو اور پنجاب میں دریائے راوی کے کنارے ہڑپہ (ضلع ساہیوال) میں پائے گئے ہیں۔



یہاں سے ملنے والے آثار کی مدد سے وادی سندھ کی تہذیب کے بارے میں جاننا آسان ہو گیا ہے۔ ہڑپہ کے مقام سے مٹی کے کپے برتن، مہریں اور وزن کرنے والے باٹ ملے ہیں۔ مہریں پکی مٹی، تانبے اور چاندی کی بنی ہوئی تھیں۔ مہروں پر ہاتھی اور کوبان والے نیل کی تصویریں زیادہ نمایاں ہیں۔ آوزار کانسی سے تیار کیے جاتے تھے۔ موئن جو دڑو اور ہڑپہ سے ملنے والی اشیا میں مُمائت پائی جاتی ہے کیوں کہ یہ دونوں شہر وادی سندھ کی تہذیب کا حصہ تھے۔

ہڑپہ سے ملنے والی مہروں پر دیوی دیوتاؤں کی تصویریں ملی ہیں جن سے ثابت ہوتا ہے وہ مورتیوں اور دیوتاؤں کی پوجا کرتے تھے۔ مٹی کے بُت بھی پوجنے کے لیے بنائے جاتے تھے۔ وہاں کے باسی درختوں کو مہترک خیال کرتے تھے۔ یہاں جانوروں کی پرستش کا بھی رواج تھا۔ جانوروں میں نیل، شیر، ہاتھی اور گینڈے کی تصاویر بھی ملی ہیں۔

ہڑپہ میں کاروبار زندگی ایک باقاعدہ نظام کے تحت چلایا جاتا تھا۔ وزن اور ناپ تول درست اور معیاری رکھنے پر زور دیا گیا تھا۔ صفائی کرنے والے ملازم گلیوں اور راستوں کو صاف رکھتے تھے۔ اس شہر کی منصوبہ بندی سے اندازہ ہوتا ہے کہ شہر کے اوپر والے حصے میں اُمر رہتے تھے۔ ان کے گھر بڑے ہوتے تھے۔ ملازموں کے لیے علیحدہ کمرے بنے ہوتے تھے۔ لوگوں کی اکثریت غریب تھی۔ یہ شہر کے نچلے حصے میں چھوٹے مکانوں میں رہتے تھے۔

مردوں اور عورتوں کے درمیان کام تقسیم کیے گئے تھے۔ عورتیں آٹا پیستیں، کپڑا تیار کرتیں اور مویشیوں کی دیکھ بھال کرتی تھیں جب کہ مردوں کا پیشہ کاشت کاری، تجارت اور صنعت کاری تھا۔ کچھ گھروں سے کپڑا بننے کی کھڈیاں بھی ملی ہیں، جس سے ظاہر ہوتا ہے کہ کپڑا بننا بھی ان کا پیشہ تھا۔ مٹی کی مورتیاں اور ان پر بنے کپڑوں کے نقوش، کپڑا بنانے کی صنعت کا پتا دیتے ہیں۔ عورتیں آرائش اور بناؤ سنگھار کے لیے ہار، مالائیں اور چوڑیاں پہنتی تھیں۔

ہڑپہ کے لوگ پڑھ لکھ سکتے تھے۔ ان کا رسم الخط دل چسپ اور پیچیدہ تھا۔ اس عہد میں لکھنے کا ایک نظام بنایا گیا تھا، جس میں تقریباً چار سو

علامات تھیں۔ اسے تاجر، فوجی اور سیاسی افراد استعمال کرتے تھے۔ آثارِ قدیمہ کے ماہرین ابھی تک ان علامات کے معانی تلاش نہیں کر پائے۔ بعض ماہرین کا خیال ہے کہ یہ تحریریں ایک سے زیادہ زبانوں پر مشتمل ہیں۔ جب تک کوئی ماہر اس تہذیب کے رسم الخط اور الفاظ پڑھ نہیں لیتا، اس وقت تک اس تہذیب کے کئی گوشے چھپے رہیں گے۔

ہڑپہ کی سر زمین زرخیز تھی۔ اس کی معیشت کا انحصار زراعت اور تجارت پر تھا۔ اس تہذیب کی اکثریت کاشت کاروں پر مشتمل تھی۔ موسمی بارشوں کی وجہ سے یہاں خوب فصلیں اگتی تھیں۔ یہاں کی فصلوں کے جو آثار ملے ہیں، ان کی بنیاد پر کہا جاسکتا ہے کہ گیہوں، باجرہ، جو، دالیں، کپاس اور چاول یہاں پیدا ہوتے ہوں گے۔

شہروں کی کھدائی سے ملنے والے ہتھیاروں کی تعداد سے اندازہ ہوتا ہے کہ یہاں کے لوگ پُر امن زندگی بسر کرتے ہوں گے۔ ان ہتھیاروں کا استعمال شکار ہی کے لیے کیا جاتا ہوگا۔ مویشی ان کی زندگی کا اہم حصہ تھے۔ بیل ان کے نزدیک اہم ترین جانور تھا۔ بیل کی تصویر والی بے شمار مہریں اور کھلونے بھی ہڑپہ کے کھنڈرات سے برآمد ہوئے ہیں۔

### ٹھہریں اور بتائیں

- وادیِ سندھ کی تہذیب کہاں پروان چڑھی؟
- ہڑپہ سے ملنے والی مہروں پر کن چیزوں کی تصویریں بنی ہوئی تھیں؟
- ہڑپہ کی عورتیں اور مرد کیا کام کرتے تھے؟
- کون کون سی فصلیں ہڑپہ میں اگائی جاتی تھیں؟

اس شہر کے کھنڈرات کے آثار بتاتے ہیں کہ یہ لوگ فنِ تعمیر سے اچھی طرح آشنا تھے۔ کاری گرائنٹیں بنانے اور انھیں پکانے کے فن سے واقف تھے۔ مکانات کی بنیادیں گہری اور مضبوط بناتے تھے۔ مکانات کی تعمیر میں پختہ اینٹیں استعمال کرتے تھے۔ ہر گھر میں غسل خانہ موجود ہوتا تھا۔ مکانوں میں روشنی اور ہوا کا بھی معقول بندوبست کیا جاتا تھا۔ گندے پانی کے نکاس کا عمدہ انتظام تھا۔ قدیم دور میں کوئی بھی شہر ایسا نہیں تھا، جہاں نکاسی آب کا اتنا بہتر انتظام اور سہولیات موجود ہوں۔ یوں لگتا ہے کہ آج کل کا نکاسی آب کا نظام اسی دور کی نقل ہے۔

آہستہ آہستہ اس شہر کا زوال ہونا شروع ہو گیا۔ بعض ماہرین کے خیال میں خشک سالی اس کی وجہ بنی اور بعض کے نزدیک قدرتی آفات۔ بہر حال وجہ جو بھی تھی، آخر کار یہ تہذیب ختم ہو کر رہ گئی۔

ہڑپہ نہ صرف پاکستان کا تاریخی مقام ہے بلکہ عالمی ثقافتی ورثے کا حصہ بھی ہے۔ زندہ قومیں اپنی تہذیب و ثقافت کی وجہ سے پہچانی جاتی ہیں۔ ہمیں چاہیے کہ اپنے ثقافتی ورثے کی حفاظت کریں۔

### ہم نے سیکھا

- ہڑپہ کی تہذیب صدیوں پرانی ہے۔
- ہڑپہ کے لوگوں کا رہن سہن بہت منظم تھا۔
- اپنی تاریخی عمارات اور ثقافتی ورثے کی حفاظت کرنی چاہیے۔



# مشق

## نئے الفاظ



۱۔ دیئے ہوئے الفاظ کے معانی سمجھیں۔

الفاظ	معانی	الفاظ	معانی
مماثلت	ملتا جلتا ہونا	ممتزک	برکت والا
پریش	عبادت، پوجا	معقول	مناسب
زوال	تباہی	پیچیدہ	مشکل
آشنا	دوست، باخبر	عُمدہ	اچھا، خوب

## آپ نے کیا سمجھا؟



۲۔ سبق کے مطابق درست الفاظ لکھ کر خالی جگہ پُر کریں۔

- ہڑپہ اور موئن جو دڑو وادی \_\_\_\_\_ کی تہذیب کا حصہ تھے۔
- ہڑپہ عالمی \_\_\_\_\_ ورثے کا حصہ ہے۔
- کچھ گھروں سے کپڑا بننے کی \_\_\_\_\_ بھی ملی ہیں۔
- ہڑپہ کے لوگوں کا \_\_\_\_\_ دل چسپ اور پیچیدہ ہے۔
- ہڑپہ سے ملنے والی \_\_\_\_\_ پر دیوی دیوتاؤں کی تصویریں ملی ہیں۔

۳۔ سبق کے مطابق درست بیانات کے سامنے (✓) اور غلط بیانات کے سامنے (x) کا نشان لگائیں۔

• ہڑپہ سے ملنے والے اوزار چاندی سے بنائے جاتے تھے۔

• ہڑپہ کے لوگ پڑھنا لکھنا نہیں جانتے تھے۔

• ہڑپہ کی سرزمین بنجر تھی۔

• ہڑپہ کے لوگوں کی اکثریت غریب تھی۔

• ہڑپہ سے ملنے والی مہروں پر ہاتھی اور کوہان والے نیل کی تصویریں زیادہ تھیں۔



۴۔ دیے ہوئے سوالوں کے جواب لکھیں۔

- (الف) وادی سندھ کی تہذیب کے آثار پاکستان کے کن علاقوں میں پائے جاتے ہیں؟
- (ب) ہڑپہ میں کس طرح کے مکانات تعمیر کیے جاتے تھے؟
- (ج) ہڑپہ میں کاروبار زندگی کیسے چلایا جاتا تھا اور کس بات پر زور دیا جاتا تھا؟
- (د) ہڑپہ کے رہنے والے کن چیزوں کی پوجا کرتے تھے؟
- (ه) ہڑپہ سے ملنے والی کوئی سی پانچ چیزوں کے نام اور ان کے بارے میں ایک ایک جملہ لکھیں۔

## مل کر کریں بات



۵۔ اگر آپ ہڑپہ کی سیر کو جاتے ہیں تو واپسی پر دوستوں کو اس سے متعلق کیا کیا بتائیں گے؟

## لفظوں کا کھیل



۶۔ دیے ہوئے الفاظ کے معانی لغت میں سے تلاش کریں اور انہیں الف بائی ترتیب سے لکھیں۔

مشتمل

بآسی

تحقیق

حکمران

جدید

قیمتی

## قواعد سیکھیں



۷۔ مثال کے مطابق دیے ہوئے الفاظ کی جوڑیوں کی درست شناخت کریں۔

متضاد	مترادف
<input checked="" type="checkbox"/>	<input type="checkbox"/>
<input type="checkbox"/>	<input type="checkbox"/>
<input type="checkbox"/>	<input type="checkbox"/>
<input type="checkbox"/>	<input type="checkbox"/>
<input type="checkbox"/>	<input type="checkbox"/>
<input type="checkbox"/>	<input type="checkbox"/>
<input type="checkbox"/>	<input type="checkbox"/>
<input type="checkbox"/>	<input type="checkbox"/>
<input type="checkbox"/>	<input type="checkbox"/>

مثال

آسمان	زمین
رفیق	دوست
جدید	قدیم
دانا	عقل مند
عروج	زوال
خوف	ڈر
اہم	خاص
گہرائی	سطح

سوال نمبر ۵ کے لیے بچوں کو ترغیب دیں کہ وہ اپنی گفت گو میں مرکب جملے اور کم از کم دو محاورے ضرور شامل کریں۔  
بچوں کو بتائیں کہ لغت میں الفاظ الف بائی ترتیب سے لکھے ہوتے ہیں۔ انہیں لغت استعمال کرنے کا طریقہ سکھائیں۔



۸۔ دیے ہوئے غلط جملوں کو درست کر کے دوبارہ لکھیں۔

درست جملے	غلط جملے
	سکول کے حال میں ہڑپہ سے متعلق ایک تصویری نمائش کا اہتمام کیا گیا تھا۔
	بڑھیا عورت اچانک سڑک پر پھسل گئی۔
	مجھے عام کھانا پسند ہیں۔
	دادا جان نے اخبار پڑھی۔
	یہ پھولوں کا گل دستہ احمد لایا تھا۔



۹۔ دی ہوئی عبارت درست تلفظ اور روانی سے پڑھیں اور نیچے دیے ہوئے سوالوں کے زبانی جواب دیں۔

لاڑکانہ شہر سے ۲۷ کلومیٹر کے فاصلے پر ”موئن جوڈو“ کے کھنڈرات واقع ہیں۔ ہڑپہ اور موئن جوڈو دونوں شہروں کا نقشہ اور ترتیب تقریباً ایک جیسی ہے، جس سے یہ اندازہ لگایا گیا ہے کہ یہ دونوں شہر وادی سندھ کی تہذیب سے تعلق رکھتے ہیں۔ سندھی زبان میں ”موئن جوڈو“ کا مطلب ہے ”مردوں کا ٹیلا۔“ صفحہ ہستی سے مٹ جانے والا یہ شہر تقریباً پانچ ہزار سال پہلے آباد ہوا تھا۔ اس شہر کے کھنڈرات سے بچوں کے کھلونے، عورتوں کے زیورات، ہاتھی دانت کی بنی ہوئی چیزیں، سیپ، گھونگے اور چینی کے برتن برآمد ہوئے ہیں۔ اس کے علاوہ مختلف مجسمے اور آوزار بھی ملے ہیں۔ آثار سے ظاہر ہوتا ہے کہ اس شہر کے باشندے ذہین اور محنتی تھے۔ ان لوگوں کا پیشہ کھیتی باڑی تھا۔ وہ لوگ ہندسوں کا استعمال جانتے تھے۔ اشارات اور تصاویر پر مبنی ان کا ایک اپنا رسم الخط تھا، جسے ماہرین آج تک نہیں پڑھ پائے۔ یہ شہر ختم کیسے ہوا، اس بارے میں ماہرین میں اختلاف پایا جاتا ہے۔ کچھ ماہرین کے خیال میں وبائی امراض کے نتیجے میں ساری آبادی ختم ہو گئی اور کچھ ماہرین کے مطابق قدرتی آفات مثلاً سیلاب یا زلزلے کی وجہ سے یہ شہر نیست و نابود ہو گیا۔ ایک نظریہ یہ بھی ہے کہ بیرونی حملہ آوروں نے اس شہر کی اینٹ سے اینٹ بجا دی ہوگی، جس کی وجہ سے یہ شہر صفحہ ہستی سے مٹ گیا۔

### سوالات

- موئن جوڈو کا کیا مطلب ہے؟
- موئن جوڈو کا رسم الخط کن چیزوں پر مشتمل تھا؟
- اوپر دی ہوئی عبارت میں سے محاورات تلاش کریں اور بتائیں۔
- موئن جوڈو کے باشندے کس طرح کے تھے؟
- موئن جوڈو کے کھنڈرات سے کیا برآمد ہوا؟

## کچھ نیا لکھیں



۱۰۔ دیے ہوئے محاورات کو اپنے جملوں میں استعمال کریں۔

آسمان سے باتیں کرنا

دانت کھٹے کرنا

ایڑی چوٹی کا زور لگانا

باغ باغ ہونا

ناک میں دم کرنا

باتیں بگھارنا

---



---



---



---



---



---

۱۱۔ اپنے صوبے کے کسی ایک تاریخی مقام کے بارے میں مختصر مضمون لکھیں، جس میں کم از کم دو محاورے بھی شامل ہوں۔

## آؤ کریں کام



۱۲۔ ایک کتابچہ تیار کریں، جس میں پاکستان کے مختلف صوبوں میں موجود تاریخی عمارات کی تصویریں لگا کر ان کے نام اور صوبے کا نام بھی لکھیں۔ بعد ازاں کمرہ جماعت میں اس کی نمائش کا اہتمام کریں۔

سوال نمبر ۱۱ کی سرگرمی کروانے کے لیے تختہ تحریر پر معلوماتی جال بنائیں اور بچوں سے تقریباً دس سطروں پر مبنی مضمون لکھوائیں۔ بہترین مضمون کو سکول میگزین میں چھپنے کے لیے بھجوائیں، جس میں کم از کم دو محاورے بھی شامل ہوں۔ سوال نمبر ۱۲ کی سرگرمی کے لیے انٹرنیٹ کی مدد سے پاکستان میں موجود مختلف تاریخی مقامات کی تصویریں بچوں کو دکھا کر ان کے بارے میں بنیادی معلومات بھی بچوں کو فراہم کریں۔ اس سرگرمی کو گروہی انداز میں مکمل کروائیں۔





## حُسنِ سُلُوک

### حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ:

- مرکب جملے سن کر سمجھ سکیں اور دہرا سکیں۔
- کسی بھی واقعے یا کہانی کو اپنے لفظوں میں درست لب و لہجے کے ساتھ بیان کر سکیں۔
- عبارت (نثر) پڑھ کر اس کے بارے میں موجود معلومات اور تصورات اخذ کر کے بیان کر سکیں۔
- اپنی تحریر کو عنوان، آغاز، پیشکش اور اختتامیہ وغیرہ کے مطابق ترتیب دے سکیں۔
- اعراب کے بدلنے سے معانی کی تبدیلی کو سمجھ سکیں۔
- حروفِ شرط و جزا کا درست استعمال کر سکیں۔
- دوسروں کو تہنیتی کارڈ تحریر کر سکیں۔

### سوچیں اور بتائیں

- نیکی اور بھلائی سے کیا مراد ہے؟ آپ دوسروں کے ساتھ کس طرح کی نیکی کرتے ہیں؟

### کیا آپ جانتے ہیں؟

- حضرت محمد رسول اللہ خاتم النبیین صَلَّى اللهُ عَلَيْهِ وَآلِهِ وَآلِهِ وَسَلَّمَ کا ارشاد مبارک ہے:  
نیکی حُسنِ اخلاق ہے۔ (صحیح مسلم)

تدریسی عمل کو موثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



# حُسنِ سُلُوک

تَلْفُظُ سِیَکھیں



پینائی

اِشْتِہار

بے جا

مُہلِک

عِیش و آراَم

شَان دَار

ظفر کے ابا جان ایک دفتر میں بڑے افسر تھے۔ وہ ایک شان دار مکان میں پُر سکون زندگی بسر کر رہے تھے۔ ظفر ان کا اکلوتا بیٹا تھا۔ اُسے ہر طرح کا عیش و آرام حاصل تھا۔ عام طور پر ماں باپ کا بے جالا ڈیپار بچوں کی عادتیں بگاڑ دیتا ہے۔ وہ ضدی اور مغرور بن جاتے ہیں، لیکن ظفر ایسا نہ تھا۔ وہ ہر لحاظ سے ایک اچھا بچہ تھا۔ اس کی وجہ یہ تھی کہ اس کے ماں باپ بہت نیک دل اور مہربان تھے اور اپنے بیٹے کی تعلیم و تربیت پر خصوصی توجہ دیتے تھے۔



ظفر کے گھر کے قریب ایک کچی آبادی تھی۔ وہ اس کچی آبادی کے پاس سے گزر کر سکول جاتا تھا۔ کچی آبادی کے بچوں کے پاس نہ کھلونے ہوتے اور نہ صاف ستھرے کپڑے۔ ویسے تو ظفر کو اس بستی کے سب ہی بچوں کے ساتھ ہمدردی تھی، مگر عابد کی حالت نے اُسے بے چین کر رکھا تھا۔ اس کی خاص وجہ یہ تھی کہ غریب ہونے کے ساتھ ساتھ وہ ناپینا بھی تھا۔ صرف دو برس کی عمر میں ایک مُہلِک بیماری کی وجہ سے اس کی آنکھوں کی پینائی ختم ہو

گئی۔ اب اس کی عمر گیارہ برس کے قریب تھی اور وہ ٹول ٹول کر چلتا تھا۔ جب اس کے ساتھی بھیل گود میں مصروف ہوتے تو وہ ایک طرف بیٹھا اپنے ہاتھوں کی اُنگلیاں پنچتا رہتا۔ ظفر جب بھی اسے دیکھتا تو تھوڑی دیر اس کے پاس رُک جاتا اور ہمدردانہ لہجے میں اس کا حال احوال پوچھتا۔ ایک دن ظفر نے اپنی اُرُو کی کتاب میں سفید چھڑی کے بارے میں پڑھا جو آنکھوں سے محروم لوگوں کے پاس ہوتی ہے۔ ناپینا لوگوں



کے ہاتھ میں مضبوط چھڑی دیکھ کر دوسرے لوگ سڑک پار کرنے یا راستہ ملے کرنے میں ان کی مدد کرتے ہیں۔ ظفر کے دل میں یہ خیال آیا کہ کیا ہی اچھا ہو جو ایک سفید چھڑی عابد کو بھی مل جائے۔ وہ اس بات پر کئی دن تک غور کرتا رہا پھر اُس نے یہ عزم کیا کہ وہ اپنے جیب خرچ میں سے پیسے بچا کر عابد کے لیے ایک سفید چھڑی ضرور خریدے گا۔ اگلے دن اس کے چچا جان کو سڑے سے

لاہور آئے اور ظفر کی تعلیم میں نمایاں کارکردگی کا حال سُن کر ایک ہزار روپے کا نوٹ انعام کے طور پر دیا۔ ظفر انعام پا کر بہت خوش ہوا اور اُس

بچوں کو بتائیں کہ ناپینا بچے "بریل سسٹم" کے ذریعے سے پڑھتے ہیں۔ بریل کسی سطح پر ابھرے ہوئے حروف ہوتے ہیں جو چھو کر پڑھے جاتے ہیں۔ دراصل یہ حروف نہیں بلکہ پتھے لفظوں کی مدد سے حروف اور ہندسوں کی علامتیں بنائی جاتی ہیں۔





نے چچا جان کا شکریہ ادا کیا۔ ان پیسوں سے اُس نے سفید چھڑی خرید کر عابد کو دے دی۔ عابد کو چھڑی دینے کے بعد ظفر کو ایسی خوشی کا احساس ہوا جو اس سے پہلے اُسے کبھی نہیں ہوا تھا۔ دوسری طرف عابد بھی چھڑی پا کر بہت خوش تھا۔ ظفر کے ابا جان کا تبادلہ لاہور سے اسلام آباد ہو گیا۔ ظفر بھی ان کے ساتھ چلا گیا۔ پھر ظفر کے ابا جان کا تبادلہ جس شہر میں ہوتا، ظفر بھی ان کے ساتھ ساتھ جاتا۔ یوں وہ مختلف شہروں کے سکولوں میں پڑھتا رہا۔ نئے نئے دوست بناتا رہا۔ وقت گزرنے کے ساتھ لاہور کی وہ کچی آبادی اور اس میں رہنے والا عابد اسے یاد ہی نہ رہا۔ اپنی تعلیم مکمل کرنے کے بعد وہ کوشش کر رہا تھا کہ کسی اچھے دفتر میں ملازمت کر لے۔

ایک دن ظفر نے اخبار میں اشتہار دیکھ کر درخواست دی۔ کچھ دنوں بعد انٹرویو کے لیے بلا یا گیا۔ انٹرویو کے لیے ظفر کمرے میں داخل ہوا تو دیکھا کہ ایک خوب صورت اور بارعب نوجوان ایک بڑی سی میز کے پیچھے گھومنے والی کرسی پر بیٹھا ہے۔ جب ظفر نے اُس نوجوان کو غور سے دیکھا تو بولا: ”اگر میں غلطی پر نہیں تو آپ کا نام عابد ہے؟“

### ٹھہریں اور بتائیں

- عابد کی بینائی کیوں ختم ہو گئی تھی؟
- ظفر، عابد سے کیوں ہمدردی رکھتا تھا؟
- سفید چھڑی کون لوگ استعمال کرتے ہیں؟
- عابد کی بینائی واپس کیسے آئی؟

اُس نے ہاں میں سر ہلایا اور کہنے لگا: ”آپ مجھے کیسے جانتے ہیں؟“ ظفر بولا: ”بہت عرصہ پہلے میں لاہور میں رہتا تھا، میرا نام ظفر ہے۔“ یہ سن کر وہ نوجوان فوراً کھڑا ہو گیا اور ظفر سے گلے ملا۔ وہ نوجوان عابد ہی تھا۔ اس نے ظفر کو اپنی کہانی سنائی: ”میں تمہاری دی ہوئی چھڑی لیے سڑک پار کر رہا تھا کہ ایک خاتون نے مجھے روک لیا۔ وہ میرے ساتھ گھر تک آئیں اور ابا جان سے بات کرنے کے بعد مجھے اپنے ساتھ لے گئیں۔ وہ خاتون ایک

سکول کی پرنسپل تھیں، جہاں نابینا بچوں کو تعلیم دی جاتی تھی۔ انھوں نے مجھے سکول میں داخل کر لیا اور میں خوب دل لگا کر پڑھنے لگا۔“

وہ بول رہا تھا کہ کچھ عرصے بعد ایک ڈاکٹر صاحب ہمارے سکول میں آئے اور پرنسپل صاحبہ کی اجازت کے ساتھ مجھے اپنے ساتھ ہسپتال لے گئے۔ انھوں نے میری آنکھوں کا علاج کیا اور اس طرح میری بینائی واپس آ گئی۔ ظفر عابد کی روداد سن کر بہت خوش ہوا اور کہنے لگا: ”سُبْحَانَ اللَّهِ! اللہ تعالیٰ کی شان بہت بلند ہے۔ ہر انسان کو اللہ تعالیٰ نے ایک سفید چھڑی دی ہے، یعنی نیکی کے راستے پر چلنے کی سوچ۔ جو بھی اس راہ پر چلے گا فائدے میں رہے گا۔“

دونوں اس بات پر خوش تھے کہ نیکی کے چھوٹے چھوٹے کاموں سے بڑی تبدیلیاں لائی جاسکتی ہیں۔ دونوں نے مل کر اسی طرح

دوسروں کی مدد جاری رکھنے کا عہد کیا۔

ہم نے سیکھا

• مَحْسَنِ سُلُوكِ سے زندگیاں بدلی جاسکتی ہیں۔

• نیکی کبھی رائیگاں نہیں جاتی۔



# مشق

## معنی الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
عیش	سکھ، چین	بینائی	آنکھوں کی روشنی
بے جا	بے وقت، نامناسب	مہلک	مار ڈالنے والی
ٹٹولنا	تلاش کرنا	شاندار	عالی شان

## آپ نے کیا سمجھا؟



۲۔ سبق کے مطابق درست جواب کے گرد دائرہ لگائیں۔

بچوں کی عادتیں بگاڑ دیتا ہے ماں باپ کا بے جا:

۱ ڈانٹنا      ۲ ب      ۳ لاڈ پیار      ۴ ج      ۵ غصہ      ۶ د      ۷ حمایت کرنا

کچی بستی میں رہتا تھا:

۱ ظفر      ۲ ب      ۳ عابد      ۴ ج      ۵ امجد      ۶ د      ۷ سفیان

ظفر کو انعام کے طور پر پیسے دیے:

۱ بچا جانے      ۲ ب      ۳ ماموں جانے      ۴ ج      ۵ تایا جانے      ۶ د      ۷ بھائی جانے

ظفر نے عابد کے لیے خریدی ایک:

۱ گھڑی      ۲ ب      ۳ کتاب      ۴ ج      ۵ سفید چھڑی      ۶ د      ۷ ٹوپی

ظفر کے ابا جان کا تبادلہ لاہور سے ہو گیا:

۱ کراچی      ۲ ب      ۳ پشاور      ۴ ج      ۵ کوئٹہ      ۶ د      ۷ اسلام آباد

۳۔ دیے ہوئے الفاظ معنی میں سے تلاش کر کے ان کے گرد دائرہ لگائیں۔ بعد ازاں سبق میں سے ان الفاظ سے متعلقہ جملے ڈھونڈ کر دی ہوئی جگہ میں لکھیں۔

ا	ع	ہ	و	ش
ک	ن	س	ر	ب
ل	و	ق	خ	ع
و	ج	ا	و	ل
ت	و	پ	ا	ا
ا	ا	ج	س	ج
ج	ن	ر	ت	ے



۲ \_\_\_\_\_

۱ \_\_\_\_\_

۳ \_\_\_\_\_

۳ \_\_\_\_\_

۵ \_\_\_\_\_

۴۔ دیے ہوئے سوالوں کے جواب لکھیں۔

(الف) سفید چھڑی کس کام آتی ہے؟

(ب) عابد کی بینائی کس وجہ سے چلی گئی تھی؟

(ج) عابد کو تعلیم کس نے دلوائی اور اس کا کیا فائدہ ہوا؟

(د) ظفر نے جس حُسنِ سلوک کا مظاہرہ کیا، اس کے بارے میں بتائیں۔

(ه) اگر آپ ظفر کی جگہ ہوتے تو عابد کی مدد کیسے کرتے؟

مل کر کریں بات

۵۔ سبق ”حُسنِ سلوک“ کو اپنے الفاظ میں بیان کریں۔ اپنے پسندیدہ کردار کے بارے میں حُفت گُو کریں اور پسندیدگی کی وجہ بھی بتائیں۔

## لفظوں کا کھیل



۶۔ دی ہوئی مثال کے مطابق پانچ مرکب الفاظ لکھیں اور ان کے جملے بنائیں۔

جملے	الفاظ
زخمی کی مرہم پٹی کر کے اسے گھر بھیج دیا گیا۔	مرہم پٹی

مثال:

## قواعد سیکھیں



۷۔ اعراب کو مد نظر رکھتے ہوئے کالم: الف میں دیے گئے الفاظ کو کالم: ب میں دیے گئے معانی سے ملائیں۔

کالم: ب	کالم: الف
خوبی	گین
گیننا	گن
دولت	دھن
شوق	دھن
ستون	میل
گندگی	میل

## حروف شرط و جزا

دیے ہوئے جملے غور سے پڑھیں۔

اگرچہ اس نے محنت کی مگر وہ کامیاب نہ ہو سکا۔

جو نہاری کھائے گا سو یاد رکھے گا۔

اگر بارش نہ ہوئی تو میں آؤں گا۔

اوپر دیے ہوئے جملوں میں خط کشیدہ حروف ”اگر، جو، اگرچہ“ ایسے حروف ہیں جو شرط کو ظاہر کرتے ہیں، اسی لیے انھیں ”حروف شرط“ کہتے ہیں۔ حروف شرط آنے کے بعد جملہ مکمل کرنے کے لیے ایک اور حرف کی ضرورت پڑتی ہے۔ اوپر کے جملوں میں حروف ”تو، سو، مگر“ ایسے حروف ہیں، جو حروف شرط کے جواب میں لکھے گئے ہیں، انھیں ”حروف جزا“ کہتے ہیں۔ حروف شرط و جزا جس جملے میں آئیں، وہ جملہ عام طور پر طویل ہوتا ہے اور دو حصوں پر مشتمل ہوتا ہے۔

سوال نمبر ۶ کے لیے بچوں کو مرکب الفاظ کی وضاحت دیں۔ ایسے الفاظ جو دو الگ الگ لفظوں سے مل کر ایک معنی دیں مرکب الفاظ کہلاتے ہیں۔ جیسے: علاج معالجہ، روزی



روٹی، وغیرہ۔



۸۔ خالی جگہ میں حروف شرط و جزا لکھ کر جملے مکمل کریں۔

اگر تب جب تو سو جو ویسا جیسا

- بارش ہوگی۔ ہریالی ہوگی۔  
• بوؤ گے۔ کاٹو گے۔  
• کرو گے۔ بھرو گے۔  
• وہ وقت پر دو الیتا۔ جلد صحت یاب ہو جاتا۔



۹۔ دی ہوئی عبارت درست تلفظ اور روانی سے پڑھیں۔ بعد ازاں اسے اپنے الفاظ میں بیان کریں۔

اسلام سے پہلے لڑائی میں پکڑے جانے والے قیدیوں کے ساتھ بہت بُرا سلوک کیا جاتا تھا۔ حضرت محمد رسول اللہ ﷺ نے قیدیوں کے ساتھ اچھا سلوک کرنے کی تلقین کی۔ مسلمانوں نے بدر کی لڑائی میں کچھ کافروں کو پکڑ لیا۔ آپ ﷺ نے صحابہ کرام رضی اللہ تعالیٰ عنہم کو تاکید کی کہ ان قیدیوں کا خاص خیال رکھا جائے۔ چنانچہ صحابہ کرام رضی اللہ تعالیٰ عنہم خود بھوکے رہتے یا کھجوریں کھا کر گزارا کر لیتے، لیکن قیدیوں کو اچھے سے اچھا کھانا فراہم کرتے۔ ان قیدیوں کے ہاتھ پاؤں رسیوں میں جکڑ دیے گئے تھے، جس کی وجہ سے وہ درد سے کراہنے لگے۔ ان کی آوازیں سن کر آپ ﷺ بے قرار ہو گئے۔ صحابہ کرام رضی اللہ تعالیٰ عنہم سمجھ گئے کہ آپ ﷺ نے قیدیوں کی تکلیف کی وجہ سے بے چین ہیں۔ چنانچہ انہوں نے قیدیوں کی رسیوں کی گرہیں ڈھیلی کر دیں۔ قیدیوں کو سکون ملا تو آپ ﷺ کی بے چینی بھی دور ہو گئی۔



۱۰۔ آپ کا دوست کسی وجہ سے امتحانات کی تیاری نہیں کر سکا۔ آپ اس کی مدد کیسے کریں گے؟ دو پیرا گراف میں لکھ کر بتائیں۔

۱۱۔ سبق ”حسن سلوک“ کو مد نظر رکھتے ہوئے اچھے برتاؤ کے موضوع پر ایک مختصر کہانی لکھیں۔



۱۲۔ اپنے دوست کے لیے ایک کارڈ بنائیں اور اسے رنگوں، ربن، یا پتھر کسی اور چیز سے مزین کر کے اُسے دیں۔ (سال گرہ، امتحان میں کامیابی، نیک تمناؤں، کسی تہوار کی مبارک باد، صحت یابی وغیرہ کے لیے)

سوال نمبر ۹ میں دی ہوئی عبارت درست تلفظ اور روانی سے پڑھنے میں بچوں کی رہنمائی کریں۔ بچوں کو ترغیب دیں کہ اس عبارت میں حسن سلوک سے متعلق دیا گیا واقعہ مختصر انداز میں سنائیں۔ اساتذہ عبارت سے متعلق سوالات بھی پوچھ سکتے ہیں۔

سوال نمبر ۱۱ کے لیے بچوں کو ہدایت دیں کہ وہ کہانی کے آغاز، پیش کش اور انجام کو مد نظر رکھیں۔ نیز کہانی کا عنوان بھی لکھیں۔



## زبان شناسی

۴۔ حروفِ استعجاب، تائیف اور ندا کی دو دو مثالیں لکھیں۔

حروفِ استعجاب: \_\_\_\_\_ ۱۔ \_\_\_\_\_ ۲۔  
حروفِ تائیف: \_\_\_\_\_ ۱۔ \_\_\_\_\_ ۲۔

حروفِ ندا: \_\_\_\_\_ ۱۔ \_\_\_\_\_ ۲۔

۵۔ حروفِ عطف ”و، اور“ کا استعمال کرتے ہوئے پانچ الفاظ بنائیں اور ان کے جملے لکھیں۔

۶۔ اعراب کو مد نظر رکھتے ہوئے دیے ہوئے الفاظ کے جملے بنائیں۔

عَلِمَ عَلِمَ پِلَ پِلَ تِيرَ تِيرَ اَنِيسَ اَنِيسَ

۷۔ خالی جگہ میں مناسب حروفِ استفہام لفظ لکھ کر جملے مکمل کریں۔

○ میرا قلم \_\_\_\_\_ ہے؟  
○ آپ \_\_\_\_\_ کہنا چاہتے ہیں؟

○ یہ دروازہ \_\_\_\_\_ کھلے گا؟  
○ یہ \_\_\_\_\_ کی چادر ہے؟

○ بادشاہی مسجد \_\_\_\_\_ واقع ہے؟  
○ دروازے پر \_\_\_\_\_ ہے؟

۸۔ حروفِ شرط و جزا کا استعمال کرتے ہوئے جملے مکمل کریں۔

○ \_\_\_\_\_ کرنی \_\_\_\_\_ بھرنی۔  
○ آپ آئیں گے \_\_\_\_\_ میں کھانا کھاؤں گی۔

○ بوؤ گے \_\_\_\_\_ کاٹو گے۔  
○ وہ بات سن لیتا \_\_\_\_\_ نقصان نہ اٹھاتا۔

## لکھنا

۹۔ ”ہیں لوگ وہی جہاں میں اچھے آتے ہیں جو کام دوسروں کے“ کے موضوع پر مضمون لکھیں۔



## کہا اقبال رحمۃ اللہ علیہ نے

### حاصلاتِ تعلم



- اس سبق کی تکمیل کے بعد آپ اس قابل ہو جائیں گے کہ:
- سن کر عفت گو کے اہم نکات سمجھ کر بتا سکیں۔
- حافظے میں موجود نظم اور اشعار لے اور آہنگ سے سنا سکیں۔
- اکٹھ (۶۱) تا سو (۱۰۰) گنتی اردو ہندسوں اور لفظوں میں لکھ سکیں۔
- اپنی تقریر کو اشعار کے استعمال سے موثر بنا سکیں۔
- اپنے خیالات، جذبات اور احساسات کا تحریری اظہار کر سکیں۔
- مترادف اور متضاد کے فرق کو سمجھ کر بتا/ لکھ سکیں۔
- لغت کی مدد سے الفاظ کے معنی تلاش کر سکیں۔
- مختلف سماجی تقریبات میں اُردو بولنے میں فخر محسوس کر سکیں۔

### سوچیں اور بتائیں

- پاکستان بنانے کا خواب سب سے پہلے کس نے دیکھا تھا اور ہم انہیں کس نام سے جانتے ہیں؟
- قائد اعظم رحمۃ اللہ علیہ اور علامہ محمد اقبال رحمۃ اللہ علیہ میں کون سی دو باتیں مشترک تھیں؟

### کیا آپ جانتے ہیں؟

- علامہ محمد اقبال رحمۃ اللہ علیہ ۹ نومبر ۱۸۷۷ء کو سیالکوٹ میں پیدا ہوئے۔ آپ کے والد شیخ نور محمد اور والدہ امام بی بی دونوں نیک اطوار اور مذہبی رجحان رکھتے تھے۔
- علامہ محمد اقبال رحمۃ اللہ علیہ کا انتقال ۲۱ اپریل ۱۹۳۸ء کو لاہور میں ہوا۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”پٹھریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# کہا اقبال رحمۃ اللہ علیہ نے

اساس

برملا

خطبے

رہ نمائی

منزل

آگاہ

ملّت

ملک و ملت کا بہت چرچا کیا اقبال نے  
شاعروں نے کب کہا تھا جو کہا اقبال نے

خوش رہو، لکھو پڑھو، خدمت کرو، آگے بڑھو  
قوم کے بچوں کو دی کیا کیا دُعا اقبال نے

## ٹھہریں اور بتائیں

- علامہ محمد اقبال نے قوم کے بچوں کو کیا دُعا دی؟
- علامہ محمد اقبال نے کس بات کا چرچا کیا؟

رہ نمائی کے لیے بھٹکے ہوئے انسان کی  
ہے خدا کے بعد پیغمبر ﷺ، کہا اقبال نے

ہیں مسلمان اور ہندو دو الگ ہی سلسلے  
اپنے خطبے میں کہا یہ برملا اقبال نے

ملک اک ایسا بناؤ، دین ہو جس کی اساس  
مشورہ اہل وطن کو پھر دیا اقبال نے

(قیوم نظر)

## ہم نے سیکھا



- علامہ محمد اقبال رحمۃ اللہ علیہ نے اپنی شاعری کے ذریعے سے قوم کو بیدار کیا۔
- علامہ محمد اقبال رحمۃ اللہ علیہ نے مسلمانوں کے لیے الگ وطن کا خواب دیکھا۔
- علامہ محمد اقبال رحمۃ اللہ علیہ نے مسلمانوں کو ان کے قومی فرض سے آگاہ کیا۔

بچوں کو علامہ محمد اقبال رحمۃ اللہ علیہ کی شخصیت کے بارے میں بتائیں۔ پہلے بچوں سے سوال کر کے ان کی معلومات کا جائزہ لیں۔ تجزیہ تحریر پر اہم نکات لکھتے جائیں۔ تمام اشعار کا مفہوم بتائیں۔ ۹ نومبر کو یوم اقبال منانے کا اہتمام کریں۔ بچوں کو ترغیب دیں کہ وہ اردو زبان سے محبت کریں اور اردو زبان بولتے ہوئے فخر محسوس کریں۔



# مشق

## نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
یلت	قوم	چرچا	شہرت
آگاہ کرنا	بتا دینا	منزل	جگہ
برملا	تھکھم گھلا، منہ پر	اساس	بنیاد

## آپ نے کیا سمجھا؟



۲۔ کالم: الف کو کالم: ب سے ملا کر مصرعے مکمل کریں۔

کالم: ب

کالم: الف

پھر دیا اقبال نے

جو کہا اقبال نے

بھٹکے ہوئے انسان کی

برملا اقبال نے

دوا لگ ہی سلسلے

رہ نمائی کے لیے

ہیں مسلمان اور ہندو

مشورہ اہل وطن کو

شاعروں نے کب کہا تھا

اپنے خطبے میں کہا یہ



سوال نمبر ۱ میں دیے ہوئے الفاظ کو استعمال کرتے ہوئے  
بچوں سے ایک پیرا گراف لکھوائیں۔

۳۔ حروف کی ترتیب درست کر کے الفاظ بنائیں اور ان سے متعلقہ مصرعے لکھیں۔

حروف	الفاظ	مصرعے
ل۔م۔ل۔ت		
چ۔ں۔ب۔و۔چ		
ف۔ض۔ر		
ن۔ز۔م۔ل		



۳۔ دیے ہوئے سوالوں کے جواب لکھیں۔

سوال نمبر ۶ میں دیے ہوئے اشاروں سے متعلق بچوں سے سوال کریں۔ مختصراً تحریر پر کالم بنا کر ان اشاروں سے متعلق ایک یا دو مزید اشارے دیں۔ بعد ازاں بچوں سے شخصیت کے نام پوچھیں۔ جیسے: شاہ نامہ اسلام کے اشارے کے لیے قومی ترانے کے خالق ”حفیظ جالندھری“ کا اشارہ بھی دیا جاسکتا ہے۔



(الف) علامہ محمد اقبال رحمۃ اللہ علیہ نے کس بات کا چرچا کیا؟

(ب) علامہ محمد اقبال رحمۃ اللہ علیہ نے بچوں کو کیا وعادی؟

(ج) پیغمبر عظیم ﷺ کے بارے میں علامہ محمد اقبال رحمۃ اللہ علیہ نے کیا کہا؟

(د) اس مصرعے کا مفہوم لکھیں: ”ملک اک ایسا بناؤ، دین ہو جس کی اساس“

(ه) ایک پاکستانی ہونے کی حیثیت سے علامہ محمد اقبال رحمۃ اللہ علیہ کا ہم پر کیا احسان ہے؟

## مل کر کریں بات



۵۔ علامہ محمد اقبال رحمۃ اللہ علیہ کی نظم ”بچے کی ٹوٹا“ پڑھیں۔ آپس میں بات چیت کریں اور بتائیں کہ اس میں کیا دعائیں لگی گئی ہے؟

## لفظوں کا کھیل



۶۔ دیے ہوئے اشاروں کی مدد سے شخصیت کا نام پوچھیں اور دی ہوئی جگہ میں لکھیں۔



علی گڑھ تحریک



شہید ملت



بانی پاکستان



شاہ نامہ اسلام



مادرِ ملت



بابائے اُردو

## قواعد سیکھیں



۷۔ قوسین میں دیے ہوئے الفاظ کے مترادف لکھ کر مناسب تبدیلیوں کے ساتھ جملے دوبارہ لکھیں۔

آزادی حاصل کرنے کا سفر نہایت (کٹھن) تھا۔

ایک آزاد وطن کے حصول کے لیے مردوں کے ساتھ ساتھ عورتوں نے بھی (جدوجہد) کی۔

باغ میں دوسرے بچے بھی اُن کے ساتھ کھیل میں (شریک) ہو جاتے ہیں۔

قلات کا قلعہ (نرالا) طرز تعمیر کا شاہ کار ہے۔

برصغیر کے مسلمانوں کے لیے الگ وطن بنانے کا (تصوّر) سب سے پہلے علامہ محمد اقبال رحمۃ اللہ علیہ نے دیا۔

ہمارا (علم) ہماری قومی شناخت ہے۔

۸۔ دیے ہوئے الفاظ کو الف بائی ترتیب سے لکھیں اور ان کے معانی لغت میں سے تلاش کر کے لکھیں۔

مشترک

حلقہ

قربان

فکر

بڑائی

دربان

۹۔ دیے ہوئے اشعار درست تلفظ، آگے اور آہنگ سے پڑھیں۔ بعد ازاں بتائیں کہ ان اشعار میں قائدِ اعظم رحمۃ اللہ علیہ کے بارے میں کیا کہا گیا ہے؟

اس پاک وطن کا تو رہنما ہے  
ہیں اور بھی رہبر تو ان سے بڑا ہے



سوال نمبر ۷ میں دیے ہوئے جملوں میں تو سین  
میں دیے ہوئے الفاظ کے مترادف الفاظ بچوں  
سے پوچھیں۔ بعد ازاں کاپی میں کام مکمل  
کروائیں۔ سوال نمبر ۹ میں دیے ہوئے اشعار  
بچوں سے پڑھوائیں اور بچوں ہی کو ان میں  
پوشیدہ پیغام بتانے کے لیے کہیں۔ جہاں  
ضرورت ہو، رہ نمائی فرمائیں۔

ان سب سے بڑا ہے

اے قائدِ اعظم

اے قائدِ اعظم

کس شان سے آیا

غاصب کو گرایا

اے مردِ مجاہد

اللہ رے دمِ خم

اے قائدِ اعظم

باطل کے مقابل

کافر کو پچھاڑا

(اسحق جلال پوری)

آؤ کریں کام



۱۰۔ ”بچوں کے لیے اقبال کی نظمیں“ کے موضوع پر دس جملے لکھیں۔



۱۱۔ ”خوابِ اقبال“ کی تعبیر ہیں ہم“ کے  
موضوع پر ایک تقریر تیار کریں۔ کمرہ  
جماعت / سکول اسمبلی میں پیش کریں۔  
۱۲۔ انٹرنیٹ کی مدد سے اقبال میوزیم  
لاہور کے بارے میں معلومات حاصل  
کریں اور اپنے ساتھیوں کو بتائیں۔  
۱۳۔ اکسٹھ (۶۱) تا سو (۱۰۰) لفظی  
اور عددی گنتی یاد کریں اور جماعت  
میں سنائیں۔

---

---

---

---

---

---

---

---

---

---

سوال نمبر ۱۱ کے لیے بچوں کو تقریر کی تیاری میں مدد اور رہنمائی فراہم کریں۔ تقریر کو مناسب اشعار سے مزین کروائیں۔ سکولوں کے درمیان ہونے والے تقریری مقابلوں  
میں طلبہ کی شرکت کو ممکن بنائیں۔ سوال نمبر ۱۲ کی سرگرمی کے لیے جماعت کے بچوں کے گروہ بنا کر انھیں اکسٹھ تا سو، اکہتر تا اسی، اکانسی تا نوے اور اکانوے تا سو ہندی  
و لفظی گنتی تفویض کریں۔ تجزیہ تحریر پر دو کالم بنا کر گنتی خود لکھیں۔ بعد ازاں گروہی انداز میں گنتی لکھوا کر سافٹ بورڈ پر لگائیں۔





# بے مثل ہے نظام تیرا

## حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- متن کو سمجھ کر معنی اخذ کر سکیں اور غیر ضروری تفصیل کو منہا کر سکیں۔ (مرکزی خیال)
- ماحول کا مشاہدہ کر کے چند سطرے عبارت لکھ سکیں۔
- کسی عنوان پر دو سے تین مربوط اور با مقصد پیرا گراف پر مشتمل مختصر مضمون لکھ سکیں۔
- جمع کو واحد اور واحد کو جمع میں تبدیل کر کے بتا لکھ سکیں۔
- فعل کو فاعل اور مفعول کی مطابقت سے استعمال کر سکیں۔

## سوچیں اور بتائیں

- روشنی اور حرارت کا سب سے بڑا قدرتی ذریعہ کون سا ہے؟
- آپ کے خیال میں نظامِ زندگی میں کیا رکاوٹ آتی اگر یا تو صرف دن ہوتا، یا صرف رات ہوتی؟

## کیا آپ جانتے ہیں؟

- ہماری زمین کے ارد گرد ایک حفاظتی خول ہے۔ یہ حفاظتی خول اوزون کی تہ کہلاتا ہے۔ یہ حفاظتی خول، سورج سے آنے والی کئی قسم کی خطرناک شعاعوں کو ہماری زمین تک پہنچنے سے روکتا ہے۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





# بے مثل ہے نظام تیرا

تلفظ سیکھیں



آکسیجن

مجلس

بگاڑ

مدار

گردش

نظام شمسی

افتتاح

پرنسپل صاحب نے پچھلے ہفتے سکول میں لائبریری کا افتتاح کیا۔ بچے بہت خوش تھے کہ اب طرح طرح کی کتابیں پڑھنے کو ملیں گی۔ ہمارے استاد صاحب نے بچوں سے کہا: ”آپ کون سی کتابیں پڑھنا چاہیں گے؟“ بچوں نے مختلف موضوعات کی کتابوں کے نام لیے۔ کسی کو تاریخ کی کتابیں پسند تھیں اور کوئی کہانیوں کی کتابوں کا دل دادہ تھا۔ کسی کو سائنس کی کتابوں کا شوق تھا تو کوئی نظموں کی کتابوں کا دیوانہ تھا۔ استاد صاحب نے کہا: ”کیوں نہ پہلے دن ہم سب سائنس کی کتابیں پڑھیں۔ اہم نکات اپنی ڈائریوں میں نوٹ کریں اور پھر اپنی معلومات جماعت کے سامنے پیش کریں۔“

استاد صاحب کی ہدایت کے مطابق ہم سب نے اہم نکات اپنی اپنی ڈائریوں میں لکھ لیے تھے۔



اب ہم اپنی حاصل کردہ معلومات کا تبادلہ کرنے کے لیے بے چین تھے۔ استاد صاحب نے احمد سے کہا کہ وہ نظام شمسی کے بارے میں اکٹھی کی گئی معلومات کے بارے میں بتائے۔

احمد نے بتایا: ”اللہ تعالیٰ نے اس کائنات کو اربوں، کھربوں کہکشاؤں

سے سجایا ہے۔ ان کہکشاؤں میں بے شمار ستارے، سیارے اور سیارچے موجود ہیں۔ نظام شمسی بھی اسی کائنات میں ہماری کہکشاؤں کا حصہ ہے۔ نظام شمسی کا مطلب ہے، سورج کا نظام۔ سورج کے گرد مختلف سیارے ہر وقت اپنے اپنے مدار میں گردش کرتے رہتے ہیں۔ سیاروں کی گردش کے اس نظام میں کبھی ایک لمحے کا بھی فرق نہیں پڑا۔

سورج نظام شمسی کا مرکز ہے جو روشنی اور حرارت کا سب سے بڑا قدرتی ذریعہ ہے۔ فاصلوں اور پودوں کی نشوونما اسی کی روشنی اور حرارت کی بدولت ہوتی ہے۔ ہم سمجھتے ہیں کہ سورج صرف صبح کو چمکتا ہے اور رات ہوتے ہی کہیں آرام کرنے چلا جاتا ہے، مگر دوستو! ایسا نہیں ہے۔ یہ کہیں نہیں جاتا بلکہ ہماری زمین گردش کرتے ہوئے اس کے گرد چکر لگاتی رہتی ہے۔ حقیقت یہ ہے کہ زمین کا جو حصہ سورج کے سامنے ہوتا ہے وہاں سورج کی روشنی کی وجہ سے دن ہوتا ہے۔ اسی طرح سے زمین کا وہ حصہ جو سورج کے سامنے نہیں ہوتا وہاں رات ہو جاتی ہے۔

سورج ایک ستارہ ہے۔ ستاروں کی اپنی روشنی اور حرارت ہوتی ہے۔ ستارے اپنی جگہ پر ساکن رہتے ہیں۔ اس کے برعکس ہماری زمین ایک سیارہ ہے۔ سیاروں کی اپنی روشنی نہیں ہوتی اور یہ ہر وقت گردش کرتے رہتے ہیں۔ سیارے جسامت میں ستاروں سے بہت چھوٹے ہوتے

ہیں۔“ احمد نے اپنی بات ختم کی۔ ہم سب نے تالیاں بجا کر احمد کو داد دی۔ اُستاد صاحب نے بھی احمد اور اس کے ساتھیوں کو شاباش دی اور کہنے لگے: ”سورج کے گرد اور بھی بہت سے سیارے اور سیارچے گردش کرتے رہتے ہیں۔ سورج سیاروں، ذیلی سیاروں اور سیارچوں سے مل کر جو نظام بناتا ہے، اسے نظام شمسی کہتے ہیں۔ ہماری زمین سورج کے گرد تقریباً ۳۶۵ دنوں میں اپنا ایک چکر مکمل کرتی ہے۔ یہ ایک ”شمسی سال“ کہلاتا ہے۔ اسی طرح چاند زمین کے گرد گھومتا ہے اور اپنا ایک چکر تقریباً ۲۹ دنوں میں پورا کرتا ہے۔ اس کی گردش کے مطابق بارہ مہینوں میں ایک قمری سال مکمل ہو جاتا ہے۔“

ہم سب نظام شمسی سے متعلق معلومات کو دل چسپی سے سن رہے تھے۔ اُستاد صاحب نے عبد اللہ سے زمین کے بارے میں اپنی اور اپنے ساتھیوں کی جمع شدہ معلومات بتانے کے لیے کہا۔

عبد اللہ نے بتایا: ”ہم نے نظام شمسی کے بارے میں جانا کہ ہماری زمین بھی اسی نظام کا حصہ ہے۔ زمین سورج سے ایک خاص فاصلے پر موجود ہے۔ اگر اس فاصلے کو کم یا زیادہ کر دیا جائے تو اس کرۂ ارض پر زندگی کا نظام ختم ہو جائے۔ اگر یہ فاصلہ کم کر دیا جائے تو ہر شے جھلس جائے گی۔ اگر یہ فاصلہ بڑھا دیا جائے تو ہر چیز جم جائے گی۔ دوسرے سیاروں پر انسانی زندگی نہ ہونے کی وجہ بھی یہی ہے کہ یا تو وہ سورج کے بہت قریب ہیں یا پھر بہت دور۔ ساتھیو! زمین سے متعلق ایک بہت اہم بات یہ بھی ہے کہ اس زمین پر زندہ رہنے کے لیے ہوا اور پانی بے حد ضروری ہیں۔ ہماری زمین کا تین چوتھائی حصہ پانی پر مشتمل ہے۔“

### ٹھہریں اور بتائیں

- نظام شمسی کسے کہتے ہیں؟
- ہماری زمین کیسے ایک سیارہ ہے؟
- بارشیں کیسے برتی ہیں؟

ہماری زمین پر ہواؤں کا ایسا نظام قائم ہے جس کے ذریعے سے بارشیں برتی ہیں۔ ہوائیں سمندر کی سطح سے پانی کو بخارات کی صورت میں اُڑا کر لے جاتی ہیں اور دُور دراز علاقوں میں مینہ برساتتی ہیں۔ اگر ہواؤں کا یہ نظام ختم کر دیا جائے تو بارش برسا بند ہو جائے اور زمین پر نباتات اور حیوانات کی زندگی بھی ختم ہو جائے۔

عبد اللہ نے بھی بہت اچھے طریقے سے اپنی بات مکمل کی۔ اُستاد صاحب اور ہم سب نے عبد اللہ کی حوصلہ افزائی کرتے ہوئے تالیاں بجائیں۔

اُستاد صاحب نے ہماری معلومات میں مزید اضافہ کرتے ہوئے بتایا کہ سانس لیتے وقت ہم ہوا سے آکسیجن حاصل کرتے ہیں۔ ہماری فضا میں آکسیجن کا اتنا ہی دباؤ موجود ہے، جو ہمارے سانس لینے کے لیے ضروری ہے۔ یہ دباؤ کم یا زیادہ ہو جائے تو ہمارے لیے سانس لینا بھی دشوار ہو جائے۔ اللہ تعالیٰ اس کائنات کو منظم انداز میں چلا رہا ہے، اس ترتیب و تنظیم میں ہلکا سا بگاڑ پیدا ہونے کی صورت میں رُوئے زمین پر زندگی کا نام و نشان بھی باقی نہیں رہے گا۔

بچوں کو بتائیں کہ اس کائنات کو تخلیق کرنے والی واحد ذات اللہ تعالیٰ کی ہے۔ اللہ تعالیٰ ہمارا خالق و مالک ہے۔ وہ ہر چیز پر قادر ہے۔ اس کی بنائی ہوئی کوئی بھی شے حکمت سے خالی نہیں۔



ہم نے سیکھا



- ہماری کائنات کھربوں کہکشاؤں سے مل کر بنی ہے۔
- اللہ تعالیٰ نے کہکشاؤں، ستاروں اور سیاروں والی اس کائنات میں خاص ربط پیدا کیا ہے۔
- زندہ رہنے کے لیے ہوا اور پانی اشد ضروری ہے اور یہ دونوں چیزیں ہمارے سیارے پر پائی جاتی ہیں۔

## مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
دل دادہ	شیدا	جسامت	کسی چیز کا پھیلاؤ، حجم
کرۃ ارض	زمین	گردش	چکر
ہگڑ	خرابی	نباتات	وہ چیزیں جو زمین سے اُگتی ہیں
مدار	چاند یا سیاروں وغیرہ کے گردش کی جگہ	ساکن	ٹھہرا ہوا، غیر متحرک

آپ نے کیا سمجھا؟



۲۔ سبق کے مطابق درست الفاظ لکھ کر خالی جگہ پُر کریں۔

- ہم ہوا سے \_\_\_\_\_ حاصل کرتے ہیں۔
- اللہ تعالیٰ نے ہر جان دار \_\_\_\_\_ پانی سے بنائی۔
- سورج ایک \_\_\_\_\_ ہے۔
- سورج روشنی اور حرارت کا سب سے بڑا \_\_\_\_\_ ہے۔
- اللہ تعالیٰ اس کائنات کو \_\_\_\_\_ انداز میں چلا رہا ہے۔



سوال نمبر ۱ میں دیے ہوئے الفاظ معانی بچوں کو یاد کروائیں۔ ان الفاظ پر مبنی پیرا گراف لکھوائیں یا پھر جملے بنوائیں تاکہ بچے ان الفاظ کا بہتر استعمال کر سکیں۔

۳۔ سبق کے مطابق درست جواب کے گرد دائرہ لگائیں۔

پرنسپل صاحب نے سکول میں افتتاح کیا:

د میلے کا

ج نمائش کا

ب لائبریری کا

ا لیبارٹری کا

سیارے کس کے گرد گردش کرتے رہتے ہیں؟

د سیاروں کے

ج سورج کے

ب زمین کے

ا چاند کے



زمین کی گردش کے مطابق مکمل ہونے والے سال کو کہتے ہیں:

ا شمسی سال      ب قمری سال      ج ہجری سال      د عربی سال

زمین کا تین چوتھائی حصہ مشتمل ہے:

ا پہاڑوں پر      ب میدانوں پر      ج جنگلوں پر      د پانی پر

چاند زمین کے گرد اپنا چکر پورا کرتا ہے:

ا تقریباً ۲۶ دنوں میں      ب تقریباً ۲۷ دنوں میں      ج تقریباً ۲۸ دنوں میں      د تقریباً ۳۰ دنوں میں

۴۔ دیے ہوئے سوالوں کے جواب لکھیں۔

(الف) اللہ تعالیٰ نے کائنات کو کس چیز سے سجایا ہے؟

(ب) نظام شمسی سے کیا مراد ہے؟

(ج) سورج کی روشنی سے کیا کیا فائدے اٹھائے جا رہے ہیں اور مزید کون کون سے اٹھائے جا سکتے ہیں؟

(د) ستاروں اور سیاروں میں فرق لکھیں۔

(ه) نظم و ضبط کی پانچ مثالیں لکھیں۔

۵۔ آپس میں بات چیت کریں اور بتائیں کہ دن اور رات کے آنے جانے میں ہمارے لیے کیا بہتری ہے؟



سوال نمبر ۵ کا مقصد بچوں کے سننے، بولنے اور اظہار خیال کرنے کی صلاحیتوں کی نشوونما کرنا ہے۔



لفظوں کا کھیل



۶۔ مثال کے مطابق دیے ہوئے الفاظ کے حروف الگ الگ کریں اور درمیان والے حرف سے ایک نیا لفظ بنا کر اس پر اعراب لگائیں۔

الفاظ	حروف	نیا لفظ
تشکیل	ت-ش-ک-ی-ل	کفایت
تحسین		
حقیقت		
مشتمل		
تعبیر		
متعلق		

مثال:



## قواعد سیکھیں



سوال نمبر ۸ کی سرگرمی سے پہلے فعل، فاعل اور مفعول کے تصور کا اعادہ کروائیں۔  
تختہ تحریر پر چند جملے لکھیں اور بچوں سے کہیں کہ وہ ان جملوں میں سے فعل،  
فاعل اور مفعول الگ الگ کریں۔ فعل: کسی بھی کام کے کرنے، ہونے یا  
سننے کو فعل کہتے ہیں۔ فعل میں کوئی نہ کوئی زمانہ بھی پایا جاتا ہے۔ فاعل: کسی  
بھی کام کے کرنے والے کو فاعل کہتے ہیں۔ مفعول: جس چیز پر کام واقع  
ہو، اسے مفعول کہتے ہیں۔ سوال نمبر ۹ میں دی ہوئی عبارت بچوں سے  
درست تلفظ اور روانی سے پڑھوائیں۔ بعد ازاں بچوں سے اس عبارت کا  
مرکزی خیال سنیں۔

واحد	جمع
	نکات
شے	
	دستاویزات
نعمت	
	سیارچے
نشان	

### کچھ نیا لکھیں



۱۰۔ دُنیا کے کسی اور ملک سے اپنے وطن کے  
موسموں کا موازنہ کریں اور پانچ جملے لکھیں۔  
۱۱۔ دن اور رات میں سے آپ کا پسندیدہ وقت  
کون سا ہے اور کیوں؟ چند جملوں میں لکھیں۔

۸۔ فاعل اور مفعول کو مد نظر رکھتے ہوئے مناسب فعل کا استعمال کرتے ہوئے جملے مکمل کریں۔

پڑھتا	پڑھتی	پڑھتے	شوق سبق	ہے۔
پیتا	پیتی	پیتے	یا سر شربت	ہے۔
کھایا	کھائی	کھائے	طوطے نے چوری	تھی۔
خریدا	خریدی	خریدے	حامد نے کتاب اور قلم	۔
نہاتا	نہاتی	نہاتے	بچے بارش میں	ہیں۔
پکایا	پکائی	پکائے	اسمانے کھیر	ہے۔

### آؤ کریں کام



۱۲۔ نظام شمسی کے سیاروں کی تصاویر  
اور ان کے بارے میں معلومات پر مبنی  
ایک خوب صورت چارٹ تیار کریں اور  
کمرہ جماعت میں آویزاں کریں۔

۹۔ دی ہوئی عبارت درست تلفظ اور روانی سے پڑھیں۔ بعد ازاں اس کا مرکزی خیال چند جملوں میں بتائیں۔



سورج زمین کو روشنی فراہم کرتا ہے۔ اس کی بدولت پودے اپنی خوراک پاتے ہیں۔ دن رات کا اُلٹ پھیر اور موسموں کا  
تغیّر و تبدل بھی اسی کی وجہ سے ہوتا ہے۔ موسم مختلف قسم کی فصلوں، سبزیوں اور پھلوں کی نشوونما کا باعث ہیں۔ غرض ہمارے کرۂ ارض کی  
روفتیں سورج ہی کے دم سے بحال ہیں۔ ذرا سوچیے! سورج کو اس مناسب فاصلے پر کس نے رکھا؟ زمین کے ارد گرد یہ جفاقتی خول کس  
نے بنایا؟ سیاروں کو اپنے مدار پر چلنے کا پابند کس نے کیا؟ ہواؤں، بارشوں اور پانی کا نظام ٹھیک ٹھیک طریقے سے کون چلا رہا  
ہے؟ ہمارا جواب یقیناً یہی ہوگا، ”اللہ تعالیٰ“۔ صد شکر ہے اس ذات کا، جس نے اس کائنات کو بے مثال تخلیق کیا۔

# اقوالِ زریں (برائے مطالعہ)

## سوچیں اور بتائیں

- اچھی باتوں پر عمل کرنا کیوں ضروری ہے؟
- آپ کون سی اچھی باتوں پر عمل کرتے ہیں؟ کوئی سی دو باتوں کے بارے میں بتائیں۔

کیا آپ جانتے ہیں کہ ”اقوال“ کسے کہتے ہیں؟ لفظ ”اقوال“ قول کی جمع ہے، جس کا مطلب ہے ”بات، مقولہ یا کہاوت۔“ اب ہم ایسے چند اقوال پڑھیں گے جو دنیا کے بہترین انسانوں سے منسوب ہیں۔ یہ اقوال حکمت سے بھرپور ہیں۔ ان پر عمل کرنے سے ہم اپنی زندگیوں میں مثبت تبدیلی لاسکتے ہیں۔

- جو دوسروں پر رحم نہیں کرتا، اس پر رحم نہیں کیا جاتا۔ (حضرت محمد رسول اللہ ﷺ)
- والدین کی خوشنودی دنیا میں دولت اور آخرت میں نجات ہے۔ (حضرت ابو بکر صدیق رضی اللہ تعالیٰ عنہ)
- خاموشی غصے کا بہترین علاج ہے۔ (حضرت عمر فاروق رضی اللہ تعالیٰ عنہ)
- خوش اخلاقی بہترین دوست ہے۔ (حضرت عثمان رضی اللہ تعالیٰ عنہ)
- نیکیوں سے میل جول رکھو گے تو تم بھی نیک ہو جاؤ گے۔ (حضرت علی رضی اللہ تعالیٰ عنہ)

## سمجھیں اور بتائیں

- اچھا دوست وہ ہے، جو مصیبت میں کام آئے۔ (شیخ سعدی رحمۃ اللہ علیہ)
- اگر کامیابی حاصل کرنا چاہتے ہو تو مسلسل محنت کرو۔ (مولانا جلال الدین رومی رحمۃ اللہ علیہ)
- قول کسے کہتے ہیں؟
- خوش رہنے کے لیے کیا ضروری ہے؟
- غصے کا بہترین علاج کیا ہے؟
- سب سے افضل عبادت کون سی ہے؟
- مسلسل محنت کرنے سے کیا فائدہ حاصل ہوتا ہے؟
- اچھا دوست کون ہوتا ہے؟
- اگر کھانا پسند نہ آئے تو کیا کرنا چاہیے؟
- خوش رہنا چاہتے ہو تو دوسروں کو خوش رکھو۔ (شیخ عبدالقادر جیلانی رحمۃ اللہ علیہ)
- تلاوتِ کلامِ پاک سے افضل کوئی عبادت نہیں۔ (فرید الدین گنج شکر رحمۃ اللہ علیہ)
- کھانے میں عیب نہ نکالو، اگر پسند نہ ہو تو مت کھاؤ۔ (امام غزالی رحمۃ اللہ علیہ)
- (بحوالہ کتاب: بہت اچھے اقوال)



# ٹوٹ بھوٹ کے مُرنے

## حاصلاتِ تعلّم

- اس سبق کی تکمیل کے بعد آپ اس قابل ہو جائیں گے کہ:
- بے ربط اور مر بوط گفت گو میں تمیز کر سکیں۔
- حافظے میں موجود نظم اور اشعار لے اور آہنگ سے سنا سکیں۔
- لطائف سے لطف اندوز ہوتے ہوئے ان میں پوشیدہ دانش سمجھ کر بتا سکیں۔
- کسی عنوان پر پندرہ جملوں پر مشتمل مضمون لکھ سکیں۔
- حروفِ ندا، استعجاب، افسوس کا استعمال کر سکیں۔
- حروفِ جار اور حروفِ عطف کا استعمال کر سکیں۔
- اپنے گھر، سکول، محلے وغیرہ میں پیش آنے والے ناپسندیدہ واقعہ، حرکت، اشارہ، ترغیب یا لالچ وغیرہ کے بارے میں والدین اور اساتذہ کو بلا جھجک بتا سکیں۔

## سوچیں اور بتائیں

- آپ کے دوستوں میں جھگڑا ہو جائے تو آپ کیا کریں گے؟

## کیا آپ جانتے ہیں؟

- معروف شاعر صوفی غلام مصطفیٰ تبسم ایک استاد تھے۔ وہ اردو کے علاوہ فارسی اور پنجابی میں بھی بے ساختہ شعر کہتے تھے۔ اگرچہ ان کی شاعری کا زیادہ تر حصہ بڑوں کے لیے ہے لیکن بچوں کے لیے لکھی گئی نظموں کی وجہ سے ان کو زیادہ شہرت ملی۔

مدرسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



# ٹوٹ بوٹ کے مرغے

تلفظ سیکھیں



ہنتر	بگھیلا	سیخ	دستار	ہشیار
------	--------	-----	-------	-------

اک مرغے کا نام تھا گیٹو، اک کا نام گنار  
 اک مرغے کی چونچ نرالی، اک مرغے کی چال  
 اک پہنے انگریزی ٹوپی، اک پہنے دستار  
 ایک چباتا لونگ سپاری، ایک چباتا پان  
 پہلے سبزی منڈی پہنچے، پھر لٹڈے بازار  
 اک بولا، میں گلڑ بگھیلا، اک بولا میں شیر  
 دونوں نے کی ہاتھ پائی ہی ہی، ہوں ہوں، باہ  
 اک کے دونوں پنچے ٹوٹے، اک کی ٹوٹی ٹانگ  
 ٹوٹ بوٹ نے گلے لگایا، بولے گلڑوں گوں  
 (صوفی غلام مصطفیٰ تبسم)

ٹوٹ بوٹ کے دو مرغے تھے، دونوں تھے ہشیار  
 اک مرغے کی دم تھی کالی، اک مرغے کی لال  
 اک پہنے پتلون اور نیکر، اک پہنے شلوار  
 اک کھاتا تھا کیک اور بسکٹ، اک کھاتا تھا نان  
 دونوں اک دن شہر کو نکلے، لے کر آنے چار  
 اک بولا، میں باز بہادر، تو ہے نرا بیئر  
 دونوں میں پھر ہوئی لڑائی ٹھی ٹھی، ٹھوں ٹھوں، ٹھاہ  
 اک مرغے نے سیخ اٹھائی، اک مرغے نے ڈانگ  
 تھانے دار نے ہنتر مارا، چیخے چوں چوں چوں

## ٹھہریں اور بتائیں

• لڑائی میں دونوں مرغوں کا کیا نقصان ہوا؟

ہم نے سیکھا



• لڑنا جھگڑنا بڑی بات ہے۔

• اپنے دوستوں کا خیال رکھنا چاہیے۔

درست تلفظ، لہجے اور آہنگ کو مد نظر رکھتے ہوئے نظم کی خواندگی کرائیں۔ بچوں کو بتائیں کہ لڑنا جھگڑنا اچھی عادت نہیں۔

بچوں کو چند مثبت اور منفی عادات کے بارے میں بتائیں۔ بچوں کو ترغیب دیں کہ وہ اپنے ساتھ پیش آنے والے کسی بھی ناپسندیدہ واقعے کے بارے میں اپنے

استاذہ کرام / بڑوں کو فوری طور پر آگاہ کریں۔



# مشق

## نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
ہشیار	چالاک	دستار	پگڑی
سیخ	لوہے کی سلاخ	زرائی	انوکھی
ہنتر	چابک، کوڑا	ہاتھ پائی	لڑائی، مار پیٹ

## آپ نے کیا سمجھا؟



۲۔ نظم کے مطابق الفاظ کی ترتیب درست کر کے سامنے دی ہوئی جگہ میں مصرعے دوبارہ لکھیں۔

	کالی دم تھی اک مُرنے کی، لال اک مُرنے کی
	چار آنے لے کر دونوں شہر کو نکلے اک دن
	میں شیر، اک بولا اک بولا میں گٹڑ بگھیلا
	بولے گلے لگایا ٹوٹ بنوٹ نے سکڑوں گوں
	اک دستار پہنے اک انگریزی ٹوپی پہنے

۳۔ معنی میں دیے ہوئے الفاظ تلاش کر کے ان کے گرد دائرہ لگائیں اور ان سے متعلقہ مصرعے لکھیں۔

_____	س	ب	ز	ی	ن
_____	م	س	ا	ب	ر
_____	جھ	ک	ل	ے	ا
_____	ن	ٹ	م	ر	ل
_____	ا	س	ی	خ	ی



۴۔ دیے ہوئے سوالوں کے جواب لکھیں۔

(الف) ٹوٹ بٹوٹ کے مُرغوں کے نام کیا تھے؟

(ب) شہر جاتے ہوئے دونوں کے پاس کتنی رقم تھی؟

(ج) دونوں مُرغوں کا حلیہ بیان کریں۔

(د) اس نظم سے ہمیں کیا اخلاقی سبق ملتا ہے؟

### مل کر کریں بات



۵۔ اپنا پسندیدہ کوئی مزاحیہ واقعہ یا شعر اپنے ساتھیوں کو سنائیں اور پسندیدگی کی وجہ بتائیں۔

### لفظوں کا کھیل



۶۔ مثال کے مطابق لفظوں کا کھیل کھیلیں، نئے الفاظ بنائیں اور پڑھیں۔

مثال:	تیل، ریل، میل
”میل“ سے پہلے ت، ر اور م لگائیں تو بنیں گے:	
”باغ“ سے غ ہٹا کر لی، جی اور ری لگائیں تو بنیں گے:	
”رانی“ سے را ہٹا کر پا، نا اور ٹھا لگائیں تو بنیں گے:	
لفظ ”بستر“ کے حروف سے مزید تین لفظ بنیں گے:	
مور، لاج اور لوگ کو اُلٹا کر لکھیں تو بنیں گے:	

### قواعد سیکھیں



۷۔ حروفِ ندا، افسوس اور استعجاب لکھ کر جملے مکمل کریں۔

یہ کیسی مُشکل آن پڑی ہے۔

میرا بٹوہ کھو گیا ہے۔

لیکن یہ ہوا کیسے؟

تو ہی میری مدد فرما۔

بھائی سنتے ہو۔

آپ نے تو کمال ہی کر دیا۔

۸۔ مناسب حروفِ جار اور حرفِ عطف کا استعمال کرتے ہوئے خالی جگہ پُر کریں۔

- چھت \_\_\_\_\_ کو آ بیٹھا ہے۔
- جن \_\_\_\_\_ اِس سب اللہ تعالیٰ کی مخلوق ہیں۔
- مجھے قلم \_\_\_\_\_ کتاب کی ضرورت ہے۔
- سکول سے گھر \_\_\_\_\_ کا راستہ سجا ہوا تھا۔
- میرے \_\_\_\_\_ کچھ روپے ہیں۔
- پردے کے \_\_\_\_\_ کون ہے؟

## پڑھیں



۹۔ دی ہوئی عبارت درست تلفظ اور روانی سے پڑھیں۔

یہ کھینچنا تانا ہوا ننھا سا پرندہ آپ کو بہت ستاتا ہے۔ رات کو نیند حرام کر دی ہے۔ ہنڈو، مسلمان، سکھ، مسیحی، یہودی سب بالاتفاق اس سے ناراض ہیں۔ ہر روز اس کے مقابلے کے لیے مہمیں تیار ہوتی ہیں۔ جنگ کے نقشے تیار ہوتے ہیں۔ مگر مچھروں کے جنرل کے سامنے کسی کی نہیں چلتی۔ شکست پر شکست ہوئی چلی جاتی ہے اور مچھروں کا لشکر بڑھا چلا آتا ہے۔

اتنے بڑے ڈیل ڈول کا انسان ذرا سے بھگنے پر قابو نہیں پاسکتا۔ طرح طرح کے مسالے بھی بناتا ہے کہ ان کی بو سے مچھر بھاگ جائیں لیکن مچھر اپنی یورش سے باز نہیں آتے۔ آتے ہیں اور نعرے لگاتے ہوئے آتے ہیں۔ بے چارہ آدم زاد حیران رہ جاتا ہے اور کسی طرح ان کا مقابلہ نہیں کر سکتا۔

## کچھ نیا لکھیں



۱۰۔ اپنی پسند کے کسی موضوع پر ایک مزاحیہ مضمون لکھیں۔

## آؤ کریں کام



- ۱۱۔ بچوں کی کسی کتاب، رسالے یا انٹرنیٹ کی مدد سے لطیفے پڑھیں اور جماعت میں سنائیں اور اپنی پسندیدگی کی وجہ بھی بتائیں۔
- ۱۲۔ ”یوم مزاح“ منانے کے لیے ایک اعلان اور مختصر ہدایت نامہ لکھیں۔

سوال نمبر ۷ اور ۸ میں دیے ہوئے تصورات کا اعادہ ایک بار کروائیں۔ بعد ازاں کتاب پر کام مکمل کروائیں۔



حروفِ ندا: وہ حروف جو کسی کو پکارنے کے لیے کہے جائیں۔ ارے، او، اے، یا، وغیرہ

حروفِ تاسف: وہ حروف جو کسی فم، رنج یا دکھ کے موقع پر کہے جائیں۔ آہ، اف، ہائے، وغیرہ

حروفِ استعجاب: وہ حروف جو حیرانی کو ظاہر کریں: کیا، سبحان اللہ، واہ رے، وغیرہ

سوال نمبر ۹ کی سرگرمی مزاحیہ تحریر کی پڑھائی سے متعلق ہے۔ بچوں کو بتائیں کہ پڑھتے وقت آواز اور لہجے میں بھی گرم جوشی لائیں۔

سوال نمبر ۱۰ کی سرگرمی سے قبل بچوں کو اپنے خیالات کا اظہار کا موقع دیں۔ بعد ازاں جوڑیوں کی صورت میں کام مکمل کروائیں۔ مضمون لکھواتے ہوئے تمہید، نفس مضمون

اور اختتام کا خیال رکھیں۔

## جائزہ: ۵

سننا/ بولنا

- ۱۔ روزمرہ زندگی میں نظم و ضبط کی اہمیت کے بارے میں بتائیں۔
- ۲۔ اپنی کتاب میں موجود کسی بھی نظم کے چند اشعار سنائیں۔ ان اشعار میں دیا گیا سبق بھی بتائیں۔

پڑھنا

۳۔ دی ہوئی عبارت درست تلفظ اور روانی سے پڑھ کر پوچھے گئے سوالوں کے زبانی جواب دیں۔

شالامار باغ لاہور کے باغوں میں خاص تاریخی اہمیت کا حامل ہے۔ اسے مغل بادشاہ شاہ جہاں نے بنوایا تھا۔ اس باغ کی تعمیر ۱۶۳۷ء میں شروع ہوئی تھی اور اسے ۱۶۴۱ء میں مکمل کیا گیا۔ باغ مستطیل شکل میں ہے۔ اس باغ کے تین حصے ہیں: ”فرح بخش“ یعنی خوشی پہنچانے والا۔ یہ سب سے اوپر والا حصہ ہے۔ درمیانے حصے کو ”فیض بخش“ کہتے ہیں۔ یعنی فائدہ پہنچانے والا اور سب سے نیچے والے حصے کو ”حیات بخش“ کہتے ہیں۔ یعنی زندگی بخشنے والا۔ پورے باغ میں ۴۱۰ فوارے ہیں۔ ان فواروں کا پانی سنگ مرمر سے بنے ہوئے حوضوں میں گرتا ہے۔ یہ فوارے گرمیوں کے موسم میں باغ کو ٹھنڈا رکھنے کے لیے لگائے گئے تھے۔ اس باغ میں سنگ مرمر سے بنی ہوئی پانچ خوب صورت بارہ دریاں بھی ہیں۔ برسات کے موسم میں بادشاہ شاہ جہاں یہاں بیٹھ کر بارش کا نظارہ کرتا تھا۔

سوالات

- (الف) شالامار باغ کہاں واقع ہے؟
- (ب) شالامار باغ کس بادشاہ نے بنوایا تھا؟
- (ج) شالامار باغ کے کتنے حصے ہیں اور ان کے کیا نام ہیں؟
- (د) شالامار باغ میں موجود فواروں کی تعداد کتنی ہے اور وہ کس مقصد کے لیے لگائے گئے تھے؟

زبان شناسی

۴۔ دیے ہوئے الفاظ کو الف بائی ترتیب سے لکھیں۔

حرم

گیٹ

منجھد

دُشوار

عیب

پتلا

تقاضا

شہید

آبادی

رابط



## الف بائی ترتیب

۱۔ \_\_\_\_\_ ۲۔ \_\_\_\_\_ ۳۔ \_\_\_\_\_ ۴۔ \_\_\_\_\_ ۵۔ \_\_\_\_\_  
۶۔ \_\_\_\_\_ ۷۔ \_\_\_\_\_ ۸۔ \_\_\_\_\_ ۹۔ \_\_\_\_\_ ۱۰۔ \_\_\_\_\_

۵۔ دیے ہوئے جملوں میں حروفِ استعجاب، افسوس اور ندامت لکھ کر جملے مکمل کریں۔

_____ کیا حسین نظارہ ہے۔	_____ بچے کا دانت ٹوٹ گیا۔
_____ بہت خطرناک حادثہ تھا۔	_____ ہم پر رحم فرما۔
_____ بھائی میری عرض بھی تو سن لو۔	_____ ہم ہار گئے۔

۶۔ فاعل اور مفعول کو مد نظر رکھتے ہوئے مناسب فعل لکھ کر جملے مکمل کریں۔

_____ فاختہ شاخ پر _____ ہے۔
_____ آج میں سیر کے لیے _____۔
_____ ساجد نے خط _____۔
_____ بچوں نے گیت _____۔

۷۔ دیے ہوئے واحد الفاظ کے جمع اور جمع الفاظ کے واحد لکھیں۔

جمع	واحد	جمع	واحد
	صفحہ		کارخانہ
ممالک			جھنڈی
صابرین		دفاتر	

۸۔ دیے ہوئے الفاظ میں سے مترادف اور متضاد الفاظ کی جوڑیاں الگ الگ کریں۔

شمس

جہنم

نجر

سُت

انسان

سُورج

نقصان

زَرخیز

دوزخ

فائدہ

چُست

بشر

مترادف

الفاظ



متضاد

الفاظ



۹۔ دیے ہوئے جملوں میں مناسب جگہ پر ختمہ، سکتہ اور استفہامیہ کی علامت لگائیں۔

کیا آپ دوستوں رشتے داروں اور ہمسایوں کا خیال رکھتے ہیں

اس کتاب میں اخلاقی کہانیاں مزاحیہ نظمیں اور لطیفے شامل ہیں

نمرہ مومنہ اور ماہم نے آج کون سا کھیل کھیلا

زارا نے اپنے بھائی سے کیا کہا تھا

میرے بستے میں کتابیں کاپیاں ڈائری اور کھانے کا ڈبّا بھی ہے

چڑیا گھر میں شیر ہاتھی اُونٹ دریائی گھوڑے اور ہرن بھی تھے

لکھنا

۱۰۔ ہیڈ ماسٹر/ ہیڈ مسٹریس کے نام ضروری کام کے لیے رخصت کی درخواست لکھیں۔

۱۱۔ عید کے موقع پر آپ اپنے دوستوں، ملازموں یا پھر ہم جماعتوں کو کیسے اپنی خوشیوں میں شریک کرنا چاہیں گے؟ دو پیرا گراف لکھیں۔





## قومی ترانہ

پاک سرزمین شاد باد      کشورِ حسین شاد باد  
تُو نشانِ عزمِ عالی شان      ارضِ پاکستان  
مرکزِ یقین شاد باد  
پاک سرزمین کا نظام      قوتِ اخوتِ عوام  
قوم، ملک، سلطنت      پایندہ تابندہ باد  
شاد باد منزلِ مراد  
پرچمِ ستارہ و ہلال      رہبرِ ترقی و کمال  
ترجمانِ ماضی، شانِ حال      جانِ استقبال  
سایۂ خدائے ذوالجلال

پنجاب کریکولم اینڈ ٹیکسٹ بک بورڈ، لاہور

